
ಧ್ಯೇಯೋದ್ದೇಶಗಳು 


| ರಾಜ್ಯದ ಜನತೆಯಲ್ಲಿ ವಿಜ್ಞಾನವನ್ನು ಪ್ರಚಾರ ಮಾಡು 
ವೈಜ್ಞಾನಿಕ ಮನೋಧರ್ಮವನ್ನು ಬೆಳೆಸುವುದು; 


ಬಾಸ ಉಪನ್ಯಾಸ, ತರಬೇತಿ ಶಿಬಿರ, ಸಾರ್ವಜನಿಕ ೭ 
ಶೈ ಕ್ಟ ಣಿಕ ಪ್ರವಾಸ, ವಸ್ತುಪ ಪ ದರ್ಶನ ಮುಂತಾದವುಗಳನ್ನು ಏರ್ಪಡಿಸು: 
ಕನ್ನ 'ಡದಲ್ಲಿ ವಿಜ್ಞಾ ನದವ ಸ ಕಗಳನ್ನು, ನಿಯತಕಾಲಿಕೆಗಳನ್ನು ಪ ಪ್ರಕಟಿಸು: 


ಈ 


ಎಜ್ಲಾ ಕ್ಕೆ. ಸಂಬಂಧಿಸಿದ ಸಂಘ ಸಂಸ್ಥೆ ಗಳನ್ನು ಗು 
ಅವುಗಳೊಂದಿಗೆ ಸಹಕರಿಸುವುದು, ಅವುಗಳಿಗೆ ಅವಶ್ಶ ಕವಾದ ಪ್ಲೆ ಪ್ರೊ 
ಮತ್ತು ನೆರವು ನೀಡುವುದು; 


ವಿಜ್ಞಾನವನ್ನು ಜನಪ್ರಿಯಗೊಳಿಸಲು ಆಸಕ್ತಿ ಇರುವವ 


ಸದಸ್ಯತ್ವ ಶುಲ್ಕ: 

ಸಾಮಾನ್ಯ ಸದಸ್ಯರು ವರ್ಷಕ್ಕೆ ರೂ. 50-00 
ಆಜೀವಸದಸ್ಯರು - ರೂ. 500 -00 
ದಾನಿಗಳು ರೂ. .1,000 - 00 


ದಾನಿ ಸಂಘ ಸಂಸ್ಥೆಗಳು ರೂ. 2,000 - 00 

ಔಷಧಗಳು ಇಂದಿನ ಜೀವನದ ಅತ್ಯಗತ್ಯ ವಸ್ತುಗಳು. 
ರೋಗ ಬಂದಾಗ ಅಪಘಾತವಾದಾಗ ಚಿಕಿತ್ಸೆಗೆ ಔಷಧಗಳು 
ಅಗತ್ಯವಾಗಿ ಬೇಕು. ವೈದ್ಯರು ಬರೆದುಕೊಡುವ ಎಲ್ಲ 
ಔಷಧಗಳನ್ನು ಕಣ್ಣುಮುಚ್ಚಿ ಬಳಸುವ ಪ್ರವೃತ್ತಿ ನಮ್ಮಲ್ಲಿ ಹೆಚ್ಚು. 
ವೈದ್ಯರಿಗೂ 'ಮಾರುಕಟ್ಟಿ ಯಲ್ಲಿ ರುವ ಎಲ್ಲ ಔಷಧಗಳ ಬಗ್ಗೆ 
ಸರಿಯಾದ ಮಾಹಿತಿ ಇರುವುದಿಲ್ಲ. ಜನರಿಗೆ ಔಷಧಗಳ ಬಗ್ಗೆ 
ಇರುವ ಅಜ್ಞಾನವನ್ನೇ ಬಂಡವಾಳ ಮಾಡಿಕೊಂಡು ' ಲಾಭ 
ಪಡೆಯಲು ಹಲವು ಔಷಧ ಉದ್ಯಮಗಳು ಹವಣಿಸುತ್ತಿವೆ. 
ಸತತವಾಗಿ ಅನಗತ್ಯ ಹಾಗೂ ಅಪಾಯಕಾರಿ ಔಷಧಗಳು 
ಮಾರುಕಟ್ಟೆಗೆ ಬಿಡುಗಡೆ ಮಾಡುತ್ತಿವೆ. ಷಧಗಳ ಬಗ್ಗೆ 
ಸರಿಯಾದ ಔಷಧ ನೀತಿಯನ್ನು ರೂಪಿಸಿ ಜಾರಿಗೊಳಿಸುವುದು 
ಇಂದಿನ ಅಗತ್ಯವಾಗಿದೆ. 

ಅನೇಕ ಗ್ರಾಹಕರ ವೇದಿಕೆಗಳು, ಜನವಿಜ್ಞಾನ 
ಸಂಘಟನೆಗಳು, ವೈದ್ಯರ ಸಂಘಗಳು ಮತ್ತು ಔಷಧ ಪ್ರತಿನಿಧಿಗಳ 
ವೇದಿಕೆಗಳು ಕಳೆದ ಕೆಲವು ವರ್ಷಗಳಿಂದ ಜನಪರ ಔಷಧ 
ನೀತಿಗಾಗಿ ಕರೆ ನೀಡುತ್ತಿವೆ. ಔಷಧಗಳ ಬಗ್ಗೆ ಸರಿಯಾದ ಮಾಹಿತಿ 
ನೀಡಲು ವಿವಿಧ ಕಾರ್ಯಕ್ರಮಗಳನ್ನು ಹಮ್ಮಿಕೊಳ್ಳುತ್ತಿವೆ. 
ಬಹುರಾಷ್ಟ್ರೀಯ ಔಷಧ ಕಂಪನಿಗಳ ಜಾಲದಲ್ಲಿ ನಡೆಯುತ್ತಿರುವ 
ಎದ್ಯಮಾನವನ್ನು ಕನ್ನಡಿಗರಿಗೆ ತಿಳಿಸುವ ಮತ್ತು ಜನಪರ ಔಷಧ 
ನೀತಿಗಾಗಿ ಅಭಿಪ್ರಾಯ ಮೂಡಿಸುವ ಸಲುವಾಗಿ ಕರ್ನಾಟಕ ರಾಜ್ಯ 
ವಿಜ್ಞಾನ ಪರಿಷತ್ತು ಈ ಪುಸ್ತಕ ಹೊರತರುತ್ತಿದೆ. ಅಖಿಲಭಾರತ 
ಔಷಧ ಬಳಕೆದಾರರ ವೇದಿಕೆ, ಕೇರಳ ಶಾಸ್ತ್ರ ಸಾಹಿತ್ಯ ಪರಿಷತ್ತು, 
ದೆಹಲಿ ವಿಜ್ಞಾನ ವೇದಿಕೆ ಹಾಗೂ ಪಾಂಡಿಚೆರಿ ವಿಜ್ಞಾನ ವೇದಿಕೆಯ 
ವೈದ್ಯರ ಉಪಸಮಿತಿಗಳು ತಂದಿರುವ ಪ್ರಕಟಣೆಗಳ ಸಾರವನ್ನೂ 

ಈ ಪುಸ್ತಕದಲ್ಲಿ ನೀಡಲಾಗಿದೆ. 

| -ಎಚ್‌. ಎಸ್‌. ನಿರಂಜನಾರಾಧ್ಯ 


- ಡಾ।ಪ ಕಾಶ್‌ ಸಿ. ರಾವ್‌ 


ಅರಿಕೆ 


ನಮ್ಮ ರಾಜ್ಯದ`ಜನರಲ್ಲಿ ವಿಜ್ಞಾನವನ್ನು ಪ್ರಚಾರ ಮಾಡಿ ವೈಜ್ಞಾನಿಕ 
ಮನೋಭಾವದ ಬೆಳವಣಿಗೆಗೆ ಉತ್ತೇಜನ ನೀಡುವುದು ಕರ್ನಾಟಕ ರಾಜ್ಯ 
ವಿಜ್ಞಾನ ಪರಿಷತ್ತಿನ ಮುಖ್ಯ ಧ್ಯೇಯ. ರಾಜ್ಯದ ವಿಧ ಸ್ಥಳಗಳಲ್ಲಿ ಸ್ವಯಂ 
ಪ್ರೇರಣೆಯಿಂದ ರೂಪುಗೊಂಡಿರುವ ಮೂನ್ನೂರಕ್ಕೂ ಹೆಚ್ಚಿನ ಸಂಖ್ಯೆಯ 
ಪರಿಷತ್‌ ಘಟಕಗಳು ಸ್ಥಳೀಯವಾಗಿ ಈ ಕೆಲಸದಲ್ಲಿ ನಿರತವಾಗಿವೆ. 
ಉಪನ್ಯಾಸಗಳು, ವಿಚಾರ ಸಂಕಿರಣಗಳು, ವೈಜ್ಞಾನಿಕ ಪ್ರದರ್ಶನಗಳು 
ಮುಂತಾದುವನ್ನು ಏರ್ಪಡಿಸುವ ಮೂಲಕವೂ ದಿನನಿತ್ಯದ ಸಮಸ್ಯೆಗಳಿಗೆ 
ವೈಜ್ಞಾನಿಕ ಪರಿಹಾರಗಳನ್ನು ಕಂಡುಕೊಳ್ಳುವಲ್ಲಿ ಜನತೆಗೆ ನೆರವು ನೀಡುವ 
ಮೂಲಕವೂ ಪರಿಷತ್ತಿನ ಧ್ಯೇಯವನ್ನು ಸಫಲಗೊಳಿಸುವ ಪ್ರಯತ್ನ ನಡೆದಿದೆ. 
ಪರಿಷತ್ತು ಪ್ರಕಟಿಸಿರುವ ನಿಯತಕಾಲಿಕಗಳೂ, ಕಿರುಹೊತ್ತಿಗೆಗಳೂ, 
ವೈಜ್ಞಾನಿಕ ಕಿರುಚಿತ್ರಗಳೂ, ಅಲ್ಲಲ್ಲಿ ಸ್ಥಾಪಿಸಲಾಗಿರುವ ಎಜ್ಞಾನ 
ಕೇಂದ್ರಗಳೂ ಆಗಾಗ ನಡೆಸುವ ಕನ್ನಡ ಎಜ್ಞಾನ ಲೇಖಕರ ಹಾಗೂ 
ವೈಜ್ಞಾನಿಕ ಕಾರ್ಯಕರ್ತರ ಕಾರ್ಯಶಿಬಿರಗಳೂ ಆ ಪ್ರಯತ್ನಗಳಿಗೆ ಬೆಂಬಲ 
ನೀಡುತ್ತಲಿವೆ. ನಾವು ಹದಿನಾಲ್ಕು ವರ್ಷದಿಂದ ಪ್ರಕಟಿಸುತ್ತಿರುವ 
""ಬಾಲವಿಜ್ಞಾನ'' ಮಾಸಪತ್ರಿಕೆ ಈ ದಿಶೆಯಲ್ಲಿ ಸಾಕಷ್ಟು ಯಶಸ್ಸುಗಳಿಸಿ 
ಜನಪ್ರಿಯವಾಗಿದೆ. ಹಲವು ವರ್ಷಗಳಿಂದ ಪ್ರಕಟಿಸಲಾಗುತ್ತಿರುವ ""ಎಜ್ಞಾನ 
ದೀಪ'' ಎಂಬ ಗೋಡೆ ಪತ್ರಿಕೆಗೆ ಶಾಲೆಗಳಿಂದ ಸಾಕಷ್ಟು ಉತ್ತೇಜನ 
ದೊರಕಿದೆ. ನಮ್ಮ ಕಾರ್ಯಾಚರಣೆಯನ್ನು ಗಮನಿಸಿ ಭಾರತ ಸರ್ಕಾರ 
ಅತ್ಯುತ್ತಮ ವಿಜ್ಞಾನ ಪ್ರಚಾರಕ್ಕೆಂದು ಮೀಸಲಾಗಿಟ್ಟಿರುವ ತನ್ನ ಪ್ರಪ್ರಥಮ 
ಬಹುಮಾನವನ್ನು ಕರಾವಿಪಕ್ಕೆ ನೀಡಿರುವುದು ಸಂತಸದ ವಿಷಯ. 


ಎಜ್ಲಾನ ಎಷಯಗಳನ್ನು ಕುರಿತು ಅಗ್ಗವಾದ ಕಿರುಹೊತ್ತಿಗೆಗಳನ್ನು 
ಪ್ರಕಟಿಸುವ ಕಾರ್ಯವನ್ನು ಪರಿಷತ್ತು ಪ್ರಾರಂಭಿಸಿ ಕೇವಲ 13 
ವರ್ಷಗಳಾದವು. ಪ್ರಕಟಣೆಗಳ ಸಂಖ್ಯೆ ಈಗಾಗಲೇ ಅರವತ್ತೈದನ್ನು ದಾಟಿದೆ. 

ಹಲವಾರು ಶೀರ್ಷಿಕೆಗಳು ಮೂರು ನಾಲ್ಕು ಬಾರಿ ಮರುಮುದ್ರಣವನ್ನು 
ಕಂಡು ಹತ್ತಾರು ಸಾವಿರ ಸಂಖ್ಯೆಯಲ್ಲಿ ವಿತರಣಗೊಂಡಿವೆ. ಕನ್ನಡ ಪುಸ್ತಕಗಳ 
ಪ್ರಕಟಣೆಯ ಇತಿಹಾಸದಲ್ಲಿ ಈ ದಾಖಲೆಯನ್ನು ಸ್ಥಾಪಿಸಲು 
ಸಾಧ್ಯವಾಗಿರುವುದಕ್ಕೆ ಕಾರಣ, ನಮ್ಮ ಜನರ ಅತ್ಯಂತ ಜರೂರು 
ಅಗತ್ಯವೊಂದನ್ನು ಗುರುತಿಸಿ ಆ ಅಗತ್ಯವನ್ನು ಪೂರೈಸುವ ಯತ್ನವನ್ನು 
ಪರಿಷತ್ತು ಕೈಗೊಂಡಿರುವುದು. 

ವೈಜ್ಞಾನಿಕ ಶಿಕ್ಷ ಣಕ್ಕೆ ನೆರವುನೀಡುವ ಮಾದರಿಗಳನ್ನೂ, ಕಿಟ್‌ ಗಳನ್ನೂ, 
ಪೋಸ್ಟರ್‌ಗಳನ್ನೂ ಬೆಳಗಾವಿ ವಿಜ್ಞಾನ ಕೇಂದ್ರ ತಯಾರುಮಾಡುತ್ತಿದೆ. ಈ 
ಕೇಂದ್ರದಲ್ಲಿ ಪರಿಸರಸಂರಕ್ಸ ಣೆಯ ಬಗ್ಗೆ ಶಿಕ್ಷಣವನ್ನೂ ನೀಡಲಾಗುತ್ತಿದೆ. 

ಆರೋಗ್ಯದ ಬಗ್ಗೆ ಜನಪರನೀತಿಯ ಅನುಷ್ಠಾನಕ್ಕೆ ಲೇಖಕರು 
ಕರೆಕೊಟ್ಟಿದ್ದಾರೆ. ಔಷಧ ಉತ್ಪಾದನೆ ಮತ್ತು ವಿತರಣೆಯಲ್ಲಿನ ಅವ್ಯವಸ್ಥೆ 
ಹಾಗೂ ಬಹು ರಾಷ್ಟ್ರೀಯ ಕಂಪನಿಗಳ ಹಿಡಿತದಿಂದಾಗುತ್ತಿರುವ 
ದುಷ್ಪರಿಣಾಮಗಳ ಬಗ್ಗೆ ಎಚ್ಚರಿಸಿದ್ದಾರೆ. ಈ ಕಾರಣಗಳಿಂದಾಗಿ ಆಧುನಿಕ 
ವೈದ್ಯಕೀಯ ಸೌಲಭ್ಯಗಳಿಂದ ಶ್ರೀ ಸಾಮಾನ್ಯ ವಂಚಿತನಾಗಿದ್ದಾನೆ. ನಮಗೆ 
ಅವಶ್ಯಕವಾಗಿ ಬೇಕಿದ್ದ ಔಷಧಗಳು ಮಾರುಕಟ್ಟಿಯಲ್ಲಿ ಸಿಗದೆ, ಅನಾವಶ್ಯಕ 
ಔಷಧಿಗಳಿಗೆ ಹೆಚ್ಚಿನ ಹಣ ನೀಡಬೇಕಾಗಿದೆ. ಅನಾವಶ್ಯಕ ಔಷಧಗಳ 
ಸೇವನೆಯಿಂದ ಜೀವಕ್ಕೂ ಅಪಾಯ. ಕೇಂದ್ರ ಸರ್ಕಾರವು ಔಷಧಗಳ 
ಉತ್ಪಾದನೆ, ಪಡೆಯುವ ವಿಧಾನ, ಔಷಧ ನೀತಿ ಹಾಗೂ ಗುಣಮಟ್ಟದ 
ನಿಯಂತ್ರಣದ ಸಂಪೂರ್ಣ ಜವಾಬ್ದಾರಿ ವಹಿಸಿಕೊಳ್ಳಬೇಕು. ಸರ್ಕಾರವು 
ಜನಪರ ಔಷಧ ನೀತಿಯನ್ನು ಸ್ವಯಂ ಪ್ರೇರಣೆಯಿಂದ ಅನುಷ್ಠುನಕ್ಕೆ ತಂದು 
ಜನಸಾಮ್ಯಾನರಿಗೆ ಅಗತ್ಯವಿದ್ದ ಔಷಧಗಳು ಮಾರುಕಟ್ಟೆಯಲ್ಲಿ ಕಡಿಮೆ ಬೆಲೆಗೆ 
ದೊರೆಯುವ ಅವಕಾಶವನ್ನು ಕಲ್ಪಿಸಬೇಕೆಂಬ ವಿಚಾರಗಳನ್ನು ಲೇಖಕರು 
ಸರಳವಾಗಿ ಎವರಿಸಿದ್ದಾರೆ. ನಿಷೇಧಿಸಿದ ಔಷಧಗಳ ಪಟ್ಟಿಯನ್ನೂ ಸಹ 
ಪ್ರಕಟಿಸಲಾಗಿದೆ. 


ಕರ್ನಾಟಕ ರಾಜ್ಯ ವಿಜ್ಞಾನ ಪರಿಷತ್ತಿನ ಕಾರ್ಯಕಾರಿ ಸಮಿತಿ 
ಸದಸ್ಯರಾದ ಶ್ರೀ ಎಚ್‌.ಎಸ್‌. ನಿರಂಜನಾರಾಧ್ಯ ಹಾಗೂ ಡಾ|| ಪ್ರಕಾಶ್‌ ಸಿ. 

ರಾವ್‌ರವರು ಈ ಕಿರುಹೊತ್ತಿಗೆಯನ್ನು ರಚಿಸಿಕೊಟ್ಟಿರುವ ಹಾಗೂ 
ಪುಸ್ತಕವನ್ನು ಕ್ಷಿಪ್ರವಾಗಿ ಮತ್ತು ಸುಂದರವಾಗಿ ಮುದ್ರಿಸಿ ಕೊಟ್ಟ ರವಿ 
ಗ್ರಾಫಿಕ್ಸ್‌ ಅವರಿಗೂ ಪರಿಷತ್ತು ಕೃತಜ್ಞತೆ ಸಲ್ಲಿಸುತ್ತದೆ. 


ಕಾ 


ಬೆಂಗಳೂರು ಎಂ.ಎ. ಸೇತುರಾವ್‌ 
ಆಗಸ್‌ 1993 1 ಅಧ್ಯಕ್ಷ ರು 
ಬ ಸ [NY 
ಕರ್ನಾ ಟಕ ರಾಜ್ಯ ವಿಜ್ಞಾನ ಪರಿಷತ್ತು 


ಆರೋಗ್ಯ ನೀತಿ ಮತ್ತು ಔಷಧಗಳು 


ನಮ್ಮ ದೇಶದಲ್ಲಿ ಎ ವಿಟಮಿನ್ನಿ ನ ಕೊರತೆಯಿಂದ ಪ್ರತಿವರ್ಷ ಕನಿಷ್ಠ 
40,000 ಮಕ್ಕಳು ಕುರಡರಾಗುತ್ತಿದ್ದಾರೆ; 50,000 ಮಕ್ಕಳು ದೃಷ್ಟಿ 
ದೋಷ ಉಳ್ಳವರಾಗುತ್ತಿದ್ದಾರೆ. 


ಜಗತ್ತಿನ ಅರ್ಧದಷ್ಟು ಕುಷ್ಠ ರೋಗಿಗಳು ಮತ್ತು ಕ್ಷಯ ರೋಗಿಗಳು 
ನಮ್ಮಲ್ಲಿ ಲಿ ದಾ ರೆ. 


ಎಲ್ಲ ಜನರು ಉತ್ತಮ ಆಹಾರ, ಬಟ್ಟೆ ಮತ್ತು ವಸತಿಯನ್ನು 
ಬಯಸುವಂತೆ, ದೃಢವಾದ ಆರೋಗ್ಯವನ್ನೂ ಬಯಸುತ್ತಾ ರೆ. ನಾವು 
ಆರೋಗ್ಯವಾಗಿದ್ದಲ್ಲಿ ಮಾತ್ರ: ದುಡಿಯಲು, ಸುಖ ಸಂತೋಷಗಳನ್ನು 
ಅನುಭವಿಸಲು ಹಾಗೂ ಉಪಯುಕ್ತ ಜೀವನ ನಡೆಸಲು ಸಾಧ್ಯ. ಆದ್ದರಿಂದಲೇ 
ಉತ್ತಮ ಆರೋಗ್ಯವು ಸಕಲ ಸೌಭಾಗ್ಯಗಳಿಗೆ ಹೆಬ್ಬಾಗಿಲೆಂದು 
ಹೇಳುವುದುಂಟು. ರೋಗ ರುಜಿನಗಳಿಂದ ಸ್ವಲ್ಪಕಾಲ ಸಹ ನರಳುವದು 
ಕಷ್ಟದ ವಿಷಯ. ಅಲ್ಲದೆ ರೋಗಗಳಿಂದ ದೀರ್ಪುಕಾಲ ನರಳಿ 
"ರೋಗಿ' ಯಾಗಿ ಜೀವನ ನಡೆಸುವುದಂತೂ ಊಹೆಗೂ ಸಿಲುಕದ ಸಂಕಟಕರ 
ಸಂಗತಿ. ರೋಗಿಗೆ ಬದುಕುವುದು ದುಸ್ತರವಾಗುವಂತೆ, ರೋಗಿಯ ಶುಶ್ರೂಷೆ 
ಹಾಗೂ ಔಷಧೋಪಚಾರವು ಇಂದು ದುಬಾರಿ ಖರ್ಚಿನ ವಿಷಯವಾಗಿದೆ. 
ಮನೆಯ ಯಾರೊಬ್ಬರು ಕಾಯಿಲೆಗೆ ಒಳಗಾದರೂ ಸಹ ತೊಂದರೆ 
ತೊಡಕುಗಳು ನೂರಾರು. ಜೀವಭಯ, ನೋವು, ಯಾತನೆಯ ಜೊತೆಗೆ 
ಮನೆಯವರನ್ನು ಆತಂಕ ಹಾಗು ಕಳವಳ ಕಾಡುತ್ತದೆ. ಅಲ್ಲದೆ 
ಅನಿರೀಕ್ಷಿತವಾಗಿ ಹಣ, ಕಾಲ ಹಾಗು ಶಕ್ತಿಯ ಅಪವ್ಯ ಯವಾಗುತ್ತದೆ. 


ಒಂದು ರಾಷ್ಟ್ರದ ಪ್ರ ಜೆಗಳು ಆರೋಗ್ಯವಂತರಾಗಿದ್ದ ರೈಲ ರಾಷ್ಟ್ರವು 
ಶೀಘ್ರ ಗತಿಯಲ್ಲಿ ಪ್ರಗತಿ ಹೊಂದಲು ಸಾಧ್ಯ. ಆರೋಗ್ಯವಂತ 
ಪ್ರಜೆಗಳಿರುವುದರಿಂದ ರಾಷ್ಟ್ರದ ಒಟ್ಟು ಉತ್ಪಾದನಾ ಶಕಿ ಹಚ್ಚಿ ಜನರ ಜೀವನ 
ಮಟ್ಟ ಸುಧಾರಿಸುತ್ತದೆ. ರೋಗಗಳಿಂದ ನರಳುವ ಜನರು ಹೆಚ್ಚಿದಂತೆ, ಆ 
ರಾಷ್ಟ್ರದ ಒಟ್ಟು ಉತ್ಪಾದನಾಶಕ್ಕಿ ಕಡಿಮೆಯಾಗಿ ಜೀವನಮಟ್ಟ ಕುಸಿದು ಇಡೀ 
ರಾಷ್ಟ್ರ ಬಡವಾಗಲು ಕಾರಣವಾಗುತ್ತದೆ. ಆದ್ದರಿಂದ ತನ್ನ ಪ್ರಜೆಗಳ ಆರೋಗ್ಯ 


"ಹಿಮಾಲಯದ ಗಿಡ ಮೂಲಿಕೆಗಳಿಂದ ತಯಾರಿಸಿದ ಈ ಔಷಧ ನಿನ್ನ 
ತಲೆನೊ "ವನ್ನು ಗುಣಪಡಿಸುತ್ತ ದೆ. ಒಂದು ವೇಳೆ ಅದರಿಂದಲೂ 
ಗುಣವಾಗದಿದ್ದರೆ ಪ್ರಸಿದ್ಧ ಬಹುರಾಷ್ಟ್ರೀಯ ಕಂಪನಿಯ 


ಟು 


ಕಾಪಾಡುವುದು ಆಯಾ ರಾಷ್ಟ್ರ ಸರ್ಕಾರಗಳ ಪ್ರಥಮ ಕರ್ತವ್ಯ. ಅಲ್ಲದೆ 
ಉತ್ತಮ ಆರೋಗ್ಯ ಪಡೆಯುವುದು ಎಲ್ಲ ಪ್ರಜೆಗಳ ಆಜನ್ಮ ಹಕ್ಕು. 

ಎಲ್ಲಾ ರಾಷ್ಟ್ರಗಳ ಕರ್ತವ್ಯಕ್ಕೆ ಎಶ್ವಸಂಸ್ಥೆಯು 1948ರಲ್ಲಿ ಪ್ರಕಟಿಸಿದ 
“ಮಾನವ ಹಕ್ಕುಗಳ ನಿರ್ಣಯಗಳು'' ದಿಕ್ಸೂಚಿಯಾಗಿವೆ. ಇದರ 
ನಿರ್ಣಯಗಳು ಹೀಗಿವೆ: 


"ಪ್ರತಿಯೊಬ್ಬ ಮನುಷ್ಯ ಬದುಕುವ, ಜೀವನದ ಮೂಲ 
ಅಗತ್ಯಗಳನ್ನು ಪಡೆಯುವ ಮತ್ತು ಸೂಕ್ತ ವೈ ದ್ಯೋಪಚಾರವೂ ಸೇರಿ 
ಉತ್ತಮ ಆರೋಗ್ಯ ದಿಂದಿರುವ ಹಕ್ಕು ಪಡೆದಿದ್ದಾ ಪ 

"ಪ ತಿವ್ಯಕ್ತಿಗೂ ಉತ್ತಮ ಜೀವನ ನಡೆಸಲು ಬೇಕಾದ ಆರೋಗ್ಯ, 

ತನಗೂ ಹಾಗೂ ತನ್ನ ಸಂಸಾರಕ್ಕೂ ಬೇಕಾದ ಆಹಾರ, ಬಟ್ಟೆ, ವಸತಿ, 
ವೈ ದ್ಯೋಪಚಾರ ಮತ್ತು ಅಗತ್ಯ ಸಾಮಾಜಿಕ ಸೇವೆ ಪಡೆಯುವ ಹಾಗೂ 
ನಿರುದ್ಯೋಗ, ಕಾಯಿಲೆ, ವೈಧವ್ಯ, ಮುದಿತನ ಅಥವಾ ಅನಿರೀಕ್ಷಿತ 
ಘಟನೆಗಳಿಂದ ರಕ್ಷ ಣೆ ಪಡೆಯುವ ಹಕ್ಕಿದೆ. ಅಲ್ಲದೆ ಬಾಲ್ಕ ಮತ್ತು 
ತಾಯಿತನವು ವಿಶೇಷ ರಕ್ಷಣೆ ಮತ್ತು ಸಹಾಯಕ್ಕೆ ಅರ್ಹವಾಗಿದೆ''. 

ಎಶ್ವ ಆರೋಗ್ಯ ಸಂಸ್ಥೆಯ ಸಂವಿಧಾನದ ಪ್ರಸ್ತಾವನೆಯೂ ಈ 
ಮಾತನ್ನು ದೃಢಪಡಿಸುತ್ತದೆ. "ಯಾವುದೇ ಜನಾಂಗ. ಧರ್ಮ, 
ರಾಜಕೀಯ ನಂಬಿಕೆ ಆರ್ಥಿಕ ಅಥವಾ ಸಾಮಾಜಿಕ ಸ್ಥಿತಿಯನ್ನೂ 
ಪರಿಗಣಿಸದೆ, ಅತ್ಯುನ್ನತ ಮಟ್ಟದ ಆರೊ ಗದ ಆನಂದ 
ಅನುಭವಿಸುವುದು ಪ್ರತಿಯೊಬ್ಬ ಮಾನವನ ಮೂಲಭೂತ ಹಕ್ಕು'' 
ಎಂದು ವಿಶ್ವ ಆರೋಗ್ಯ ಸಂಸ್ಥೆ ಘೋಷಿಸಿದೆ. 

ಭಾರತದ ಸಂವಿಧಾನವೂ ಸಹ ಜನರ ಆರೋಗ್ಯ ರಕ್ಷಣೆಗೆ ಸರ್ಕಾರದ 
ಜವಾಬ್ದಾರಿಯನ್ನು ನಿಚ್ಚಳವಾಗಿ ಗುರುತಿಸಿದೆ. ರಾಜ್ಯವು ತನ್ನ ಪ್ರಾಥಮಿಕ 
ಕರ್ತವ್ಯಗಳಲ್ಲಿ ಜನರ ಜೀವನ ಮಟ್ಟವನ್ನು ಸುಧಾರಿಸುವುದು, ಆಹಾರ 
ಪೋಷಣೆ ಹೆಚ್ಚಿ ಸುವುದು ಮತ್ತು ಸಾರ್ವಜನಿಕ ಆರೋಗ್ಯ 
ಉತ್ತಮಪಡಿಸುವುದನ್ನು ಗಮನಿಸಬೇಕೆಂದು ಅದು ಸೂಚಿಸಿದೆ. ಮಕ್ಕಳು 
ಆರೋಗ್ಯಕರವಾಗಿ ಬೆಳೆಯುವುದಕ್ಕೆ ಬೇಕಾದ ಅನುಕೂಲಗಳನ್ನು ಮತ್ತು 
ಅವಕಾಶಗಳನ್ನು ಒದಗಿಸಬೇಕು. ಕಾರ್ಮಿಕರ, ಸ್ತ್ರೀ ಹಾಗು ಪುರುಷರ 
ಆರೋಗ್ಯ ಮತ್ತು ಶಕ್ತಿಯು ದುರ್ವ್ಯಯವಾಗದಂತೆ ಸರಕಾರ 
ನೋಡಿಕೊಳ್ಳಬೇಕೆಂದು ಸಂವಿಧಾನ ಸೂಚಿಸುತ್ತದೆ. 

ಕೇಂದ್ರ ಮತ್ತು ರಾಜ್ಯ ಸರ್ಕಾರಗಳು ಆರೋಗ್ಯ ಸಚಿವಾಲಯಗಳನ್ನು 
ಹೊಂದಿವೆ, ನಮ್ಮ ದೇಶದಲ್ಲಿ 145ಕ್ಕೂ ಹೆಚ್ಚು ವೈದ್ಯಕೀಯ ಕಾಲೇಜುಗಳಿವೆ, 
1930 ಕೋಟಿ ರೂ. ಮೌಲ್ಯದ ಔಷಧಗಳ ಉತ್ಪಾದನೆಯಾಗುತ್ತಿದೆ; 

ಸಾವಿರಾರು ಪ್ರಾಥಮಿಕ ಆರೋಗ್ಯ ಕೇಂದ್ರಗಳಿವೆ; ಸಾವಿರಾರು ಮಂದಿ 
ವೈದ್ಯರಿದ್ದಾರೆ. 

"ಓಂದು ರಾಷ್ಟ್ರವು ಆರೋಗ್ಯವಂತ ರಾಷ್ಟ್ರವಾಗಿರುವುದಕ್ಕೆ 
ವೈದ್ಯಕೀಯ ಜ್ಞಾನ | ಮತ್ತು ಔಷಧಗಳ ಮೇಲೆ ಮಾತ್ರ 
ಅವಲಂಬಿಸಿರುವುದಿಲ್ಲ. ಅದು. ಜನರಿಗೆ ಸಿಗುವ ಉತ್ತ ಮದರ್ಜೆಯ 
ಜೀವನ .. ಮತ್ತು ಉತ್ತಮ ಆರೋಗ್ಯ ಶಿಕ್ಷಣದ ಮೇಲೆ 
ಅವಲಂಬಿಸಿರುತ್ತದೆ. ಆರೋಗ್ಯವನ್ನು ಕಾಪಾಡುವಲ್ಲಿ ಶುದ್ಧವಾದ 
ಕುಡಿಯುವ ನೀರು, ಉತ್ತಮ ಆಹಾರ" ಹಾಗೂ ನಿರ್ಮಲ ಪರಿಸರ, 
ಪ್ರಮುಖ ಪಾತ್ರವಹಿಸುತ್ತವೆ... ರೋಗಗಳು ಬಾರದಂತೆ ಮುಂಜಾಗ್ರತಾ 
ಕ್ರಮ ಕೈಗೊಳ್ಳುವ ಕಡೆ ನಾವು ತೀವ್ರಗಮನವಿಡಬೇಕು. ಇದರಿಂದ ನಮ್ಮ 
ಆರೋಗ್ಯ ರಕ್ಷಣಾ ಎಧಾನ ಹೊಸ ತಿರುವನ್ನು ಪಡೆಯಬೇಕು''. . ... 
ಇತ್ಯಾದಿ. ಕ -ಇತ್ಯ್ವಾದಿ. 


ಇಂತಹ ಹೇಳಿಕೆಗಳನ್ನು ನೀವು ಅನೇಕರಿಂದ ಕೇಳಿರಬಹುದು ಅಥವಾ 
ಸರ್ಕಾರದ ದಾಖಲೆಗಳಲ್ಲಿ ಓದಿರಬಹುದು. ಆದರೆ ಇಂದಿನ ನಿಜವಾದ ಸ್ಥಿತಿ 
ಯಾದರೂ ಏನು? 


ಭಾರತದ ಆರೋಗ್ಯ ಪರಿಸ್ಥಿತಿ 

ವಾರ್ಷಿಕ ಬಜೆಟ್ಟಿನ ಸೇಕಡಾ ಒಂದರಷ್ಟನ್ನು ಮಾತ್ರ ಸರ್ಕಾರ 
ಆರೋಗ್ಯಕ್ಕಾಗಿ ವೆಚ್ಚಮಾಡುತ್ತಿದೆ. ಇದರಲ್ಲಿ ಹೆಚ್ಚಿನ ಪಾಲು 
ಔಷಧೋಪಚಾರ ವ್ಯವಸ್ಥೆಗೆ ಮತ್ತು ನಗರಗಳಲ್ಲಿನ ವೈದ್ಯಕೀಯ ಸಂಸ್ಥೆಗಳಿಗೆ 
ವಿನಿಯೋಗವಾಗುತ್ತಿದೆ. 1953-54ರಲ್ಲಿ ಪ್ರತಿವ್ಯಕ್ತಿಗೆ ದೊರಕುತ್ತಿದ್ದ 
ಆಹಾರದ ಪ್ರಮಾಣ ಇಂದು ಸೇಕಡಾ 10ರಷ್ಟು ಕಡಿಮೆಯಾಗಿದೆ. ನಮ್ಮಲ್ಲ 
ಬಡತನದ ರೇಖೆಯ ಕೆಳಗೆ ಅಥವಾ ಅದಕ್ಕೆ ಸಮೀಪವಿರುವವರ ಸಂಖ್ಯೆ 
ಸೇಕಡಾ 60ರಷ್ಟು; ಹಸಿವಿನಿಂದ ನರಳುತ್ತಿರುವವರು ಸೇಕಡಾ 25; 
ಔಷಧೋಪಚಾರ ದೊರಕದಿರುವವರು ಸೇಕಡಾ 70 ರಷ್ಟು ಇದ್ದಾರೆ. 
ಹುಟ್ಟಿದ ಪ್ರತಿ ಸಾವಿರ ಮಕ್ಕಳಲ್ಲಿ 90 ಮಕ್ಕಳು ಸಾಯುತ್ತವೆ. 1.5 ಲಕ್ಷ 
ಹೆರಿಗೆಗಳಲ್ಲಿ 415 ಸ್ತ್ರೀಯರು ಅಸು ನೀಗುತ್ತಾರೆ. ನಮ್ಮ ದೇಶದಲ್ಲಿ 

ಪ್ರತಿವರ್ಷ ಹುಟ್ಟುವ 23 ಮಿಲಿಯ ಮಕ್ಕಳಲ್ಲಿ, ಒಂದುವರ್ಷ ತುಂಬುವ 
ಮುನ್ನ 3 ಮಿಲಿಯ ಮಕ್ಕಳು ಸಾಯುತ್ತ ವೆ;5 ವರ್ಷ ತುಂಬುವ ಮುನ್ನ ಪ್ರತಿ 
ಏಳು "ಮಕ್ಕಳಲ್ಲಿ ಕ ಮಗು ಸಾಯುತ್ತದೆ: ಪ್ರತಿ,10 ಮಕ್ಕಳಲ್ಲಿ ಆರು 
ಮಕ್ಕಳು ರಮ ಕೊರತೆಯಿಂದ ಸೊರಗುತ್ತ ವೆ. ಸದನದ ಮಾನಸಿಕ 
ಮತ್ತು ದೈಹಿಕವಾಗಿ ಕೃಶವಾದ 9 ಮಿಲಿಯ "ಮಕ್ಕ ಳು ನಿಧಾನಗತಿಯಲ್ಲಿ 
ವಯಸ್ಸ ರಾಗುತ್ತ ವೆ. 11 3 . ಮಿಲಿಯ "ಮಕ್ಕ ಳು ಆರೋಗ್ಯ 
ವಂತರಾಗಿರುತ ವೆ. Ny ವಿಟಮಿನ್ನಿನ ಕೊರತೆಯಿಂದ ಪ್ರತಿವರ್ಷ ಕನಿಷ್ಯ 
40,000 ಮಕ್ಕ ಳು ಕುರುಡರಾಗುತ್ತಿ ದ್ದಾರೆ ಮತ್ತು. 50,000 ಮಕ್ಕ ಳು 
ದೃಷ್ಟಿದೋಷ "ಉಳ್ಳವರಾಗುತ್ತಿದ್ದಾರೆ. ಅಡಿಗೆ ಉಪ್ಪಿನಲ್ಲಿ CT 
ಇಲ್ಲ "ದ ಕಾರಣ 60 "ಮಿಲಿಯಕ್ಕಿ ತ ಹೆಚ್ಚು ಜನ ಗಳಗಂಡ "ಕಾಯಿಲೆಯಿಂದ 
ನರಳುತ್ತಿದ್ದಾರೆ. ಜಗತ್ತಿನಲ್ಲಿನ ಬಿಜ ಟೆ ಅರ್ಧದಷ್ಟು ಕುಷ್ಠ ರೋಗಿಗಳು 
ಮತ್ತು ಕ್ಷಯ ರೋಗಿಗಳು ನಮ್ಮಲ್ಲಿದ್ದಾರೆಂಬುದು ತುಂಬಾ ನೋವಿನ 
ಸಂಗತಿ. ಕ್ಳ 


ನಮ್ಮ ಜನರನ್ನು ಕಾಡುವ ಸೇಕಡಾ 80 ರಷ್ಟು ಕಾಯಿಲೆಗಳನ್ನು 
ಶುದ್ಧವಾದ ಕುಡಿಯುವ ನೀರನ್ನು ಒದಗಿಸುವುದರಿಂದಲೇ “ನಿವಾರಿಸಬಹುದು. 
ಆರೋಗ್ಯವಂತ ರಾಷ್ಟ್ರವನ್ನು ಆ ದೇಶದಲ್ಲಿರುವ ನೀರಿನ ನಲ್ಲಿಗಳಿಂದ 
ಅಳೆಯಬಹುದೇ ಹೊರತು ಆ ದೇಶದಲ್ಲಿನ ವೈದ್ಯರರ ಸಂಖ್ಯೆಯಿಂದಲ್ಲ! 
ಒಳ್ಳೆಯ. ನೈರ್ಮಲ್ಯವಿಧಾನ ಮತ್ತು ಕಸಕಡ್ಡಿಗಳನ್ನು ವ್ಯವಸ್ಥಿತವಾಗಿ 
ವಿಸರ್ಜಿಸುವುದರಿಂದ ಮತ್ತಷ್ಟು ಕಾಯಿಲೆಗಳನ್ನು ಕಡಿಮೆಮಾಡಬಹುದು. 
ಆದರೆ ಇಂದು ಗ್ರಾಮೀಣ ಪ್ರದೇಶದ ಸೇಕಡ 14 ಮತ್ತು ನಗರ ಪ್ರದೇಶದ 
ಸೇ. 30ರಷ್ಟು ಜನರಿಗೆ ಮಾತ್ರ ಶೌಚಾಲಯದ Jing ಸೇಕಡ 
25ರಷ್ಟು ಜನರಿಗೆ ವಾಸಿಸಲು ಸರಿಯಾದ ಸ್ಥಳೆವಿಲ್ಲ. 


ಒಂದು ರಾಷ್ಟ್ರ : ಆರೋಗ್ಯವಂತವಾಗಿರುವುದಕ್ಕೆ ಸಾಮಾಜಿಕ, ಆರ್ಥಿಕ 
ಹಾಗೂ ಯಚೀಜು ಕಾರಣಗಳು ಮುಖ್ಯವಾದರೂ, ಆರೋಗ್ಯ ರಕ್ಷ ಣಾ 
ವ್ಯವಸ್ಥ ಯು ಪ್ರಮುಖ ಪಾತ್ರ ವಹಿಸುತ್ತ ದೆ. "೦ಕೇಷದಾಗಿ ರೋಗ ಸಮರು 
ವಿಧುನಗಳು ಮುಖ್ಯವಾಗುತ್ತವೆ. ಆಸ್ಪತ್ರೆ, ವೈದ್ಯರು ಮತ್ತು ಔಷಧಗಳು 
ದೊರಕುವ ಪ್ರಮಾಣಕ್ಕಿಂತ ಸೆ ಚುಚ್ಚು ಮದ್ದು ಪಡೆಯುವ ಬಗ್ಗೆ 

ಪ್ರಚಾರ ಆಂದೋಲನ, ಶುದ್ಧವಾದ ಕುಡಿಯುವ ನೀರಿನ ವ್ಯವಸ್ಥೆ, 
ಗರ್ಬಿಣಿಯರಿಗೆ ರೋಗ ನಿವಾರಣಾ ವಿಧಾನದ ಜಾರಿ, ಹೆರಿಗೆಯ 
ಸಂದರ್ಭದಲ್ಲಿ ಮತ್ತು ಹಾಲೂಡಿಸುವ ಕಾಲದಲ್ಲಿ ತಾಯಿ ಮತ್ತು ಮಕ್ಕಳ 


ರೋಗ ನಿವಾರಣೋಪಾಯಗಳು ಕಾಯಿಲೆಗಳನ್ನು ತಡೆಗಟ್ಟಬಲ್ಲವು. 


ಸಾಮಾನ್ಯವಾಗಿ ನಮಗೆ ಆರೋಗ್ಯವೆಂದ ತಕ್ಷಣ ನೆನಪಿಗೆ ಬರುವುದು 
ವೈದ್ಯರು ಮತ್ತು ಔಷಧಗಳು. ಅಭಿವೃದ್ಧಿ ಹೊಂದಿದ ರಾಷ್ಟ್ರಗಳಿಗೆ 
ಹೋಲಿಸಿದರೆ ನಮ್ಮಲ್ಲಿ ವೈದ್ಯರ ಸಂಖ್ಯೆಯೂ ಕಡಿಮೆ ಮತ್ತು ಔಷಧಗಳ 
ಉತ್ಪಾದನೆಯೂ ಕಡಿಮೆ. ಈಗಿರುವ ವ್ಯವಸ್ಥೆಯಲ್ಲಿಯೂ ಅಸಮಾನ 
ಹಂಚಿಕೆಯಿದೆ. ನಗರಗಳಲ್ಲಿ ವೈದ್ಯರ ಸಂಖ್ಯೆ ಹೆಚ್ಚು. ಆದರೆ ಹಳ್ಳಿಗಳಲ್ಲಿ 
ಇವರ ಸಂಖ್ಯೆ ಕಡಿಮೆ. ಆರೋಗ್ಯ ರಕ್ಷಣೆಗೆ ಬೇಕಾದ ಸವಲತ್ತುಗಳು 
ಸುಲಭವಾಗಿ ನಗರಗಳಲ್ಲಿ ದೊರೆಯುತ್ತವೆ. ಆದರೆ ಹಳ್ಳಿಗಳಲ್ಲಿ ಕನಿಷ್ಠ 
ಸೌಲಭ್ಯಗಳೂ ಇರುವುದಿಲ್ಲ. ವಿಪರ್ಯಾಸದ ವಿಷಯವೆಂದರೆ ಆರೋಗ್ಯದ 
ಸೌಲಭ್ಯಗಳು ದೊರಕುವ ಸ್ಥಳಗಳಲ್ಲಿಯೂ ಸಹ ಬಹುಪಾಲು ಜನರಿಗೆ ಇವು 
ದೊರಕುತ್ತಿಲ್ಲ. ಅಗತ್ಯವಾಗಿ ಬೇಕಾದ ಔಷಧಗಳನ್ನು ಕೊಳ್ಳಲು 
ಜನಸಾಮಾನ್ಯರಿಗೆ ಸಾಧ್ಯವಾಗುತ್ತಿಲ್ಲ. ಒಂದು ಅಧ್ಯಯನದ ಪ್ರಕಾರ 
1984ರಲ್ಲಿ ಆರೋಗ್ಯದ ರಕ್ಷಣೆಗೆ ಬೇಕಾದ ಔಷಧಗಳನ್ನು ಕೊಳ್ಳಲು ಸೇಕಡ 5 
ರಿಂದ 6ರಷ್ಟು ಜನರಿಗೆ ಮಾತ್ರ ಸಾಧ್ಯವಿತ್ತು ಮತ್ತು ಸೇಕಡ 25ರಷ್ಟು ಜನಕ್ಕೆ 
ಕೆಲವು ಸಾರಿ ಅಥವಾ ಕಡಿಮೆ ಪ್ರಮಾಣದಲ್ಲಿ ಔಷಧಕೊಳ್ಳಲು ಸಾಧ್ಯವಿತ್ತು. 
ಸೋಂಕು ರೋಗಗಳಿಂದ ನರಳುತ್ತಿರುವ ಅನೇಕರಿಗೆ ಇಂದು ಔಷಧ ಕೊಳ್ಳಲು 
ಶಕ್ತಿಯಿಲ್ಲ ಅಥವಾ ಔಷಧದ ಅಂಗಡಿಗಳಲ್ಲಿ ದೊರಕುತ್ತಿಲ್ಲ ಅಥವಾ ಅವರಿಗೆ 
ಔಷಧ ಸುಲಭವಾಗಿ ದೊರಕುವಷ್ಟು ಸಮೀಪದಲ್ಲಿ ಅವರು ವಾಸಿಸುತ್ತಿಲ್ಲ. 
ನಮ್ಮ ಜನರನ್ನು ಮುಖ್ಯವಾಗಿ ಕಾಡುತ್ತಿರುವ ರೋಗಗಳೆಂದರೆ ಮಲೇರಿಯ, 
ಕುಷ್ಠ, ಕ್ಷಯ, ಫಿಲೇರಿಯಾ, ಕಾಮಾಲೆ, ಜಠರ, ಕರುಳು ಬೇನೆ ಹಾಗೂ ಕೊಕ್ಕೆ 
ಹುಳುವಿನ ಕಾಯಿಲೆಗಳು. ಆದರೆ ಇವುಗಳ ಚಿಕಿತ್ಸೆಗೆ ಬೇಕಾದ ಔಷಧಗಳ 
ಉತ್ಪಾದನೆ ಕಡಿಮೆ. ದೊರಕುವ ಔಷಧಿಗಳ ಬೆಲೆ ದುಬಾರಿ. ದಿನೇ ದಿನೇ 
ಔಷಧಗಳ ಬೆಲೆ ಗಗನಕ್ಕೆ ರುತ್ತಿದೆ. ಅಗತ್ಯವಾಗಿ ಬೇಕಾದ ಔಷಧಗಳ 
ಬೆಲೆಯೂ ಹೆಚ್ಚಾಗಿದೆ. 


7 


ಮೂರನೇ ಜಗತ್ತಿನ ರಾಷ್ಟ್ರಗಳ ಪೈಕಿ ಹೆಚ್ಚು ಔಷಧೀಯ 
ಕೈಗಾರಿಕೆಗಳನ್ನು ಹೊಂದಿರುವ ರಾಷ್ಟ್ರಗಳಲ್ಲಿ ಭಾರತವೂ ಒಂದು. ಅನೇಕ 
ಅಭಿವೃದ್ಧಿಶೀಲ ರಾಷ್ಟ್ರಗಳಿಗಿಂತ ಹಚ್ಚು ಔಷಧಿಗಳನ್ನು ನಾವು 
ಉತ್ಪಾದಿಸುತ್ತಿದ್ದೇವೆ. ನಮ್ಮಲ್ಲಿ ಔಷಧ ಉತ್ಪಾದನೆಗೆ ಬೇಕಾದ 
ತಂತ್ರಜ್ಞಾನವೂ ಇದೆ. ಇಷ್ಟಾಗಿ ನಮಗೆ ಅಗತ್ಯವಾಗಿ ಬೇಕಾದ ಔಷಧಗಳು 
ದೊರಕುತ್ತಿಲ್ಲ. ಇದಕ್ಕೆ ಕಾರಣರಾರು? 


ಔಷಧಗಳೇ ಆರೋಗ್ಯದ ಮೂಲವಲ್ಲದಿದ್ದರೂ ಆರೋಗ್ಯ 
ರಕ್ಷ ಣೆಯಲ್ಲಿ ಔಷಧಗಳ ಪಾತ್ರ ಪ್ರ ಮುಖವಾದುದು. ನಮ್ಮಲ್ಲಿ ಅಗತ್ಯ 
ಔಷಧಗಳ ಉತ್ಪಾದನೆ ಕಡಿಮೆ ಎಕೆ? ಇರುವ ಔಷಧಗಳ ಬೆಲೆ ಹೆಚ್ಚೆ ಕೆ? 
70,000 ಕ್ಕೂ ಹೆಚ್ಚು ಕಂಪನಿ ಹೆಸರಿನ ಔಷಧಗಳು ನಮ್ಮ ಆರೋಗ್ಯ ರಕ್ಷ ಣೆಗೆ 
ಅಗತ್ಯವೇ? ಔಷಧ ಅಂಗಡಿಗಳಲ್ಲಿ ದೊರಕುವ ಔಷಧಗಳಲ್ಲಿ ನಕಲಿ ಎಷ್ಟು? 
ಸಾಚಾ ಎಷ್ಟು? ಅಪಾಯಕಾರಿ ಎಷ್ಟು? ವೈದ್ಯರು ವಿಧಿಸುವ ಔಷಧಗಳಲ್ಲಿ 
ಅನಗತ್ಕ ವೆಷ್ಟು? ನಿಷೇಧಿತ ಔಷಧಿಗಳಿಷ್ಟು? ಔಷಧಿಗಳ ಬೆಲೆ ಏರಿಕೆಯನ್ನು 
ಮತ್ತು "ಗುಣಮಟ್ಟ ಖಾತ್ರಿಪಡಿಸುವ ಔಷಧ ಸಂಹಿತೆ ಏನು ಹೇಳುತ್ತ ದೆ? 
ಇತ್ತಿ ಇಚೆಗೆ ಸರ್ಕಾರ “ಹೊರತಂದ ಔಷಧ ನೀತಿ ಜನ ಸಾಮಾನ್ಯರ ಪರವೋ? 
ಔಷಧೀಯ ಕ ಜಸಿ ಮಾಲೀಕರ ಪರವೋ? ಮುಂತಾದ ಪ್ರಶ್ನೆಗಳ 
ಬಗ್ಗೆ ಸಂಕ್ಷಿಪ್ತ ಉತ್ತರವನ್ನು ಮುಂದಿನ ಪುಟಗಳಲ್ಲಿ ಓದಬಹುದು. 


J 
ಔಷಧ ಉದ್ಯಮ-ಲಾಭದಗಣಿ 


ಔಷಧ- ರೋಗಿಗೆ ಸಂಜೀವಿನಿ, ವೈದ್ಯನಿಗೆ 
ಹಣ ನೀಡಬಲ್ಲ ಜ್ಞಾ ನಸಂಪತ್ತು . ಉದ್ಯಮಿಗೆ 
ಅಪಾರ ಲಾಭ ನೀಡಬಲ್ಲ ಗ್ರಾಹಕ ವಸ್ತು. 

“ಔಷಧವು ನಮಗೆ ಕಾಯಿಲೆಗಳನ್ನು ಗುಣಪಡಿಸಬಲ್ಲ, ದೃಢ ಆರೋಗ್ಯ 
ನೀಡಬಲ್ಲ. ಸಂಜೀವಿನಿ, ಆದರೆ ವೈದ್ಯರಿಗೆ ಔಷಧವು ಸಂಭಾವನೆಯನ್ನು 
ನೀಡಬಲ್ಲ ಜ್ಞಾನ 'ಸಂಪತ್ತು. ಔಷಧ ಉದ್ಯಮಿಗಳಿಗೆ ಔಷಧವು ಹೆಚ್ಚು 
ಲಾಭತರಬಲ್ಲ ಗ್ರಾಹಕ ವಸ್ತು. ಅತಿ ಹೆಚ್ಚು ಲಾಭ ನೀಡುವ ಕೈಗಾರಿಕೆಗಳಲ್ಲಿ 
ಯುದ್ದ ಸಾಮಗ್ರಿಗಳನ್ನು ತಯಾರಿಸುವುದು ಮೊದಲನೆಯದು, ಔಷಧ 
ತಯಾರಿಸಿ: ಮಾರುವುದು ಎರಡನೆಯದು. ಹಾಗಾಗಿ ಔಷಧ ಉದ್ಯಮ 
ಚೆನ್ನಾಗಿಯೇ - ಬೆಳೆಯುತ್ತಿದೆ. ಜನಸಾಮಾನ್ಯರ ಆರೋಗ್ಯಸ್ಥಿತಿಯು 
ತೀವ್ರವಾಗಿ "ಉತ್ತಮವಾಗಿಲ್ಲ ದಿದ್ದರೂ, ಔಷಧಗಳ ಉತ್ಪಾದನೆ ಮತ್ತು 
ಬಳಕೆ, “ಆಗಾಧ: ಪ್ರಮಾಣದಲ್ಲಿ ಹಚ್ಚಾಗುತ್ತಿರುವುದನ್ನು ನಾವು 
ಗಮನಿಸಬಹುದು. 


ಕೋಷಕ-1 
ಟಿ 
ಭಾರತದ ಔಷಧ ಉದ್ಯಮದ ಬೆಳವಣಿಗೆ 
1952-53ರಿಂದ1982-83ರವರೆಗೆ 
ಕ್ರಮ ವಿಷಯ 1952-53 1982-83 ಸೇಕಡಾವಾರು 
ಸಂಖೆ ಹೆಚ ಳಿಕೆ 
ಳೆ ಚ 

1 ಘಟಕಗಳ ಸಂಖ್ಯೆ 1643 6631 300 
2 ಬಂಡವಾಳಹೂಡಿರುವುದು 24 ಕೋಟಿ 600 ಕೋಟಿ 2400 
3 ಮೂಲರೂಪದ 27 ಕೋಟಿ 600 ಕೋಟಿ 1800 

ಔಷಧದ ಉತ್ಪಾದನೆ (1964-65) 


4 ಸಿದ್ಧರೂಪ ಔಷಧ 
ಉತ್ಪಾದನೆ 35 ಕೋಟಿ 1545 ಕೋಟಿ 4300 

5 ಆಮದು 16 ಕೋಟಿ 141 ಕೋಟಿ 780 
ಕ ಎ ಪಪ 0.08 ಕೋಟಿ 111 ಕೋಟಿ 13700 


ಆಕರ: Eastern Pharmacist 1985 (26) ಪುಟ 35-38 ಜನ ಸಮೂಹಕ್ಕಾಗಿ ಔಷಧ 
ಗಾರ್‌ಪುರೆ ವೈ. ಎಚ್‌. 


ಭಾರತದಲ್ಲಿರುವ ಔಷಧ ಉದ್ಯಮಗಳನ್ನು ನಾಲ್ಕು ಭಾಗಗಳನ್ನಾಗಿ 
ವಿಂಗಡಿಸಬಹುದು: : (1) ವಿದೇಶೀ ನಿಯಂತ್ರಣದ ಉದ್ಯಮ (2) 
ಸಾರ್ವಜನಿಕ ಉದ್ಯಮ (3) ಭಾರತದಲ್ಲಿನ ದೊಡ್ಡ ಪ್ರಮಾಣದ ಖಾಸಗಿ 
ಉದ್ಯಮಗಳು. ಇವನ್ನು ಸಂಘಟಿತ ಭಾರತೀಯ ಖಾಸಗಿ ಉದ್ಯಮವೆಂದು 
ಕರೆಯಬಹುದು (4) ಸಣ್ಣ ಪ್ರಮಾಣದ ಉದ್ಯಮಗಳು. 


ಜಗತ್ತಿನ ಬಹುತೇಕ ದೇಶಗಳಲ್ಲಿ ಔಷಧದ ಉದ್ಯಮವು 
ಬಹುರಾಷ್ಟ್ರೀಯ ಕಂಪನಿಗಳ ಹಿಡಿತದಲ್ಲಿದೆ. ತನ್ಮೂಲಕ ಆ ಕಂಪನಿಗಳು 
ಲಾಭವನ್ನು ಕೊಳ್ಳೆ ಹೊಡೆಯುತ್ತಿವೆ. ಸ್ವಾತಂತ್ರ್ಯಾನಂತರ ಭಾರತ ಸರ್ಕಾರವು 
ಸಾರ್ವಜನಿಕ ಉದ್ಯಮಗಳಿಂದಲೇ ಮೂಲ ಔಷಧಗಳ 
ಉತ್ಪಾದನೆಯಾಗಬೇಕೆಂಬ ತೀರ್ಮಾನ ತೆಗೆದುಕೊಂಡಿತು. "ಇದರಿಂದ 
ಔಷಧಿಗಳಿಗಾಗಿ ಬಹುರಾಷ್ಟ್ರೀಯ ಕಂಪನಿಗಳನ್ನು ಅವಲಂಬಿಸುವುದು 
ತಪ್ಪುತ್ತದೆಂದು ಭಾವಿಸಲಾಗಿತ್ತು. ವಿಶ್ವ ಆರೋಗ್ಯ ಸಂಸ್ಥೆ, ಯುನಿಸೆಫ್‌ ಮತ್ತು 
ಸೋವಿಯತ್‌ ಒಕ್ಕೂಟದ ಸಹಕಾರದಿಂದ ಸಾರ್ವಜನಿಕ ಉದ್ಯಮಗಳಾದ 
ಹಿಂದೂಸ್ತಾನ್‌ ಆಂಟಿಬೆಯಾಟಿಕ್ಸ್‌ ನಿಯಮಿತ ಸಂಸ್ಥೆ (141) ಮತ್ತು 
ಭಾರತೀಯ ಔಷಧ. ಮತ್ತು ಔಷಧೀಯ ಘಟಕಗಳ. ನಿಯಮಿತ ಸಂಸ್ಥೆ 
(11) ಗಳನ್ನು ಸ್ಥಾಪಿಸಲಾಯಿತು. ಇಂದಿಗೂ. ಈ . ಸಾರ್ವಜನಿಕ 
ಉದ್ಯಮಗಳು ಹೆಚ್ಚಿನ ಪ್ರಮಾಣದಲ್ಲಿ ಮೂಲ ರೂಪದ ಔಷಧಗಳನ್ನು 
ತಯಾರಿಸುತ್ತಿವೆ. ಉದಾಹರಣೆಗೆ 1983-84ರಲ್ಲಿ. ಈ. ಸಾರ್ವಜನಿಕ 
ಉದ್ಯಮಗಳು 61 ಕೋಟಿ ರೂ.ಗಳ ಮೌಲ್ಯದಷ್ಟು ಮೂಲ, ರೂಪದ 
ಔಷಧಗಳನ್ನು ತಯಾರಿಸಿದವು. ಭಾರತದಲ್ಲಿರುವ. ಎಲ್ಲ ಬಹುರಾಷ್ಟ್ರೀಯ 

ಕಂಪನಿಗಳು ತಯಾರಿಸುವ ಮೂಲರೂಪದ ಔಷಧದ ಉತ್ಪಾದನೆಯು 
ಸಾರ್ವಜನಿಕ ಉದ್ಯಮಗಳ ಉತ್ಪಾ ದನೆಗಿಂತ ಕಡಿಮೆಯಿದೆ. ಸಾರ್ವಜನಿಕ 
ಉದ್ಯ ಮಗಳಿಂದ ದೊರಕುವ ಮೂಲರೂಪದ ಔಷಧವನ್ನು ಖಾಸಗಿ 
ಉದ್ಯಮಗಳಿಗೆ ಮಾರಲಾಗುತ್ತಿದೆ. ಅವರು ಮೂಲರೂಪದ ಔಷಧವನ್ನು 
ಬೂಟು ಮಾತ್ರೆ ಅಥವಾ ಗುಳಿಗೆ ರೂಪದ ಸಿದ್ಧ ರೂಪದ ಔಷಧವನ್ನು 
ತಯಾರಿಸುತ್ತಾರೆ ಮತ್ತು ಮಾರಾಟ ಮಾಡುತ್ತಾರೆ. ಇದರಿಂದ ಖಾಸಗಿ 
ಉದ್ಯಮಿಗಳಿಗೆ ಅಪಾರವಾದ ಲಾಭದೊರೆಯುತ್ತದೆ. ಸಾರ್ವಜನಿಕ 
ಉದ್ಯಮಗಳು ಸಿದ್ಧರೂಪದ ಔಷಧವನ್ನು ಕಡಿಮೆ ಪ್ರಮಾಣದಲ್ಲಿ, 
ತಯಾರಿಸುತ್ತಿವೆ. ಬಹುಶಃ ಬಹುರಾಷ್ಟ್ರೀಯ ಕಂಪನಿಗಳು ತಯಾರಿಸುವ 
ಸಿದ್ಧರೂಪದ ಔಷಧದ ಕೇವಲ ಸೇಕಡಾ 10ರಷ್ಟನ್ನು ಮಾತ್ರ ಸಾರ್ವಜನಿಕ 
ಉದ್ಯಮ ತಯಾರಿಸುತ್ತದೆ. ಸಾರ್ವಜನಿಕ ಉದ್ಯಮಗಳು ಅದಕ್ಷ ಆಡಳಿತ, 
ಸೂಕ್ತ ಮಾರಾಟ ವ್ಯವಸ್ಥೆಯ ಕೊರತೆ ಹಾಗೂ ಲಾಭವಿಲ್ಲದ ಮೂಲರೂಪ 
ಔಷಧದ ಹೆಚ್ಚಿನ ಉತ್ಪಾ ದನೆಯಿಂದ ನಷ್ಟಕ್ಕೆ ಒಳಗಾಗುತ್ತಿವೆ. 

ಔಷಧಗಳ ಸಗಟು ಉತ್ಪಾದನೆಯನ್ನು ಭಾರತದ ಸಂಘಟಿತ ಖಾಸಗಿ 
ಉದ್ಯಮ ಮತ್ತು ಸಣ್ಣ ಪ್ರಮಾಣದ ಉದ್ಯಮಗಳು ಹೆಚ್ಚಿನ ಪ್ರಮಾಣದಲ್ಲಿ 
ಮಾಡುತ್ತಿವೆ. ಆದರೆ ಇವು ಬಹುರಾಷ್ಟ್ರೀಯ ಕಂಪನಿಗಳ ವ್ಯವಸ್ಥಿತ 
ಮಾರುಟದ ಜಾಲದ ಜೊತೆ ಪೈಪೋಟಿ ನಡೆಸುವುದು ಕಷ್ಟ. ಭಾರತದ ಕೆಲವು 
ಏಕಸ್ವಾಮ್ಯ ಉದ್ಯಮಗಳಿಗೆ ಮಾತ್ರ ಈ ಪೈಪೋಟಿಯಲ್ಲಿ ಸೆಣಸಾಡಲು 
ಸಾಧ್ಯವಾಗಿದೆ. 

ಎದೇಶಿ ನಿಯಂತ್ರಣದಲ್ಲಿರುವ ಉದ್ಯಮಗಳಲ್ಲಿ ಬಹುರಾಷ್ಟ್ರೀಯ 
ಕಂಪನಿಗಳು ಸೇರಿರುತ್ತವೆ. ಒಂದು ಕಂಪನಿಯಲ್ಲಿ ಸೇಕಡಾ 40ಕ್ಕಿಂತ ಹೆಚ್ಚು 
ಶೇರುಗಳನ್ನು ಎದೇಶೀಯರು ಹೊಂದಿದ್ದರೆ, ಆ ಕಂಪನಿಯನ್ನು ವಿದೇಶಿ 
ಕಂಪನಿಯೆಂದು ಸರ್ಕಾರವು ಪರಿಗಣಿಸುತ್ತದೆ. ಆದರೆ ಒಂದು ಕಂಪನಿಗೆ 
ಸೇಕಡಾ 26ರಿಂದ ಸೇಕಡಾ 40 ರಷ್ಟು ವಿದೇಶಿ ಬಂಡವಾಳವಿದ್ದರೂ, ಅದನ್ನು 
ವಿದೇಶಿ ಬಂಡವಾಳದ ಕಂಪನಿಯೆಂದು ಪರಿಗಣಿಸಬೇಕೆಂದು 

ಹಾಧಿಸಮಿತಿಯು ವರದಿ ಮಾಡಿದೆ. ಏಕೆಂದರೆ ಅಷ್ಟು ಬಂಡವಾಳದಿಂದಲೇ 
ವಿದೇಶೀಯರು ಕಂಪನಿಯ ಆಡಳಿತವನ್ನು ನಿಯಂತ್ರಿಸಲು ಸಾಧ್ಯ. 


ಹೊಸ ಮತ್ತು ಉನ್ನತ ತಂತ್ರಜ್ಞಾನವನ್ನು ಈ ಬಹುರಾಷ್ಟ್ರೀಯ 
ಕಂಪನಿಗಳು ಭಾರತಕ್ಕೆ ತರುತ್ತವೆಂಬ ನೆಪನೀಡಿ, ಸರ್ಕಾರವು ಈ ಕಂಪನಿಗಳಿಗೆ 
ಆಹ್ವಾನ ನೀಡುತ್ತಿದೆ ಮತ್ತು ಅದಕ್ಕಾಗಿ ನಿಯಮ ನಿಂಬಂಧನೆಗಳನ್ನು 
ಸಡಿಲಗೊಳಿಸುತ್ತಿ ದೆ. ಆದರೆ ನಡೆಯುತ್ತಿರುವ ನಿಜ ಸಂಗತಿಯೇ ಬೇರೆ. ಈ 
ಕಂಪನಿಗಳು ಮೂಲರೂಪದ ಔಷಧಗಳನ್ನು ವಿದೇಶಗಳಿಂದ ಹೆಚ್ಚು ಬೆಲೆಗೆ 
ಆಮದು ಮಾಡಿಕೊಳ್ಳುತ್ತಿವೆ. ಇಲ್ಲಿ ಅತ್ಯಂತ ಕಡಿಮೆ ಪ್ರಮಾಣದ 
ಮೂಲರೂಪದ ಔಷಧ ತಯಾರಿಸುತ್ತವೆ. ಅಲ್ಲದೆ ಭಾರತದ ಸಾರ್ವಜನಿಕ 
ಮತ್ತು ಖಾಸಗಿ ಉದ್ಯಮಗಳಿಂದಲೇ ಮೂಲರೂಪದ ಔಷಧ ಪಡೆದು 
ಸಿದ್ದ ರೂಪದ ಮಾತ್ರೆ ಬಾಗು ಗುಳಿಗೆಗಳಿಗೆ ಬದಲಾಯಿಸಿ ಹೆಚ್ಚು ಬೆಲೆಗೆ 

ಮಾರುತ್ತಿವೆ; ಅದರಿಂದ ಅಧಿಕ ಲಾಭ ಪಡೆಯುತ್ತಿವೆ. ಇಷ್ಟು ಗಿಯೂ ಈ 
ಕಂಪನಿಗಳು ಲಾಭ ಕಡಿಮೆಯೆಂದು ಮತ್ತು ಭಾರತ ಸರ್ಕಾರ ಔಷದಗಳ ಬೆಲೆ 
ನಿಗದಿಗೊಳಿಸುವುದು ಸರಿಯಲ್ಲವೆಂದು ಆಗಾಗ್ಗೆ SR ಮಾಡುತ್ತವೆ. 
ಹಾಗಾದರೆ ಇವು ಲಾಭಗಳಿಸಲು ಕಂಡುಕೊಂಡಿರುವ ಒಳದಾರಿಗಳಾವುವು 
ಎಂಬುದನ್ನು ಪರಿಶೀಲಿಸೋಣ. 

1. ಔಷಧದ ಉತ್ಪಾದನೆಗೆ ಈ ಕಂಪನಿಗಳು ಸ್ವಂತ ಬಂಡವಾಳ 
ಹೂಡುವುದು ಕಡಿಮೆ. ಇವು ಔಷಧವನ್ನು ಆಮದು ಮಾಡಿಕೊಳ್ಳುತ್ತವೆ 
ಅಥವಾ ಸಣ್ಣ ಪ್ರಮಾಣದ ಉದ್ಯ ಮಿಗಳಿಂದ ಕೊಂಡು, ತಮ್ಮ ಕಂಪನಿಯ 
ಹೆಸರಿನಲ್ಲಿ ಪೆಚ್ಚಿನ ಬೆಲೆಗೆ ಮಾಟ ಮಾಡುತ್ತವೆ. ಇವುಗಳ ನಿಜವಾದ 
ಯಶಸ್ಸಿರುವುದು, ಮಾರಾಟದ ವ್ಯವಸ್ಥೆ ಯಲ್ಲಿ. ಔಷಧಗಳ ಮಾರಾಟಕ್ಕೆ 
ಬೇಕಾದ ತಂತ್ರ ಮತ್ತು ವ್ಯವಸ್ಥೆ ಯಲ್ಲಿ ಇವು "ನಿಪುಣತೆ ಸಾಧಿಸಿವೆ. ಅತಿ ಹೆಚ್ಚು 
ಜಾಹಿರಾತು ನೀಡಿ ನೆಷಧದ ಹೆಸರು ಪ್ರಸಿದ್ಧಿ ಯಾಗುವಂತೆ ಮಾಡುತ್ತವೆ 
ಮತ್ತು ಎಲ್ಲ ವೈದ್ಯರು ತವ ಮತ್ತು ಅಂಗಡಿಗಳಲ್ಲಿ 
ದೊರಕುವಂತೆ ಮಾಡುತ್ತವೆ. ನಿಗದಿಪಡಿಸಿರುವ ಬೆಲೆಗಿಂತ ಹೆಚ್ಚಿನ ಬೆಲೆಗೆ 
ಔಷಧವನ್ನು ಮಾರುವ ಕಚ್ತೂ ಇವಕ್ಕಿದೆ. ಸರ್ಕಾರವು ಒಂದು ಕೆ. ಣೆ ಲಾಸಿಕ್ಸ್‌ 

(Lasix) ಔಷಧಿಗೆ 1741ರೂ. ನಿಗದಿ ಮಾಡಿದೆ. ಆದರೆ ಹೆಕ್ಸಟ್‌ (Hoechst) 
ಕಂಪನಿಯು ಈ ಔಷಧವನ್ನು ಒಂದು ಕೆ.ಜಿ.ಗೆ 2913ರೂ.ನಂತೆ ಮಾರುತ್ತದೆ. 
ಸಲ್ಪ ಮಿಥಾಕ್ಸ್‌ ರೋಲ್‌ (Sulphamethoxazole) ಔಷಧದ ನಿಗದಿತ ಬೆಲೆ 
ಕೇವಲ 517ರೂ.ಗಳು ಆದರೆ ರೋಷ್‌ (80000) ಕಂಪನಿಯು ಅದೇ 
ಔಷಧವನ್ನು 1130 ರೂ.ಗೆ ಮಾರುತ್ತದೆ. 22 ಸಗಟು ಔಷಧಗಳು ಮತ್ತು 
ನೂರಕ್ಕೂ ಹೆಚ್ಚು ಸಿದ್ಧರೂಪದ ಔಷಧಗಳ ಬೆಲೆಯನ್ನು ಸರ್ಕಾರ 
ನಿಗದಿಗೊಳಿಸಿತು. ಆದರೆ ಎಂಟು ಬಹುರಾಷ್ಟ್ರೀಯ ಕಂಪನಿಗಳು ಸರ್ಕಾರದ 
ತೀರ್ಮಾನದ ಎರುದ್ಧ ನ್ಯಾಯಾಲಯಕ್ಕೆ ಹೋಗಿ ತಡೆಯಾಜ್ಞೆ ತಂದಿವೆ. 
ತತ್ಪರಿಣಾಮವಾಗಿ ಈ ಕಂಪನಿಗಳು ನೂರಾರು ಕೋಟಿ ರೂ.ಗಳ ಲಾಭವನ್ನು 
ಗಳಿಸುತ್ತಿವೆ. ಒಂದು ವೇಳೆ ನಿಗದಿತ ಬೆಲೆಗೆ ಅವು ಔಷಧ ಮಾರಿದರೂ ಸಾಕಷ್ಟು 
ಲಾಭವನ್ನು ಗಳಿಸಬಲ್ಲವು. 


2. ವಿದೇಶಿ ಸಹಯೋಗದ ಒಪ್ಪಂದಗಳು: 


ಅನೇಕ ಸಂಘಟಿತ ಮತ್ತು ಕಡಿಮೆ ವಿದೇಶಿ ಬಂಡವಾಳವಿರುವ ಭಾರತದ 
ಉದ್ಯಮಗಳು ಉನ್ನತ ತಂತ್ರಜ್ಞಾನದ ಅಳವಡಿಕೆಗಾಗಿ ವಿದೇಶಿ ಕಂಪನಿಗಳ 
ಜೊತೆ ಸಹಯೋಗದ ಒಪ್ಪಂದ ಮಾಡಿಕೊಳ್ಳುತ್ತವೆ. ಈ ಸಹಯೋಗವು 
ಭಾರತದಿಂದ ಹಣವನ್ನು ಹೊರಗೆಸಾಗಿಸಲು ರಹದಾರಿಯಾಗುತ್ತದೆ. 


1960 ರಿಂದ 1980ರವರೆಗೆ ಔಷಧೀಯ ಕೈಗಾರಿಕೆಯಲ್ಲಿ ಸುಮಾರು 117 
ಎದೇಶಿ ಸಹಯೋಗಗಳ ಒಪ್ಪಂದಗಳಾಗಿವೆ. 1967ರ ವರೆಗೆ ನೊಂದಣಿಯಾದ 
92 ಒಪ್ಪಂದಗಳಲ್ಲಿ 7 ನ್ನು ಪರಿಶಿಲಿಸಿದಾಗ, 41 ಒಪ್ಪಂದಗಳು 10 ವರ್ಷ 
ಅಥವಾ ಅದಕ್ಕಿಂತ ಹೆಚ್ಚು ವರ್ಷ ಜಾರಿಯಲ್ಲಿರುತ್ತವೆ. ಒಪ್ಪಂದ 
ಜಾರಿಯಿರುವ ತನಕ ಆ ವಿದೇಶಿ ಕಂಪನಿಗಳಿಗೆ ಮಾರಾಟದ ಸೇಕಡಾ 5 
ಅಥವಾ ಅದಕ್ಕಿಂತ ಹೆಚ್ಚು ಹಣವನ್ನು ಗೌರವ ಧನವನ್ನಾಗಿ ನೀಡಬೇಕೆಂದು 40 
ಒಪ್ಪಂದಗಳಲ್ಲಿ ನಮಾದಿಸಲಾಗಿದೆ. ಈ ರೀತಿ ಹಣವು ನಮ್ಮ ದೇಶದಿಂದ 
ವಿದೇಶಗಳಿಗೆ ಸೋರಿ ಹೋಗುತ್ತದೆ. ಸೋರಿಕೆಯ ಪ್ರಮಾಣವನ್ನು ಕೋಷ್ಠಕ 
2 ಮತ್ತು 3 ಸೂಚಿಸುತ್ತವೆ. 

ಕೋಷ್ಟ ಕ-2 
ವಿದೇಶಿಕಂಪನಿಗಳಿಗೆ ವಿವಿಧ ಕಾರಣಗಳಿಗಾಗಿ 
ಸಂದಾಯವಾದಹಣದವಿವರ 
ES Sr 
ಸಂದಾಯವಾದಕಾರಣ 1960-61 1964-65 1970-71 1975-76 
(ಕೋಟಿ ರೂಗಳಲ್ಲಿ) ರಿಂದ ರಿಂದ ರಿಂದ ರಿಂದ 


1963-64 1969-70 1974-75 1981-82 


ನಾನಾನಾ ದಾಳ್‌ 


I. ಡಿವಿಡೆಂಡ್‌ 5.88 16.26 16.85 31.00 
7 ಗೌರವಧನ 1.27 3.16 1.01 7.78 
3. ತಾಂತ್ರಿಕ ನೆರವಿನ 0.79 1.14 0.88 
ಸಂಭಾವನೆ 
ಒಟು 7.94 20.56 18.84 38.78 
ಒಂದು ವರ್ಷದ 1.98 4.11 3.76 6.64 
ಸರಾಸರಿ 


ಆಕರ: 1974-75ರ ವರೆಗೆ UNCTAD, ಔಷಧೀಯ ಕೈಗಾರಿಕೆಗಳಲ್ಲಿನ ತಾಂತ್ರಿಕ ಸಮಸ್ಯೆಗಳು 
1977 ಅಸೋಕೆಮ್‌ ಪಾರ್ಲಿಮೆಂಟರಿ ಡೈಜಸ್ಟ್‌ನ ವಿವಿಧ ಸಂಚಿಕೆಗಳು. 

ಕೋಷ್ಟ ಕ-3 
ಭಾರತದಲ್ಲಿ ರುವಬಹುರಾಷ್ಟ್ರೀಯಕಂಪನಿಗಳಿಂದ* 
ವಿದೇಶಿವಿನಿಮಯ ಹಣದ ಪಲಾಯನ 
ಒಟ್ಟು ಆಮದಿಗಾಗಿ ವ್ಯವಹಾರ ಡೆವಿಡೆಂಡ್‌ ಒಟ್ಟು 
ಬಂದಿರು ಹೊರಕ್ಕೆ ಸಮತೋಲ ಗೌರವ ಧನ ವಿದೇಶಿ 
ವುದು ಹೋಗಿರು ತಾಂತ್ರಿಕ ವಿನಮಯ 
(ರಪ್ತು ' ವುದು ಜ್ಞಾನದ 
ಹಾಗು ಸಂಭಾವನೆ 
ಇತರೆ ಇತ್ಯಾದಿ 
ಮೂಲ ಹೆಸರಿನಲ್ಲಿ 
ಗಳಿಂದ) ಹೊರಕ್ಕೆ 
ಹೋಗಿರು 
ವುದು 


SN 
1979 298.05 4533.74 1552.69 762.48 2315.17 


1980 2632.28 4290.27 1557.99 784.40 2442.39 
1981 2660.1 3939.08 1278.57 534.99 2113.36 


ಆಕರ: 9.5.83ರ ಆಸೋಕೆಮ್‌ ಪಾರ್ಲಿಮೆಂಟರಿ ಡೈಜಸ್ಟ್‌ 
೫% ಇದು 23 ವಿದೇಶಿ ಕಂಪನಿಗಳಿಗೆ ಮಾತ್ರ ಅನ್ವಯಿಸುತ್ತದೆ. 


3. ಬದಲು ಬೆಲೆಯ ನೀತಿ 


ಭಾರತದಲ್ಲಿರುವ ಬಹು ರಾಷ್ಟ್ರೀಯ ಕಂಪನಿಗಳು ವಿದೇಶಗಳಲ್ಲಿರುವ 
ತಮ್ಮ ಮಾತೃ ಸಂಸ್ಥೆಯಿಂದ ಔಷಧ ತಯಾರಿಕೆಗೆ ಬೇಕಾದ ಮಧ್ಯಂತರ 
ರಾಸಾಯನಿಕಗಳನ್ನು ಆಮದು ಮಾಡಿಕೊಳ್ಳುತ್ತವೆ. ಹೀಗೆ ಆಮದು 
ಮಾಡಿಕೊಂಡಾಗ ರಾಸಾಯನಿಕ ವಸ್ತುಗಳ ಬೆಲೆ ಹೆಚಿ ತಿಸುವುದನ್ನು ಬದಲು 
ಬೆಲೆಯೆಂದು ಕರೆಯುತ್ತಾ ರೆ. ಬದಲು ಬೆಲೆಯು ಆ ರಾಸಾಯನಿಕ ವಸ್ತು 
ನಿಜವಾದ ಬೆಲೆಗಿಂತ ಹಲವಾರು ಪಟ್ಟು ಹೆಚ್ಚಿ ರುತ್ತದೆ. ಆದ್ದರಿಂದ ಬಹು 
ರಾಷ್ಟ್ರೀಯ ಕಂಪನಿಗಳು ಭಾರತದಿಂದ ಹಣ ಲಪಟಾಯಿಸಲು "ಬದಲು ಬೆಲೆ 
ನೀತಿ ಸುಲಭೋಪಾಯವಾಗಿದೆ. ಉದಾಹರಣೆಗೆ ಲಿಬ್ರಿಯಮ್‌ (Librium)ನ 

ಅಂತರರಾಷ್ಟ್ರೀಯ ಮಾರುಕಟ್ಟೆಯ ಬೆಲೆ ಒಂದು ಕಿಲೋಗೆ 312ರೂ.ಗಳು. 
ಆದರೆ ಈ ಔಷಧವನ್ನು ಬಹುರಾಷ್ಟ್ರೀಯ ಕಂಪನಿಯ ಭಾರತದ ಅಂಗ ಸಂಸ್ಥೆ 
ತನ್ನ ಮಾತೃ ಸಂಸ್ಥೆ ಯಿಂದ ಒಂದು ಕಿಲೋಗೆ 5,555ರೂ. ನೀಡಿ ಆಮದು 
ಮಾಡಿಕೊಂಡಿತು. ಇನ್ನೊಂದು ಕಂಪನಿ, ಡೆಕ್ಸಮೆಥಸೋನ್‌ ಎಂಬ 
ಔಷಧವನ್ನು ಒಂದು ಕಿಲೋಗೆ 60,000ರೂ.ಗಳನ್ನು ನೀಡಿ ಆಮದು 
ಮಾಡಿಕೊಂಡಿತು. ಈ ಬೆಲೆ ತುಂಬ ದುಬಾರಿಯೆಂದು ಆಮದು ನಿಯಂತ್ರಣ 
ಅಧಿಕಾರಿಗಳು ಆಕ್ಷೇಪಣೆ ಮಾಡಿದುದರಿಂದ ಆ ಬೆಲೆಯನ್ನು 
16,000ರೂ. ಗಳಿಗೆ ಇಳಿಸಿತು. ಇದೂ ಸಹ ಅಂತರರಾಷ್ಟ್ರೀಯ ಮಾರುಕಟ್ಟೆಯ 
ಬೆಲೆಗೆ ಹೋಲಿಸಿದರೆ ಹೆಚ್ಚೇ ಇದೆ. 


ಬದಲು ಬೆಲೆ ನೀತಿಯಿಂದಾಗಿ ವಿದೇಶಗಳಿಗೆ ನಮ್ಮ ಹಣ ಸೋರಿ 
ಹೋಗುವುದು ಸರಿಯಾಗಿ ಅಳೆಯುವುದು ಕಷ್ಟದ ವಿಷಯ. ಆದರೂ 
ಕೋಷ್ಠಕ 4 ಹೆಚ್ಚೂ ಕಡಿಮೆಹಣಸೋರಿ ಹೋಗುತ್ತಿರುವ ಚಿತ್ರನೀಡುತ್ತದೆ. 


ಕೋಷ ಕ-4 
ಬ 

ಕೆಲವು ಸಾಮಾನ್ಯ ಕೊಳ್ಳುವ ಬೆಲಿ ಅಂತರರಾಷ್ಟ್ರೀಯ ಸೇಕಡವಾರು 
ಔಷಧಗಳು (ಒಂದು ಕಿಲೋಗೆ) ಬೆಲೆ ಲಾಭ 

(ಒಂದು ಕಿಲೋಗೆ) 
ಡಾಕ್ಸಿ ಸೈಕ್ಲಿನ್‌ 5,890 1,377 340.5 
ಇಥಾಂಬುಟಾಲ್‌ 620 320 93.8 
ಪ್ರೂಸಿಮೈಡ್‌ 1,426 450 216.9 
ಜೆಂಟಿಮೈಸಿನ್‌ 35,670 3,500 919.1 
ವಿಟಮಿನ್‌, ಬಿ 12 494 132 274.3 
ಆಪೆನ್ಸಿಲಿನ್‌ 1,392 743 87.3 
ಲಿಬ್ರಿಯಮ್‌ 5,555 312 1,680.4 


ಆಕರ: EPWನ 1984ರ ಸಂಚಿಕೆಗಳು 

4. ಬೆಲೆಯ ನೀತಿ: 


ಔಷಧಗಳ ಬೆಲೆ ನಿಯಂತ್ರಿಸಲು 1979ರಲ್ಲಿ ಜಾರಿಗೆ ಬಂದ ಔಷಧ 
ನೀತಿಯು ಔಷಧಗಳನ್ನು ನಾಲ್ಕು ಗುಂಪುಗಳನ್ನಾಗಿ ವಿಂಗಡಿಸಿದೆ. ಅಗತ್ಯ 
ಔಷಧಗಳನ್ನು ಮೊದಲನೆಯ ಗುಂಪಿಗೆ ಸೇರಿಸಿದೆ. ಇವುಗಳ ಬೆಲೆ 
ನಿರ್ಧರಿಸುವಾಗ ಸೇಕಡಾ 40ರಷ್ಟು ಲಾಭ ಪಡೆಯಬಹುದು. ಎರಡನೇ 
ಗುಂಪಿನಲ್ಲಿರುವ ಔಷಧಗಳ ಮೇಲೆ ಸೇಕಡಾ 55ರಷ್ಟು ಲಾಭ 
ಪಡೆಯಬಹುದು. ಮೂರನೇ ಗುಂಪಿನಲ್ಲಿ ಅನಗತ್ಯ ಔಷಧಗಳನ್ನು 
ಸೇರಿಸಲಾಗಿದೆ. ಇವುಗಳ ಮಾರಾಟದಿಂದ ಸೇಕಡಾ 100ರಷ್ಟು ಲಾಭ 
ಪಡೆಯಬಹುದು. ನಾಲ್ಕ ನೆಯ ಗುಂಪಿಗೆ ಸೇರಿರುವ ಔಷಧಗಳಿಂದ ಎಷ್ಟು 
ಲಾಭವನ್ನಾ ದರೂ ಪರ ಉದಾಹರಣೆಗೆ, ಒಂದು ಔಷಧದ 
ಮೂಲ ವಸು ಎನ ಬೆಲೆ, ಉತ್ಪಾದನೆಯ ಖರ್ಚು ಮತ್ತು ಅದರ ಹೊದಿಕೆಯ 
ವೆಚ್ಚ ಎಲ್ಲಾ ಸೇರಿ 10ರೂ. "ಆಗುತ್ತದೆ ಎಂದುಕೊಳ್ಳೊ ೀಣ. ಆ ಔಷಧ 
ಮೊದಲನೆಯ ಗುಂಪಿಗೆ ಸೇರಿದ್ದಾ ದರೆ "ರೂ, ಎರಡನೆಯ 
ಗುಂಪಿನದ್ದಾಗಿದ್ದರೆ 5ರೂ, ಮತ್ತು ಮೂರನೇ ಗುಂಪಿನದ್ದಾದರೇ 10ರೂ. 
ಲಾಭ ಪಡೆಯಬಹುದು. ವಿಚಿತ್ರವೆಂದರೆ ಒಂದು ಔಷಧದ ಉತ್ಪಾದನೆಯ 
ಖರ್ಚು ಹೆಚ್ಚಾದಂತೆ ಲಾಭಾಂಶವೂ ಹೆಚ್ಚುತ್ತದೆ. ಆದ್ದರಿಂದಲೇ 
ಔಷಧಗಳನ್ನು ಸುಂದರವಾದ ಹಾಗೂ ದುಬಾರಿಯಾದ ಹೊರ ಹೊದಿಕೆಗಳಲ್ಲಿ 
ಮಾರುತ್ತಾರೆ. ಹೊದಿಕೆಯ ವೆಚ್ಚ ಹೆಚ್ಚಾ ದಂತೆ, ಔಷಧದ ಕಂಪನಿಯವರಿಗೆ 
ಲಾಭ ಹೆಚ್ಚಾ ಗುತ್ತದೆ ಮತ್ತು ಗ್ರಾ “ಹಕರಿಗೆ ಔಷಧ ತುಟ್ಟಿಯಾಗುತ್ತದೆ. ಅನೇಕ 
ಔಷಧಗಳ ನಿಜವಾದ ಬೆಲೆ ಸೂಡಿ ಆಕಾರದ ಗಾಜಿನ ಬಾಟಲು ಅಥವಾ 
ಆಕರ್ಷಕ ಬಣ್ಣಗಳ ಕಾಗದದ ಹೊದಿಕೆಯ ವೆಚ್ಚಕ್ಕಿಂತ, ಕಡಿಮೆಯಿರುತ್ತ ದೆ! 
ಇನ್ನೊಮ್ಮೆ ನೀವು ಸುಂದರ ಬಾಟಲು ಅಥವಾ 'ಬಣ್ಣದ ಹೊದಿಕೆಯಿರುವ 
ಟಾನಿಕ್‌ (ಉದಾಹರಣೆಗೆ ಸಾಂಟೆವಿನಿ ಟಾನಿಕ್‌) ಕೊಳ್ಳು ವಾಗ, ಔಷಧಕ್ಕಿ ೦ತ 
ಹೆಚ್ಚು ಹಣವನ್ನು ಹೊದಿಕೆಯ ಕಾಗದ ಅಥವಾ "ಗಾಜಿನ ಬಾಟಲಿಗೆ 
ನೀಡುತ್ತಿದ್ದೀರ ಎಂಬುದು ನೆನಪಿ ಪಿಸಿಕೊಳ್ಳಿ! 


5, ಔಷಧ ನೀತಿ: 


ಔಷಧಗಳ ಬೆಲೆ ಏರಿರುವುದಕ್ಕೆ ಕೇಂದ್ರ ಸರ್ಕಾರ ಹೊರಡಿಸಿರುವ ಔಷಧ 
ನೀತಿಯೂ ಮುಖ್ಯ ಕಾರಣ. ಔಷಧಿಯ ಕಂಪನಿಗಳು ಯಾವಾವ ಗುಂಪಿನ 

ಔಷಧಿಗಳನ್ನು ಕನಿಷ್ಠ ಎಷ್ಟು ಉತ್ಪಾ ದಿಸಬೇಕೆಂದು ಸರ್ಕಾರವು 

ನಿಗದಿಪಡಿಸುತ್ತದೆ. ಆದರೆ ಕಂಪನಿಗಳು ತಮಗೆ ಹೆಚ್ಚು ಲಾಭ ನರವ 

ಔಷಧಿಗಳನ್ನು ತಯಾರಿಸಿ, ಕಡಿಮೆ ಲಾಭ ತರುವ ಅಗತ್ಯ ಔಷಧಗಳ 

ಉತ್ಪಾ ದನೆಯನ್ನು ಕಡೆಗಣಿಸುತ್ತವೆ. ಅಲ್ಲದೆ ಅಗತ್ಯ ಔಷಧಿಗಳ ಲಾಭಾಂಶ 

ಕಡಿಮೆಯೆಂದು "ನ್ಯಾಯಾಲಯದಿಂದ ತಡೆಯಾಜ್ಞೆ ತರುತ್ತವೆ ಅಥವಾ 
ಕಾನೂನು ಉಲ್ಲ ಂಪನೆ ಮಾಡಿ ಲಾಭ ಹೆಚ್ಚಿ ಸಿಕೊಳ್ಳುತ್ತವೆ. 


ಇತ್ತೀಚೆಗೆ ಜಾರಿಗೆ ಬಂದ ಹೊಸ ಔಷಧ ನೀತಿಯು ಔಷಧಗಳ ಬೆಲೆ 
ಮತ್ತಷ್ಟು ಏರಲು ತನ್ನ ಕೊಡುಗೆಯನ್ನು ನೀಡಿದೆ. ಮೊದಲು ಔಷಧ 
ನಿಯಂತ್ರ ಣಕ್ಕೆ ಒಳಪಟ್ಟಿ ದ್ದ 250 ಔಷಧಗಳ ಪಟ್ಟಿ ಯನ್ನು ಈಗ ನೂರಕ್ಕಿ ೦ತ 
ಹಾಮೊಡಟಾಕದೆ: ಔಷಧಗಳ ಬೆಲೆನಿಯಂತ್ರಣಕ್ಕಾ ಗಿಈಗ ಔಷ ಧಗಳನ್ನು 
ಎರಡು ಗುಂಪುಗಳನ್ನಾಗಿ ವಿಂಗಡಿಸಿದೆ. 40 ಔಷಧಗಳ ತಿಣದಲನೀ ಗುಂಪು 
ಹಾಗೂ 40 ರಿಂದ 60 “ಔಷಧಗಳ ಎರಡನೇ ಗುಂಪು. ಮೊದಲನೇ ಗುಂಪಿನ 
ಔಷಧಗಳ ಲಾಭಾಂಶವನ್ನು ಸೇಕಡಾ 40 ರಿಂದ 75ಕ್ಕೂ ಮತ್ತು ಎರಡನೆ 
ಗುಂಪಿನ ಔಷಧಗಳ ಲಾಭಾಂಶವನ್ನು ಸೇಕಡಾ 55 ರಿಂದ 100 ಏರಿಸಿ 
ಲಾಭಾಂಶವನ್ನು ಹೆಚಿ 4 ಸಿರುವುದರಿಂದ ಅಗತ್ಯ ಔಷಧಗಳ ಉತ್ಪಾ ದನೆ 
ಹೆಚ್ಚಾಗುತ್ತದೆಂದು ಸರ್ಕಾರ ಹೇಳಿಕೆ ನೀಡುತ್ತಿ ದೆ. ಆದರೆ ಅನೇಕ 
ಬಹುರಾಷ್ಟ್ರೀಯ TE ಕೆಲವೇ ಅಗತ್ಯ ಔಷಧಿಗಳನ್ನು 
ಉತ್ಪಾದಿಸುತ್ತಿರುವುದರಿಂದ, ಅವುಗಳ ಇತರೆ ಔಷಧಿಗಳಿಂದ ಬರುವ 
ಲಾಭವನ್ನು ನಿಯಂತಿ ಶ್ರಿಸುವುದಕ್ಕೆ ಸಾಧ್ಯಎಲ್ಲ ದಂತಾಗಿದೆ. 

ಔಷಧ ನೀತಿಯ ಟಗ ಸೇಕಡಾ 25ರಷ್ಟು ಔಷಧದ 
ಬೆಲೆಗಳು ಹೆಚ್ಚಬಹುದೆಂದು ಸರ್ಕಾರಿ ಅಧಿಕಾ ರಿಗಳು ಹೇಳುತ್ತಿದ್ದಾರೆ. ಆದರೆ 
ಗ್ರಾಹಕ ವೇದಿಕೆಗಳ ಮತ್ತ ಔಷಧ ಉದ್ಯಮಿಗಳ ಅಂದಾಜಿನಂತೆ ಔಷಧಿಗಳ 
ಬೆಲೆ ಸೇಕಡಾ 50 ರಿಂದ 200ರಷ್ಟು ಹೆಚ್ಚಾಗುವ ಸಂಭವವಿದೆ. ಅಗತ್ಯ 
ಔಷಧಗಳ ಉತ್ಪಾದನೆಯ ಹೆಸರಿನಲ್ಲಿ ಈ ಬೆಲೆ ಏರಿಕೆಯ ಬಿಸಿ ಎಲ್ಲರಿಗೂ 
ತಟ್ಟುತ್ತಿದೆ. ಅನಗತ್ಯ ಔಷಧಗಳ ಉತ್ಪಾದನೆಯನ್ನು ನಿಷೇಧಿಸದೆ ಅಥವಾ 
ಕಡಿಮೆಗೊಳಿಸದೆ, ಅಗತ್ಯ ಔಷಧಗಳ ಹೆಚ್ಚಿನ ಉತ್ಪಾದನೆ ಸಾಧ್ಯವಿಲ್ಲ. 


111 
ಅಗತ್ಯ ಔಷಧಗಳು 


ರೋಗ ಬಂಜಾಗ ಔಷಧ ಸೇವಿಸಬೇಕು. .. 
ಆದರೆ ಆಗತ್ಯ ಔಷಧಗಳು 
ದೊರಕುತ್ತವೆಯೇ?..... 

ಅಥವಾ ಕೊಳ್ಳಲು ಸಾಧ್ಯವೇ 9) 


ನಮ್ಮ ದೇಶದಲ್ಲಿ ಹೆಚ್ಚಾಗಿ ಕಂಡುಬರುವ ಕಾಯಿಲೆಗಳನ್ನು 
ಗುಣಪಡಿಸಲು ಬೇಕಾದ ಔಷಧಗಳು ಸಾಕಷ್ಟಿರಬೇಕು. ಸಾಮಾನ್ಯವಾಗಿ 
ಜನರನ್ನು ಪೀಡಿಸುವ ಕಾಯಿಲೆಗಳ ಔಷಧಗಳನ್ನು ಅಗತ್ಯ ಔಷಧಗಳೆಂದು 
ಕರೆಯುತ್ತಾರೆ. ಬಡತನ, ಅಜ್ಞಾನ ಹಾಗು ಮೌಢ್ಯ ತುಂಬಿರುವ ನಮ್ಮ 
ದೇಶದಲ್ಲಿ ಈ ಅಗತ್ಯ ಔಷಧಗಳ ಉತ್ಪಾದನೆ ಮತ್ತು ಸರಬರಾಜು, ತುಂಬ 
ಪ್ರಾಮುಖ್ಯತೆ ಹೊಂದಿದೆ. 

ನಮ್ಮ ಜನರ ಸೇಕಡಾ90ರಷ್ಟು ಕಾಯಿಲೆಗಳನ್ನು ಗುಣಪಡಿಸಲು ಕೆಲವೇ 
ಸಂಖ್ಯೆಯ ಔಷಧಗಳು ಸಾಕು. ನಮ್ಮ ರಾಷ್ಟ್ರದಲ್ಲಿರುವ ಕಾಯಿಲೆಗಳು, 
ವ್ಯವಸ್ಥಿತ ಆರೋಗ್ಯದ ಅವಶ್ಯಕತೆ ಹಾಗೂ ರಾಷ್ಟ್ರದ ಆರೋಗ್ಯ ಸಂಹಿತೆಗೆ 
ಅನುಗುಣವಾಗಿ ಅಗತ್ಯ ಔಷಧಗಳನ್ನು ಆಯ್ಕೆ ಮಾಡಿದರೆ, ಅವುಗಳು 
200ನ್ನೂ ದಾಟುವುದಿಲ್ಲ, ಪ್ರಾಥಮಿಕ ಆರೋಗ್ಯ ಕೇಂದ್ರದ ಮಟ್ಟದಲ್ಲಿ 
ಅಥವಾ ಯಾವುದೇ ಸ್ಥಳದಿಂದ ಒಂದು ಗಂಟೆಯೊಳಗೆ ಊರು, ಪಟ್ಟಣ 
ತಲುಪುವ ಸ್ಥಳಗಳಲ್ಲಿ 25ರಿಂದ 40 ಅಗತ್ಯ ಔಷಧಗಳು ದೊರೆಕಿದರೆ ಸಾಕು. 

ಆದರೆ ಭಾರತದ ಮಾರುಕಟ್ಟೆಯಲ್ಲಿ 40,000 ದಿಂದ 70,000 ಬ್ರಾಂಡ್‌ 
ಹೆಸರಿರುವ ಔಷಧಗಳು ದೊರಕುತ್ತವೆ. ಈ ಔಷಧಗಳ ಮೂಲ ಘಟಕಗಳು 
3000 ಕ್ಕಿಂತ ಹೆಚ್ಚಿ ರುತ್ತವೆ. ಇಷ್ಟು ಅಪಾರ ಸಂಖ್ಯೆಯ ಔಷಧಗಳಿದ್ದರೂ, 
ಅಗತ್ಯ ಔಷಧಗಳು ಅವಶ್ಯವಿರುವಷ್ಟು ಪ್ರಮಾಣದಲ್ಲಿ 
ಉತ್ಪಾದನೆಯಾಗುತ್ತಿಲ್ಲ. ಔಷಧದ ಕಂಪನಿಗಳು ಅಗತ್ಯ ಔಷಧಗಳನ್ನು ನಿಗದಿ 
ಪಡಿಸಿರುವ ಪ್ರಮಾಣದಷ್ಟು ತಯಾರಿಸುತ್ತಿಲ್ಲವೆಂಬುದು ಕೋಷ್ಠಕ 6 ರಿಂದ 
ವೇದ್ಯವಾಗುತ್ತದೆ. 

ಕೋಷ್ಟ ಕ-5 


ಅನುಮತಿಯ ಉತ್ಪಾದನೆ 1986ಕ್ಕೆ 1990ಕ್ಕೆ 
ಪ್ರಮಾಣ 1982-83 ಅಂದಾಜು ಬೇಕಾಗುವ 


ಹೆಸರು ಮಾಡಿದ್ದ ಪ್ರಮಾಣ 
ಪ್ರಮಾಣ 

ಕ್ಷಯದಔಷಧಗಳು 

ಐ.ಎನ್‌.ಹೆಚ್‌ 473.6 194.57 350 720 

ಪಿಎಎಸ್‌ 790.0 : 288.400 250 250 

ಥಯಸಿಟರೋನ್‌ 152.6 47.52 60 70 

ಇಥಾಮ್‌ಬುಟಾಲ್‌ 203.0 121.91 215 450 

ಸ್ಟೆಷ್ಟೂ ಮೈಸೀನ್‌ - 239.60 - 400 

ಹುಳದಔಷಧಗಳು 

ಪೈಪರಾಜಿನ್‌ 

ಲವಣಗಳು 165.0 IEA 230 280 

ಮೆಬೆಂಡ್‌ ಜೋಲ್‌ 33.0 13.82 43 63 

ಟೆಟ್ರಾಮಿಸೋಲ್‌ 20.0 6.52 ಗ 35 

ಬಿಫಿನಿಯಮ್‌ ಹೈಡ್ರಾಕ್ಟಿ -4.15 13 17 

ಹೃದ್ರೋಗಔಷಧಗಳು 

ಡಿಗೋಕ್ಲಿನ್‌ 9.8 6.23 26 39 

ಪ್ರೊಪೆನೆಲಾಲ್‌ 4.95 4.12 - 

ಎಂ. ಡೋಪ 34.0 3.37 38 68 

ಕುಷ್ಟರೋಗಬಿಷಧಗಳು 

ಡಾಪ್‌ಸೋನ್‌ - 30.94 - 250 

ಇತರೆಔಷಧಗಳು 

ಪೆನ್ಸಿಲಿನ್‌ | 3.0 358.36 - 600 

ವಿಟಮಿನ್‌ ಎ 52.49 ಹ - 150 


ಆಕರ: ಭಾರತದ ಔಷಧಗಳ ಅಂಕಿ ಅಂಶಗಳು 1982-83 

ಕೆಲವು ಅಗತ್ಯ ಔಷಧಗಳ ಉತ್ಪಾದನೆಯು ಕಡಿಮೆಯಾಗುತ್ತಿದೆ ಅಥವಾ 
ನಿರೀಕ್ಷಿಸಿದಷ್ಟು ಹೆಚ್ಚಾಗುತ್ತಿಲ್ಲವೆಂಬುದು ಕೋಷ್ಠಕದಿಂದ ಗೊತ್ತಾಗುತ್ತದೆ. 
ಮಕ್ಕಳಿಗೆ ಬರುವ ಮಾರಕ ಕಾಯಿಲೆಗಳನ್ನು ತಡೆಗಟ್ಟುವ ಲಸಿಕೆಗಳ 
ಉತ್ಪಾನೆಯೂ ಸಹ ಕಡಿಮೆಯಾಗುತ್ತಿದೆ ಹಾಗೂ ಅವಶ್ಯವಾಗಿ ಬೇಕಾಗಿರುವ 
ಪ್ರಮಾಣಕ್ಕಿಂತ ತುಂಬಾ ಕಡಿಮೆಯಿದೆ. 


ಕೋಷ್ಟ ಕ-6 
ಅಗತ್ಯ ಔಷಧಗಳ ಉತ್ಪಾದನೆಯಲ್ಲಿ ಇಳಿಮುಖ 

ಔಷಧಗಳು 1980 1981 
(ಟನ್ನುಗಳಲ್ಲಿ) ಏಪ್ರಿಲ್‌ನಿಂದ ಏಪ್ರಿಲ್‌ನಿಂದ 

ಸೆಪೆಂಬರ್‌ ಸೆಪೆ೦ಬರ್‌ 

ಬ ೬ 

ಕ್ಲೋರಾಮ್‌ ಫೆನಿಕಾಲ್‌ 46.41 36.16 
ಪಿಎಎಸ್‌ (ಕ್ಷಯಕ್ಕೆ) 215.16 122.22 
ಐಎನ್‌ ಎಚ್‌ (ಕ್ಷಯಕ್ಕೆ) 69.18 53.70 
ಪೈಪರಾಜೀನ್‌ (ಹುಳುಗಳಿಗೆ) 6.30 $3.70 
ಡಾಪ್‌ ಸೋನ್‌ (ಕುಷ್ಠರೋಗಕ್ಕೆ) 10.28 10.17 


ಡಿ.ಇ.ಪಿ ಸಿಟ್ರೇಟ್‌ 10.58 8.42 


ಐಯೋಡಿನ್‌ಯುಕ್ತ ಉಪ್ಪಿನ ಉತ್ಪಾದನೆಯು ಮೇಲಿನ ಹೇಳಿಕೆ 
ಒಂದು ಉತ್ತಮ ನಿದರ್ಶನ. ನಮ್ಮ ಆರೋಗ್ಯ ರಕ್ಷಣೆಗೆ ಆಹಾರದಲ್ಲಿ 
ಐಯೋಡಿನ್‌ ಅಂಶವಿರುವುದು ಅಗತ್ಯ. ಒಂದು ವೇಳೆ ನಮ್ಮ ಆಹಾರದಲ್ಲಿ 
ಐಯೋಡಿನ್‌ ಇಲ್ಲದಿದ್ದರೆ, ಗಳಗಂಡರೋಗ (6೦1೫೮0) ಬರುತ್ತದೆ. 
ಭಾರತದಲ್ಲಿ ಗಳಗಂಡರೋಗದಿಂದ ನರಳುವವರು 600 ಲಕ್ಷ ಜನರಿದ್ದಾರೆ. 
ಅಲ್ಲದೆ ಐಯೋಡಿನ್‌ ಕೊರತೆಯಿರುವ ಸ್ತ್ರೀಯರಿಗೆ ಕಿವುಡ, ಮೂಗ, ಕುಳ್ಳ 
ಮತ್ತು ಬುದ್ದಿಮಾಂದ್ಯ ಮಕ್ಕಳು ಹುಟ್ಟುತ್ತಾರೆಂದು ತಿಳಿದು ಬಂದಿದೆ. 
ಆಯೋಡಿನ್‌ ಅಂಶವು ಉಪ್ಪು ಹಾಗೂ ಸಮುದ್ರ ಮೀನುಗಳಲ್ಲಿರುತ್ತದೆ. 
ಆಯೋಡಿನ್‌ ಇರುವ ಉಪ್ಪನ್ನು ಸುಲುಭವಾಗಿ ತಯಾರಿಸಬಹುದು. ಕೇವಲ 
ಐವತ್ತು ಪೈಸೆಯ ಅಯೋಡಿನ್‌ ಉಪ್ಪನ್ನು ಬಳಸುವುದರಿಂದ ಗಳಗಂಡ 

ಕಾಯಿಲೆ ಗುಣಪಡಿಸಿಕೊಳ್ಳ ಬಹುದು ಮತ್ತು ಹುಟ್ಟುವ ಮಕ್ಕಳು 
ಆರೋಗ್ಯವಂತರಾಗಿರುವಂತೆನೋಡಿಕೊಳ್ಳಬಸುದು. 


ಆದರೆ ನಮಗೆ ಅಗತ್ಯವಿರುವ 1/3ರಷ್ಟು ಅಯೋಡಿನ್‌ ಯುಕ್ತ 
ಉಪ್ಪನ್ನು ನಾವು ಅತ್ಪಾದಿಸುತ್ತಿದ್ದೇವೆ. ನಮಗೆ 7 ಲಕ್ಷ ಟನ್‌ ಅಯೋಡಿನ್‌ 
ಯುಕ್ತ ಉಪ್ಪಿನ ಅಗತ್ಯವಿದೆ. ಅದಲ್ಲ ಸ್ಟ ಲಕ್ಷ ಟನ್‌ ಮಾತ್ರ 
'ಉತ್ಪಾದಿಸುತ್ತಿದ್ದೇವೆ. ಇದರಲ್ಲಿ ಒಂದು ಲಕ್ಷ್ಮ ಟನ್‌ ಉಪ್ಪನ್ನು ನೇಪಾಳಕ್ಕೆ 
ರಫ್ತುಮಾಡುತ್ತೇವೆ. ಉಳಿದ ಒಂದು ಲಕ್ಷ ಟನ್‌ ಉಪ್ಪು 600 ಲಕ್ಷ ಜನ 
ರೋಗಿಗಳಿಗೆ ಉಳಿಯುತ್ತದೆ. 


ಬಹುರಾಷ್ಟ್ರೀಯ ಕಂಪನಿಗಳು ಅಗತ್ಯ ಔಷಧಗಳನ್ನು 
ತಯಾರಿಸುವುದಕ್ಕಿಂತ, ಅನಗತ್ಯವಾದ ಔಷಧಗಳನ್ನು ಉತ್ಪಾ ದಿಸುವುದಕ್ಕೆ 
ಆದ್ಯತೆ ನೀಡುತ್ತಿವೆ. ಈ ಹೇಳಿಕೆ ತಪ್ಪೊ ಸರಿಯೋ ಎಂಬುದನ್ನು (Pfizer) 
ಫೈಜರ್‌ ಬಹುರಾಷ್ಟ್ರೀಯ ಕಂಪನಿಯ ಉತ್ಪಾದನಾ ಎಧಾನವನ್ನು ಪರಿಶೀಲಿಸಿ 
ತಿಳಿಯೋಣ. 


ಕೋಷ್ಟ ಕ-7 
ವಸ್ತು ಉತ್ಪಾದನಾ ಉತ್ಪಾದನೆ 
ಅನುಮತಿಯ (1979) 
ಪ್ರಮಾಣ ; 
ಐಎನ್‌ಹೆಚ್‌ (ಕ್ಷಯದ ಔಷಧ) 80 ಟನ್‌ಗಳು 52 ಟನ್‌ಗಳು 
ಪಿಎಎಸ್‌ (ಕ್ಷಯದ ಔಷಧ) 110 ಟನ್‌ಗಳು 94 ಟನ್‌ಗಳು 
ಪ್ರೋಟಿನೆಕ್ಸ್‌ (ಆರೋಗ್ಯಪೇಯ)110 ಟನ್‌ಗಳು 290 ಟನ್‌ಗಳು 
ಟೆರ್ರಮೈಸಿನ್‌ 14 ಟನ್‌ಗಳು 54 ಟನ್‌ ಗಳು 


ಆಕರ: ಸಂಹಿತೆಯ ರೂಪುರೇಶೆಗಳು- ಜೆ.ಎಸ್‌. ಮಜುಂದಾರ್‌ 


ಫೈಜರ್‌ ಕಂಪನಿಯು ಕ್ಷಯರೋಗಕ್ಕೆ ಬೇಕಾದ ಅಗತ್ಯ ಔಷಧಗಳಿಗಿಂತ 
ಅನಗತ್ಯವಾದ ಆಹಾರ ಪೇಯಗಳನ್ನು ಹೆಚ್ಚಿನ ಪ್ರಮಾಣದಲ್ಲಿ 
ತಯಾರಿಸುವುದಕ್ಕೆ ಇಷ್ಟಪಡುತ್ತದೆಂಬುದು ಮೇಲಿನ ಕೋಷ್ಠಕದಿಂದ 
ಗೊತ್ತಾಗುತ್ತದೆ. ಅಗತ್ಯ ಔಷಧಗಳನ್ನು ಸರ್ಕಾರವು ನಿಗದಿಗೊಳಿಸಿರುವ 
ಪ್ರಮಾಣಕ್ಕಿಂತ ಕಡಿಮೆ ಉತ್ಪಾದಿಸುತ್ತಿರುವುದಕ್ಕೆ ಈ ಕಂಪನಿ ಕೊಡುವ 

ಕಾರಣಗಳು ವಿಚಿತ್ರವಾಗಿವೆ. ಇದನ್ನು ನಂಬಿ ಸರ್ಕಾರವೂ ಕಂಪನಿಯನ್ನು 
ಸಮರ್ಥಿಸಲು ಪ್ರಯತ್ನಿಸಿದ್ದು ಅವಮಾನದ ಸಂಗತಿಯೆಂದು ಧೈರ್ಯವಾಗಿ 
ಹೇಳಬಹುದು. ಪಿಎಎಸ್‌ ಮತ್ತು ಐಎನ್‌ಹೆಚ್‌ ಔಷಧಗಳ ಉತ್ಪಾದನೆಯಲ್ಲಿ 
ಇಳಿಮುಖವಾಗುತ್ತಿರುವು ಕಾರಣವೇನೆಂದು ಲೋಕಸಭೆಯಲ್ಲಿ ಸದಸ್ಯರು 
1982ರಲ್ಲಿ ಕೇಳಿದರು. 1982 ಏಪ್ರಿಲ್‌ 20ರಂದು ಈ ಪ್ರಶ್ನೆಗೆ ಉತ್ತರ ನೀಡಿದ 
ಪೆಟ್ರೋಲ್‌, ರಸಾಯನಿಕ ಮತ್ತು ಗೋಬರಗಳ ರಾಜ್ಯಮಂತ್ರಿ ಶ್ರೀ 
ದಲ್‌ಬೀರ್‌ಸಿಂಗ್‌ರವರುಕೆಳಗಿನಕಾರಣಗಳನ್ನು ಸೂಚಿಸಿದರು. 


(1) ಔಷಧಿಯ ಬೇಡಿಕೆಯಲ್ಲಿನ ಬದಲಾವಣೆಗಳು ಹಾಗೂ 
ತೊಡಕುಗಳು (2) ಕೈಗಾರಿಕಾ ಅಶಾಂತಿ (3) ಆಮದಾದ ಔಷಧಗಳು ಕಡಿಮೆ 
ಬೆಲೆಗೆದೊರಕುತ್ತಿರುವುದು. 


ನಾವು ಫೈಜರ್‌ ಕಂಪನಿಯ ಆಂತರಿಕ ಪತ್ರ ವ್ಯವಹಾರ ಗಮನಿಸಿದರೆ, 
ಅದು ಸಚಿವಾಲಯಕ್ಕೆ ತಪ್ಪು ವರದಿಯನ್ನು ಉದ್ದೇಶಪೂರ್ವಕವಾಗಿಯೇ 
ನೀಡಿತ್ತೆಂಬುದು ತಿಳಿಯುತ್ತದೆ. ಈ ಕಂಪನಿಯ ಮ್ಯಾನೇಜರ್‌ ರವರು ಪಿಎಎಸ್‌ 
ಉತ್ಪಾದನಾ ವಿಭಾಗದ ನೌಕರರಿಗೆ ಕೆಳಗಿನ ಪತ್ರ ಬರೆದಿದ್ದಾರೆ. 


ಪಿಎಎಸ್‌ ವಿಭಾಗದ ನೌಕರರಿಗೆ, 


ಪಿಎಎಸ್‌ ವಿಭಾಗದ ನೌಕರರಿಗೆ ಈ ಮೂಲಕ ತಿಳಿಸುವುದೇನೆಂದರೆ, 
ಪಿಎಎಸ್‌ ಉತ್ಪಾದನೆಗೆ ಮೂಲವಸುವಾದ ಎಂಎಪಿನ ಬೆಲೆ ತೀವ್ರವಾಗಿ 
ಹೆಚ್ಚಾಗಿದೆ. ಆದರೆ ಪಿಎಎಸ್‌ನ ಬೆಲೆ ಸಮಾಂತರವಾಗಿ ಏರಿಲ್ಲ. ಆದ್ದರಿಂದ 
ಪಿಎಎಸ್‌ನ್ನು ಉತ್ಪಾದಿಸುವುದು ಲಾಭದಾಯಕವಾಗಿಲ್ಲ. ಅದರಿಂದಾಗಿ 
ಪಿಎಎಸ್‌ ವಿಭಾಗದ ರಸಾಯನಿಕ ಘಟಕದ ಕಾರ್ಯವನ್ನು 
ಸ್ಥಗಿತಗೊಳಿಸುವುದು ಅನಿವಾರ್ಯವಾಗಿದೆ. ಈ ಮಧ್ಯೆ ನಾವು ಪಿಎಎಸ್‌ನ 
ಬೆಲೆಯನ್ನು ಪುನಃ ಎಮರ್ಶಿಸುವುದಕ್ಕೆ ಎಲ್ಲಾ ಪ್ರಯತ್ನ ಮಾಡುತ್ತಿದ್ದೇವೆ. 


ಆದ್ದರಿಂದ ಪಿಎಎಸ್‌ ವಿಭಾಗದ ಎಲ್ಲ ನೌಕರರನ್ನು ತಾತ್ಕಾಲಿಕವಾಗಿ 
1981ರ ಏಪ್ರಿಲ್‌ 6 ರಿಂದ ಇತರೆ ಇಲಾಖೆಗಳಿಗೆ ವರ್ಗಮಾಡಲಾಗುತ್ತದೆ 

ಮತ್ತು ಸದರಿ ದಿನಾಂಕದಿಂದಲೇ ಪಿಎಎಸ್‌ ವಿಭಾಗದ ಕಾರ್ಯವನ್ನು ಸ್ಥಗಿತ 
ಗೊಳಿಸಲಾಗುತ್ತದೆ. 
ಫೈಜರ್‌ ಕಂಪನಿಯ ಪರವಾಗಿ 
ತಿಲುಸ್‌ ಸಹಿ ಬಿ.ಬಿ.ರಾಯ್‌ 
1981ರ ಮಾರ್ಚ್‌ 26. ಕಾರ್ಲ್ಬಾನೆಯ ಮೆನೇಜರ್‌ 


ಕ್ಷಯ ರೋಗದ ಔಷಧಗಳನ್ನು ತಯಾರಿಸುವುದರಿಂದ ಕಡಿಮೆ ಲಾಜ 
ಬರುತ್ತದೆ ಎಂಬ ಏಕಮಾತ್ರ ಕಾರಣಕ್ಕಾಗಿ, ಫೈಜರ್‌ ಕಂಪನಿಯು ಉದ್ದೇಶ 
ಪೂರ್ವಕವಾಗಿ ಉತ್ಪಾದನೆಯನ್ನು ಕಡಿಮೆ ಮಾಡಿತೆಂಬುದು ಇದರಿಂದ 
ಗೊತ್ತಾಗುತ್ತದೆ. 

ನಮ್ಮಲ್ಲಿ ಬಹುತೇಕ ಜನ ಕಡು ಬಡವರಾಗಿರುವುದರಿಂದ ಆರೋಗ್ಯ 
ಕಾಪಾಡುವುದಕ್ಕೆ ಬೇಕಾದ ಅಗತ್ಯ ಔಷಧಗಳನ್ನು ಸಹ ಕೊಳ್ಳುವುದು ಕಷ್ಟದ 
ವಿಷಯವಾಗಿದೆ. ಹಾಗಿರುವಾಗ ಮತ್ತೆ ಅಗತ್ಯ ಔಷಧಗಳ ಬೆಲೆ ಏರಿಸಿದರೆ, 
ಜನರು ಔಷಧಕೊಳ್ಳಲು ಸಾಧ್ಯವಾಗದೆ ಸಾವನ್ನು ನಿರೀಕ್ಷಿಸುತ್ತಾರೆ. ಆದರೆ 
ಬಹುರಾಷ್ಟ್ರೀಯ ಕಂಪನಿಗಳಿಗೆ ಎಲ್ಲ ಔಷಧಗಳಿಗೂ ಆಗಾಧ ಪ್ರಮಾಣದ 
ಲಾಭ ಬೇಕು. ಅನಗತ್ಯ ಔಷಧಗಳ ಮೇಲೆ ಬೆಲೆ 
ನಿಯಂತ್ರಣವಿಲ್ಲವಾದುದರಿಂದ ಆ ಕಂಪನಿಗಳು ಸದಾ ಅನಗತ್ಯ ಔಷಧಗಳನ್ನು 
ಹೆಚ್ಚು ಉತ್ಪಾದಿಸುವುದಕ್ಕೆ ತೊಡಗುತ್ತಿವೆ ಮತ್ತು ಆ ಔಷಧಗಳ ಪ್ರಚಾರವನ್ನು 
ಭರದಿಂದಮಾಡುತ್ತಿವೆ. 

ಆದ್ದರಿಂದಲೇ ಒಟ್ಟು ಮಾರಾಟವಾಗುವ ಸೇಕಡಾ 32.3ರಷ್ಟು ಆಂಟಿ 
ಬಯೋಟಿಕ್ಸ್‌ ಔಷಧ, 13.7 ರಷ್ಟು ಕ್ಷಯ ನಿರೋಧಿ ಔಷಧ ಮತು 
ಸಾಂಕ್ರಾಮಿಕ ರೋಗಗಳನ್ನು ತಡೆಗಟ್ಟುವ ಲಸಿಕೆಗಳ 33.3 ರಷ್ಟನ್ನು ಬಹು 
ರಾಷ್ಟ್ರೀಯ ಕಂಪನಿಗಳು ತಯಾರಿಸುತ್ತಿವೆ. ಅಪಾರ ಲಾಭ ತರುವ ಅನಗತ್ಯ 
ಔಷಧಗಳನ್ನು pe ಬಹುರಾಷ್ಟ್ರೀಯ ಕಂಪನಿಗಳು ಹೆಚ್ಚಿನ ಪ್ರಮಾಣದಲ್ಲಿ 
ತಯಾರಿಸುತ್ತಿವೆ. ವಿಟಮಿನ್‌ಗಳ ಉತ್ಪಾದನೆಯ ಸೇಕಡಾ. 80.4 ರಷ್ಟು 
ಟಾನಿಕ್‌ಗಳ 62.8ರಷ್ಟು, ಕೆಮ್ಮು ನೆಗಡಿ ಔಷಧಗಳ 74.3ರಷ್ಟು 

ಮೈಕೈನೋವಿನ ಮುಲಾಮುಗಳ 98.4ರಷ್ಟು; ಮಕ್ಕಳ ಔಷಧಗಳ 48.5ರಷ್ಟು 
ಮತ್ತು ಆರೋಗ್ಯಪೇಯಗಳ 94ರಷ್ಟನ್ನು ಈ ಕಂಪನಿಗಳು ಉತ್ಪಾದಿಸುತ್ತಿವೆ. 
ಇದರಿಂದ ಬಹುರಾಷ್ಟ್ರೀಯ ಕಂಪನಿಗಳು ನಮ್ಮ ದೇಶಕ್ಕೆ ಆಗಮಿಸುವುದರಿಂದ 
ಉನ್ನತ ತಂತ್ರಜ್ಞಾನ ಲಭಿಸುತ್ತದೆ ಮತ್ತು ಅಗತ್ಯ ಔಷಧಗಳ ಉತ್ಪಾದನೆ 
ಹೆಚ್ಚುತ್ತದೆಂಬ ಹೇಳಿಕೆಗಳಲ್ಲಿ ಸತ್ಯವಿಲ್ಲವೆಂದು ತಿಳಿಯುತ್ತದೆ. ಈ ಕಂಪನಿಗಳ 
ಸಂಖ್ಯೆ ಹೆಚ್ಚಾದಂತೆ, ನಮ್ಮ ದೇಶದಲ್ಲಿ ಅನಗತ್ಯ ಹಾಗು ಅಪಾಯಕಾರಿ 
ಔಷಧಗಳು ಹೆಚ್ಚಾಗುತ್ತವೆ ಮತ್ತು ನಮ್ಮ ಹಣ ಎದೇಶಕ್ಕೆ ಹೋಗಲು 
ಕಾರಣವಾಗುತ್ತದೆ. 


IV 


ಅನಗತ್ಯ, ಅವೈಜ್ಞಾನಿಕ ಹಾಗೂ ಅಪಾಯಕಾರಿ ಔಷಧಗಳು 


ಔಷಧಗಳ ಅಂಗಡಿಗಳಲ್ಲಿ ದೊರೆಯುವ ಸೇಕಡಾ 85 ರಷ್ಟು ಔಷಧಗಳು ಅನಗತ್ಯ, 
ಅವೈಜ್ಞಾ ನಿಕ ಹಾಗೂ ಅಪಾಯಕಾರಿ ಔಷಧಗಳು. 


ನಮ್ಮ ದೇಶದಲ್ಲಿ ಉತ್ಪಾದನೆಯಾಗುವ ಸುಮಾರು 70,000 
ಔಷಧಗಳಲ್ಲಿ ಕೇವಲ 200 ಅಗತ್ಯ ಔಷಧಗಳೆಂಬುದು ನಮಗೀಗ ಗೊತ್ತು. 
ಮಿಕ್ಕೆಲ್ಲವೂ ಅನಗತ್ಯ ಅವೈಜ್ಞಾನಿಕ ಹಾಗೂ ಅಪಾಯಕಾರಿ ಔಷಧಗಳು. 
ಔಷಧದ ಅಂಗಡಿಗಳಲ್ಲಿನ ಸುಮಾರು ಸೇಕಡಾ 85ರಷ್ಟು ಔಷಧಗಳು ಈ 
ವರ್ಗಕ್ಕೆ ಸೇರಿದವು ಎಂದರೆ ನಿಮಗೆ ಆಶ್ಚರ್ಯವಾಗಬಹುದು. ಇವು 
ಮನುಷ್ಯನ ಆರೋಗ್ಯವನ್ನು ಉತ್ತಮಪಡಿಸುವುದಕ್ಕಿಂತ ಹದಗೆಡಿಸುವುದೇ 
ಹೆಚ್ಚು. ವೈದ್ಯರು ಬರೆದುಕೊಡುವ ಔಷಧಗಳ ಪಟ್ಟಿಯಲ್ಲಿ ಇವುಗಳ ಹೆಸರೂ 
ಇರುತ್ತದೆ. ರೋಗಿಗಳಿಗೆ ಅಗತ್ಯ, ಅನಗತ್ಯ ಔಷಧಿಗಳಾವುವು ಎಂಬುದು 
ತಿಳಿಯದೆ ಹಣದ ಕೊರತೆಯಿಂದ ಅಗತ್ಯ ಔಷಧಗಳನ್ನು ಬಿಟ್ಟು, ಅನಗತ್ಯ 
ಔಷಧಗಳನ್ನು ಕೊಳ್ಳುವ ಸಾಧ್ಯತೆಯೇ ಹೆಚ್ಚಿರುತ್ತದೆ. ಮನೆ ಮಂದಿ 
ಉಪವಾಸವಿದ್ದರೂ ಸಹ ರೋಗಿಗೆ ಟಾನಿಕ್‌ಕೊಳ್ಳಲು, ಹಿತ್ತಲಲ್ಲಿನ 
ತರಕಾರಿಯನ್ನು ಮಾರಿ ಕಬ್ಬಿಣದ ಮಾತ್ರೆಗಳನ್ನು ಕೊಳ್ಳುವ, ಹಸುವಿನ ಹಾಲು 
ಮಾರಿ ಬೂಸ್ಟ್‌ ಕೊಳ್ಳುವ ಸಂಗತಿಗಳು . ನಮ್ಮಲ್ಲಿ ದಿನನಿತ್ಯದ 
ಅನುಭವಗಳಾಗಿವೆ! ಹಾಗಾಗಿ ಈ ಔಷಧಿಗಳು ಬಡವರ ಅಳಿದುಳಿದ 
ಹಣವನ್ನು ದೋಚುತ್ತಿವೆ. 


ಅನಗತ್ಯ ಔಷಧಗಳ ಉತ್ಪಾದನೆ ಮತ್ತು ಮಾರಾಟದಿಂದ ದೇಶಕ್ಕೂ 
ಕೋಟ್ಯಾಂತರ ರೂಪಾಯಿಗಳ ವಿದೇಶಿ ವಿನಿಮಯ ನಷ್ಟವಾಗುತ್ತಿದೆ. 


ಅನಗತ್ಯ ಔಷಧಗಳು 


ಟಾನಿಕ್‌ಗಳು: ವೈದ್ಯರು ಅತಿಯಾಗಿ ಬರೆದುಕೊಡುವ ಮತ್ತು 
ಅಂಗಡಿಗಳಲ್ಲಿ ಅತಿ ಹೆಚ್ಚು ಮಾರಾಟವಾಗುವ ಔಷಧಗಳೆಂದರೆ ಟಾನಿಕ್‌ಗಳು. 
ದಿನಂಪ್ರತಿ ಇವುಗಳ ಮಾರಾಟ ಹೆಚ್ಚುತ್ತಲೇ ಇದೆ. ಟಾನಿಕ್‌ಗಳಲ್ಲಿ ಅನಗತ್ಯ 


26 . Bc 


po 


ಪೋಷಕಾಂಶಗಳು, ಅವೈಜ್ಞಾನಿಕ ಪ್ರಮಾಣದ ವಿಟಮಿನ್‌ಗಳು ಮತ್ತು ಹೆಚ್ಚು 
ಪ್ರಮಾಣದ ಆಲ್ಕೋಹಾಲ್‌ ಇರುತ್ತವೆ. 


ನ ಕೋಷ್ಟ ಕ-8 
ಆಲ್ಕೋಹಾಲ್‌ ಇರುವ ಟಾನಿಕ್‌ಗಳ ಮಾರಾಟದಪ್ರಗತಿ 


ಮಾರಾಟ ಮಾರಾಟ 
1979 1984 ಪ್ರಗತಿ 
ವಸು ಕಂಪೆನಿ ಕೋಟಿ ಕೋಟಿ ಶತಾಂಶ 


ರೂ.ಗಳಲ್ಲಿ ರೂ.ಗಳಲ್ಲಿ ದಲ್ಲಿ 


ಸಾಂಟೆವಿನಿ ಸಾಂಡೋಜ್‌ 1.8 3.05 66.67 
ನಿಯೋಗಾಡಿನ್‌ ರಾಪ್ಟ ಕೋಸ್‌ 1.46 3.05 108.90 
ಬೇಯರ್‌್‌ ಟಾನಿಕ್‌ ಬೇಯರ್‌ 1.45 2.54 74.17 
ವಾಟರ್‌ ಬರೀಸ್‌ ವಾರ್ನರ್‌ 1.40 2.15 53.57 
ಬಿ.ಜಿ.ಫಾಸ್‌ ಮೆರಿಂಡ್‌ 1.40 2.06 47.14 
(ಎಂಎಸ್‌ವಿ) ಸ್ಯ 

ಫಾಸ್ಫಮಿನ್‌ ಸಾರಾಬಾಯಿ 1.19 2.00 68.06 


ಆಕರ: 1985ರ ಡಿಸೆಂಬರ್‌ 6-9ರಂದು ಮದ್ರಾಸಿನಲ್ಲಿ ನಡೆದ್ದ ಏಷ್ಯಾದ ಔಷಧೀಕರಣ' ಎಂಬ 

ವಿಚಾರ ಸಂಕಿರಣದಲ್ಲಿ ಅಮಿತಾಬ ಗುಹ ಮಂಡಿಸಿದ್ದ"ಲಾಭದ ಚಕ್ರ'' ಪ್ರಬಂಧ. ೯ 
ಟಾನಿಕ್‌ಗಳ ಮಾರಾಟದಿಂದಲೇ ಕೋಟಗಟ್ಟಲೆ ರೂಪಾಯಿಗಳನ್ನು 
ಪಡೆಯುತ್ತವೆಂಬುದು ಕೋಷ್ಟಕ 8ರಿಂದ ಸ್ಪಷ್ಟವಾಗುತ್ತದೆ. ವಾಟರ್‌ ಬರೀಸ್‌ 
ಕಾಪೌಂಡಿನ ಒಂದು ಬಾಟಲಿಗೆ 36 ರೂ. ಬೆಲೆಯಿದೆ. ಇದರ ಒಂದು ಚಮಚ 
ಟಾನಿಕ್‌ನಲ್ಲಿ 3 ಮಿಲಿ ಗ್ರಾಂ ಕಬ್ಬಿಣವಿರುತ್ತದೆ. ನಾವು ಒಂದು ಚಮಚ 
ಟಾನಿಕ್‌ ಕುಡಿದರೂ, ನಮ್ಮ ಶರೀರವು ಸ್ವಲ್ಪ ಭಾಗ ಮಾತ್ರ ಹೀರಿಕೊಳ್ಳುತ್ತದೆ. 
ಆದರೆ ಪ್ರತಿ ದಿನ ಒಬ್ಬ ಸ್ತ್ರೀಗೆ 20 ರಿಂದ 30 ಮಿಲಿಗ್ರಾಂ ಕಬ್ಬಿಣಬೇಕು. 
ಕಬ್ಬಿಣವನ್ನುಳಿದು ಮಿಕ್ಕ ಪೋಷಕಾಂಶಗಳು ಈ ಟಾನಿಕ್‌ನಲ್ಲಿರುವುದು ಕೆಲವು 
ಪೈಸೆಗಳಷ್ಟು ಮಾತ್ರ. ಆದರೆ ನೀವು ವಾಟರಿ ಬರೀಸ್‌ ಕಾಂಪೌಂಡ್‌ ಟಾನಿಕ್‌ನ 

ಜಾಹಿರಾತು ಗಮನಿಸಿದ್ದೀರ, ಅದು ಟಾನಿಕ್‌ಗೆ ಮಾಂತ್ರಿಕ 
ಶಕ್ತಿಯಿದೆಯೇನೋ ಎನ್ನುವಷ್ಟು ಉತ್ಪ್ರೇಕ್ಷೆ ಹೊಂದಿರುತ್ತದೆ, ""ಮನೆ 
ಮಂದಿಯವರೆಲ್ಲರ ಶಕ್ತಿ ವರ್ಧನೆಗೆ, ಆರೋಗ್ಯ ರಕ್ಷಣೆಗೆ, ಬೆಳವಣಿಗೆಗೆ 
ಹಾಗು ಆರೋಗ್ಯಕರ ರಕ್ಕದ ಅಭಿವೃದ್ಧಿಗೆ ಬೇಕಾದ ವಿಟಮಿನ್‌ಗಳು ಮತ್ತು 
ಖನಿಜಾಂಶಗಳು ಈ ಟಾನಿಕ್‌ನಲ್ಲಿವೆ''-ಎಂದು ಹೇಳುವ ಜಾಹಿರಾತಿನ 
ಸತ್ಯವೆಷ್ಟು? ಸುಳ್ಳೆಷ್ಟು? 

ನಾನಾ ರೀತಿಯ ಜಾಹಿರಾತುಗಳನ್ನು ನೀಡಿ, ಟಾನಿಕ್‌ಗಳನ್ನು 
ತೆಗೆದುಕೊಳ್ಳದಿದ್ದಲ್ಲಿ ಆರೋಗ್ಯವಾಗಿರುವುದಕ್ಕೆ ಸಾಧ್ಯವೇ ಇಲ್ಲವೇನೋ 
ಎಂಬ ಮೌಢ್ಯ, ಭ್ರಮೆ ಜನರಲ್ಲಿ ಮೂಡುವಂತೆ ಈ ಕಂಪನಿಗಳು ಮಾಡಿವೆ. 
ಎಂತಹ ರೋಗವನ್ನೂ ಗುಣ ಮಾಡಬಲ್ಲ ಶಕ್ತಿ, ಟಾನಿಕ್‌ಗಳಲ್ಲಿವೆಯೆಂಬ 
ನಂಬಿಕೆ ಬರುವಂತೆ ಮಾಡಿವೆ. ರೋಗಿಗಳೇ ಟಾನಿಕ್‌ಗಳಿಗಾಗಿ ವೈದ್ಯರನ್ನು 
ಕೇಳುವ ಹಾಗೂ ಬರೆದು ಕೊಡುವ ಔಷಧಗಳ ಪಟ್ಟಿಯಲ್ಲಿ ಟಾನಿಕ್‌ನ್ನು 
ಮರೆಯದೆ ಬರೆದು ಕೊಡುವ ಮಟ್ಟಕ್ಕೆ ಬಂದಿದೆ. ಮಾನಸಿಕ ಒತ್ತಡಕ್ಕೆ ಒಂದು 
ಟಾನಿಕ್‌, ಬೇಸರ ನಿವಾರಿಸುವುದಕ್ಕೆ ಮತೊಂದು ಟಾನಿಕ್‌, 
ಬುದ್ಧಿವಂತನಾಗುವುದಕ್ಕೆ ಮಗದೊಂದು ಟಾನಿಕ್‌, ಹೀಗೆ ಟಾನಿಕ್‌ಗಳ 
ಮಹಿಮೆ ವರ್ಣಿಸಲು ಸಾಧ್ಯವಿಲ್ಲವೆನ್ನು ವಷ್ಟು ಜಾಹೀರಾತುಗಳು ವೃತ್ತಪತ್ರಿಕೆ, 
ದೂರದರ್ಶನ ಮುಂತಾದ ಮಾಧ್ಯಮಗಳಲ್ಲಿ ಕಂಡು ಬರುತ್ತಿವೆ. 

""ಇಂಕ್ರಿಮಿನ್‌ ನಿಮ್ಮ ಮಕ್ಕಳ ಅತ್ಯುತ್ತಮ ಟಾನಿಕ್‌. ಇದು ಹಸಿವು 
ಹೆಚ್ಚಿಸುತ್ತದೆ, ಹೆಚ್ಚು ಆಹಾರ ತಿನ್ನುವಂತೆ ಮಾಡುತ್ತದೆ ಹಾಗು ಮಕ್ಕಳು 
ಎತ್ತರವಾಗಿ ಬೆಳೆಯುವಂತೆ ಮಾಡುತ್ತದೆ. ಏಕೆಂದರೆ ನಿಮ್ಮ ಮಗು ತಿನ್ನುವ 
ಪ್ರೋಟೀನ್‌ ಆಹಾರ ಸದುಪಯೋಗವಾಗುವಂತೆ ಮಾಡುವ 
ಅಮೈನೋಆಮ್ಲ ಈ ಟಾನಿಕ್‌ನಲ್ಲಿದೆ''-ಎಂದು ಸಾರುತ್ತದೆ ಇಂಕ್ರಿಮಿನ್‌ 
ಟಾನಿಕ್‌ನ ಜಾಹೀರಾತು. ಆದರೆ ಈ ಹೇಳಿಕೆಯಲ್ಲಿ ಸತ್ಯವಿದೆಯೆಂದು 
ತೋರಿಸುವ ಸಂಶೋಧನೆಯೇ ನಡೆದಿಲ್ಲ. ಈ ಟಾನಿಕ್‌ನ ಪ್ರತಿ ಚಮಚೆಯಲ್ಲಿ 
300 ಮಿಲಿ ಗ್ರಾಂ ಲೈಸಿನ್‌ ಅಮೈನೋ ಆಮ್ಲವಿರುತ್ತದೆ. ಆದರೆ ಒಂದು ಹಿಡಿ 
ಬಟಾಣಿಯಲ್ಲಿ ಟಾನಿಕ್‌ನ 6 ಪಟ್ಟು ಹೆಚ್ಚು ಲೈಸಿನ್‌ ಇರುತ್ತದೆ. ಬೆಲೆಯೂ 
ಕಡಿಮೆ. ಇಂಕ್ರಿಮಿನ್‌ನಲ್ಲಿರುವ ಇತರೆ ಅಂಶಗಳು ಕೇವಲ ದುಂದುವೆಚ್ಚಕ್ಕೆ 


28 


ಕಾರಣ. ನಮಗೆ ಪ್ರತಿ ದಿನ ಬೇಕಾದ ಮಿಟಮಿನ್‌ ಬಿನ 10 ಪಟ್ಟು, ಬಿ12ನ 
25ಪಟ್ಟು ಮತ್ತು ಬಿ6ನ 2 ಪಟ್ಟು ಹೆಚ್ಚು ವಿಟಮಿನ್‌ಗಳು ಈ 
ಟಾನಿಕ್‌ನಲ್ಲಿರುತ್ತವೆ. ಇಷ್ಟು ವಿಟಮಿನ್‌ ಅನಾವಶ್ಯಕವಾದುದರಿಂದ, ಅವು 
ಶರೀರದಿಂದ ವಿಸರ್ಜಿಸಲ್ಪಡುತ್ತವೆ. 


ಎಲ್ಲ ಟಾನಿಕ್‌ಗಳು ಜಾಹಿರಾತು ನೀಡುವ ಹೇಳಿಕೆ ಒಂದು ರೀತಿ. 
ಕಾರ್ಯ ವಿಧಾನ ಇನ್ನೊಂದು ರೀತಿ. 


ಆರೋಗ್ಯವರ್ಧಕ ಪೇಯಗಳು: 


ಹಾರ್ಲಿಕ್ಸ್‌, ಬೂಸ್ಟ್‌, ಬೋರ್ನವಿಟ, ಕಾಂಪ್ಲಾನ್‌ ಮುಂತಾದ 
ಆರೋಗ್ಯವರ್ಧಕಗಳು ನಿಜವಾಗಿಯೂ ಬಹುರಾಷ್ಟ್ರೀಯ ಕಂಪೆನಿಗಳಿಗೆ 
ಆರೋಗ್ಯ ಮತ್ತು ಆರ್ಥಿಕ ಸ್ಥಿತಿಯ ವರ್ಧಕಗಳು. ಇವು ಮಧ್ಯಮ ವರ್ಗ 
ಮತ್ತು ಮೇಲ್ವರ್ಗದ ಜನರ ಆಹಾರದ ಪಟ್ಟಿಯಲ್ಲಿ ಸೇರಿಬಿಟ್ಟಿವೆ. ನಮ್ಮ 
ದೇಶದಲ್ಲಿ ಪ್ರತಿ ವರ್ಷ 15,000 ಟನ್‌ಗಳಷ್ಟು ಆರೋಗ್ಯ ಪೇಯಗಳು 
ತಯಾರಾಗುತ್ತಿವೆ. ಈ ಪೇಯಗಳ ಒಟ್ಟು ಮಾರಾಟದ ಸೇಕಡಾ 60 ರಷ್ಟನ್ನು 
ಬೀಕೆಮ್‌ ಅಂತರರಾಷ್ಟ್ರೀಯ ಸಂಸ್ಥೆಯೊಂದೇ ತಯಾರಿಸುತ್ತಿದೆ. ಇದು 
ಉತ್ಪಾದಿಸುವ ಹಾರ್ಲಿಕ್ಸ್‌ ಸೇಕಡಾ 53ರಷ್ಟು ಮತ್ತು ಬೂಸ್ಟ್‌ ಸೇಕಡಾ 7ರಷ್ಟು 
ಮಾರಾಟವಾಗುತ್ತವೆ. ಕ್ಯಾಡ್ಬರಿ ಸಂಸ್ಥೆಯ ಬೋರ್ನಎಟ ಸೇಕಡಾ 15ರಷ್ಟು 
ಮಾರಾಟವಾಗುತ್ತಿದೆ. 

ಇವುಗಳ ಅಧಿಕ ಮಾರಾಟದ ಗುಟ್ಟು, ಇವು ನೀಡುವ ಜಾಹಿರಾತುಗಳಲ್ಲಿ 
ಅಡಗಿದೆ. ಪ್ರಸಿದ್ಧಿಯಾಗಿರುವ ಕ್ರೀಡಾಪಟುವಿನ ಯಶಸ್ಸು, ವಯಸ್ಸಾದರೂ 
ಆರೋಗ್ಯವಾಗಿರುವುದರ ಗುಟ್ಟು, ಮಕ್ಕಳು ಶಾಲೆಯಲ್ಲಿ ರ್ಯಾಂಕ್‌ ಬರುವುದರ 
ಗುಟ್ಟು-ಈ ಪೇಯಗಳನ್ನು ಕುಡಿಯುವುದರಲ್ಲಿದೆ ಎಂಬ ಭ್ರಮೆಯನ್ನು 
ಕಂಪನಿಗಳು ಜಾಹಿರಾತಿನ ಮೂಲಕ ಜನರಲ್ಲಿ ಮೂಡಿಸುತ್ತವೆ! ವೈದ್ಯರೇ 
ಇವುಗಳನ್ನು ಔಷಧವೆಂಬ ರೀತಿಯಲ್ಲಿ ಬರೆದು ಕೊಡುವುದೂ 
ಮಾಮೂಲಾಗಿದೆ. 30 ರೂಪಾಯಿ ಬೆಲೆ ಬಾಳುವ ಹಾರ್ಲಿಕ್ಸ್‌ ಬಾಟಲಿನಲ್ಲಿ 
ಕೇವಲ 3 ಪೈಸೆ ಬೆಲೆ ಬಾಳುವಷ್ಟು ಮಿಟಮಿನ್‌ಗಳಿವೆ. ಬಾಟಲಿನಲ್ಲಿನ ಇತರೆ 
ಘಟಕಗಳ ಬೆಲೆಯೂ 2 ಅಥವಾ 3 ರೂ. ಅನ್ನು ಮೀರುವುದಿಲ್ಲ. ಆದರೂ 

ಲಕ್ಷಾ ಂತರ ಸಂಸಾರಗಳು ತಾವು ಕಷ್ಟಪಟ್ಟು ದುಡಿದ ಹಣವನ್ನು ಈ 
ಪೇಯಗಳನ್ನು ಕೊಳ್ಳು ವುದಕ್ಕೆ ವಿನಿಯೋಗಿಸುತ್ತಿ ರುವುದು ಒಂದು ದೊಡ್ಡ 
ವಿಪರ್ಯಾಸ. 


ಸರಿಯಾದ ಬೆಳವಣಿಗೆಗೆ ಬೇಕಾದ ಪ್ರೋಟೀನ್‌ಗಳನ್ನು ಪೂರೈಸುವ 
ಪೇಯಗಳೆಂದು ಪ್ರೋಟಿನೆಕ್ಸ್‌, ಕಾಂಪ್ಲಾನ್‌ ಮತ್ತು ಪ್ರೋಟಿನ್ಯೂಲ್‌ಗಳು 
ಮಾರುಕಟ್ಟೆಗೆ ಬಂದಿವೆ. ಫೈಜರ್‌ ಕಂಪನಿಯು ಕೇವಲ ಒಂದು ವರ್ಷದಲ್ಲಿ 
(1984) 3.26 ಕೋಟಿ ರೂ.ಗಳ ಬೆಲೆಯಷ್ಟು ಪ್ರೋಟಿನೆಕ್ಸ್‌ ಮಾರಾಟ 
ಮಾಡಿತು. ಗ್ಲಾಕ್ಸೊ ಕಂಪೆನಿಯ ಕಾಂಪ್ಲಾನ್‌ ಒಂದು ವರ್ಷಕ್ಕೆ 2.19 ಕೋಟಿ 
ರೂ.ಗಳಷ್ಟು ಮಾರಾಟವಾಗುತ್ತಿದೆ. ಈ ಪೇಯಗಳನ್ನು ಕೊಳ್ಳಲು ಬೇಕಾದ 
ಹಣದ ಹತ್ತನೇ ಒಂದು ಭಾಗಕ್ಕಿಂತ ಕಡಿಮೆ ಖರ್ಚಿನಲ್ಲಿ ಪ್ರತಿನಿತ್ಯ ತಿನ್ನುವ 
ಆಹಾರದಿಂದಲೇ ಇವುಗಳಿಂದ ಬರಬಹುದಾದ ಆಹಾರಾಂಶ ಮತ್ತು 
ಶಕ್ತಿಯನ್ನು ಪಡೆಯಬಹುದು! 


ವಿಟಮಿನ್‌ಗಳು: 


ನಾವು ಆರೋಗ್ಯವಂತರಾಗಿವುದಕ್ಕೆ ಅತ್ಯಂತ ಕಡಿಮೆ ಪ್ರಮಾಣದಲ್ಲಿ 
ಆದರೆ ಅಗತ್ಯವಾಗಿ ಬೇಕಾದ ಅಂಶಗಳನ್ನು ಅನ್ನಾ ೦ಗ ಅಥವಾ 
ಬಾರಿಗ ಕರೆಯುತ್ತಾರೆ. ಇವುಗಳನ್ನು “ನಾವು ದಿನನಿತ್ಯ ತಿನ್ನುವ 
ಪೌಷ್ಟಿಕವಾದ ಆಹಾರದಿಂದಲೇ ಪಡೆಯಬಹುದು. ಆದರೆ ಔಷಧದ 
ಅಂಗಡಿಗಳಲ್ಲಿ ಬೆಕೊಸೂಲ್‌, ಬಿ. ಕಾಂಪ್ಲೆಕ್ಸ್‌ ಪೋರ್ಟೆ, ಬಿಪ್ಲೆಕ್ಸ್‌ ಮುಂತಾದ 
ಹೆಸರಿನ ವಿಟಮಿನ್‌ಗಳಿರುವ ಸಾವಿರಾರು "ಮಾತ್ರೆ ಗಳು ಮತ್ತು 'ಟಾನಿಕ್‌ಗಳು 
ದೊರೆಯುತ್ತವೆ. ಅಗತ್ಯವಿಲ್ಲದಿದ್ದರೂ ಈ ಮಾತ್ರೆಗಳನ್ನು ವೈದ್ಯರು ಬರೆದು 
ಕೊಡುವ ಸಂದರ್ಭಗಳೇ ಹೆಚ್ಚು. ಸಮತೋಲನವಾದ ಆಹಾರ 
ತೆಗೆದುಕೊಳ್ಳದಿದ್ದಾಗ ಅಥವಾ ಸ್ಪೂನಂತಹ ಅಪರೂಪ ರೋಗಗಳು 
ಬಂದಾಗ ಮಾತ್ರ ವಿಟಮಿನ್‌ಗಳ ಅವಶ್ಯಕತೆಯಿರುತ್ತದೆ. ವಿಟಮಿನ್‌ಗಳ 
ಅಗತ್ಯವಿರುವ ಬಹಳಷ್ಟು ಜನರಿಗೆ ಪೌಷ್ಟಿಕವಾದ ಆಹಾರದ 
ಅಗತ್ಯವಿರುತ್ತ ದೆಯೇ ಹೊರತು, ಮಾತ್ರೆಗಳಲ್ಲ. ಹೆಚ್ಚೆಚ್ಚು ವಿಟಮಿನ್‌ಗಳನ್ನು 
ಬಳಸಿದಂತೆ, ನಮಗೆ ಹೆಚ್ಚು ಶಕ್ತಿ, ಚುರುಕು ಬುದ್ದಿ ಮತ್ತು ಚೈತನ್ಯ 

ಬರುತ್ತದೆಂಬ ಹುಸಿ ನಂಬಿಕೆಯನ್ನು ಬಹುರಾಷ್ಟ್ರೀಯ ಕಂಪನಿಗಳು ಪ್ರಚಾರ 
ಮಾಡುತ್ತಿವೆ. ಸರಿಯಾದ ಆಹಾರವಿಲ್ಲದೆ ವಿಟಮಿನ್‌ ಕೊರತೆಯಿಂದ 
ಬಳಲುತ್ತಿರುವವರು, ಇವನ್ನು ಕೊಳ್ಳಲು ಚೈತನ್ಯ ಮೀರಿ ಹೆಚ್ಚಿನ ಬೆಲೆ 
ಕಕ್ಕಬೇಕಾದ್ದು ಎಪರ್ಯಾಸದ ಸಂಗತಿ. 


ಚೆನ್ನಾಗಿ ಆಹಾರ ತಿನ್ನುವ ವ್ಯಕ್ತಿಗೆ ಮತ್ತಷ್ಟು 


ವಿಟಮಿನ್‌ಗಳು ಅಗತ್ಯವಿಲ್ಲ 
(21) 7a 
೮೮೦೦ ಈ 9 - 
ಮೋ ನ 
{ 1 ಕ { 
ಪೌಷ್ಟಿಕವಾದ ವಿಟಮಿನ್‌ ಟಾನಿಕ್‌ ಬಾಟಲಿನ 
ಈ ಅಹಾರ ಮಾತ್ರೆಗಳು ಔಷಧವು ವಿಟಮಿನ್‌ 
ಮಾತ್ರೆಗಳಿಗಿಂತ ಟಾನಿಕ್‌ಗಳಿಗಿಂತ ಇಂಜಕ್ಷನ್‌ಗಳಿಗಿಂತ 
ಒಳ್ಳೆಯದು ಒಳ್ಳೆಯವು ಒಳ್ಳೆಯದು 


ಇದೇ ರೀತಿ ಪಚನಕಾರಕಗಳು, ಕೆಮ್ದು ನಿವಾರಕಗಳು, ಲ್ರೆಂಗಿಕ 
ಉತ್ತೇಜಕಗಳು, ಗೈಪ್‌ ವಾಟರ್‌ಗಳೂ ಅನಗತ್ಯ ಔಷಧಗಳು. ಇವುಗಳಲ್ಲಿ 
ಅನೇಕ ಔಷಧಗಳು ಜಾಹಿರಾತಿನಲ್ಲಿ. ನಮೂದಿಸಿರುವಂತೆ ಕೆಲಸ 
ಮಾಡುವುದಿಲ್ಲ. ಯಾವುದೇ ವೈಜ್ಞಾನಿಕ ಆಧಾರವಿಲ್ಲದ ಈ ಔಷಧಗಳು 
ಬಹುಮಟ್ಟಿಗೆ ಅನುಪಯೋಗಿ ರಾಸಾಯನಿಕಗಳು. 

ಅವೈಜ್ಞಾ ನಿಕಸಂಯೋಜಕ ಔಷಧಗಳು: 


ಸಾಮಾನ್ಯವಾಗಿ ಒಂದು ಔಷಧದಲ್ಲಿ ಒಂದು ರಸಾಯನಿಕ 
ಘಟಕವಿರುತ್ತದೆ. ಒಂದು ವೇಳೆ ಎರಡು ಅಥವಾ ಹೆಚ್ಚು ರಸಾಯನಿಕ 
ಘಟಕಗಳನ್ನು ಸೇರಿಸಿ ಒಂದೇ ಔಷಧ ಮಾಡಿದರೆ ಅದನ್ನು ಸಂಯೋಜಕ 
ಔಷಧವೆಂದು ಕರೆಯುತ್ತಾರೆ. ಪ್ರತ್ಯೇಕವಾಗಿ ಔಷಧಗಳನ್ನು ತೆಗೆದುಕೊಂಡಾಗ 
ಉಂಟಾಗುವ ಪರಿಣಾಮಕ್ಕಿಂತ, ಸಂಯೋಜಕ ಔಷಧ ಹೆಚ್ಚು 
ಪ್ರಭಾವಶಾಲಿಯಾದರೆ ಮಾತ್ರ ಸಂಯೋಜನೆಯ ಔಷಧ ತಯಾರಿಸಬೇಕು. 
ಆದರೆ ನಮ್ಮ ದೇಶದಲ್ಲಿ ವೈಜ್ಞಾನಿಕ ಆಧಾರದ ಮೇಲೆ ಸಂಯೋಜಕಗಳನ್ನು 
ತಯಾರಿಸುತ್ತಿಲ್ಲ. ಹೆಚ್ಚು ಪ್ರಭಾವಶಾಲಿಯಾದ ಹೊಸ ಔಷಧವನ್ನು 
ತಯಾರಿಸಿದ್ದಾರೆ ಎಂಬ ಭ್ರಮೆಯನ್ನು ಜನರಲ್ಲಿ ಬಿತ್ತಲು ಹಾಗೂ ಹೆಚ್ಚು 
ಜಾಹಿರಾತು ನೀಡಿ ವ್ಯಾಪಾರ ಹೆಚ್ಚಿಸಿಕೊಳ್ಳಲು, ಔಷಧ ಕಂಪನಿಗಳು ಆಗಾಗ್ಗೆ 
ಹೊಸ ಸಂಯೋಜಕ ಔಷಧಗಳನ್ನು ಮಾರುಕಟ್ಟಿಗೆ ಬಿಡುಗಡೆ ಮಾಡುತ್ತಾರೆ.. 
ಯಾವುದೇ ಹೊಸ ಔಷಧಿಯ ಬೆಲೆಯನ್ನು ಕೆಲವು ವರ್ಷಗಳವರೆಗೆ ಸರ್ಕಾರವು 
ನಿಯಂತ್ರಿಸುವುದಿಲ್ಲ. ಹೆಚ್ಚು ಪ್ರಭಾವಶಾಲಿ ಹೊಸ ಔಷಧಗಳನ್ನು 
ಕಂಪೆನಿಯವರು ಕಂಡು ಹಿಡಿಯಲೆಂಬ ದೃಷ್ಟಿಯಿಂದ ಈ ನಿಯಮ 
ಜಾರಿಯಲ್ಲಿದೆ. ಆದರೆ ಔಷಧ ಕಂಪನಿಗಳು ಈ ನಿಯಮದ ದುರುಪಯೋಗ 
ಪಡೆದು ಲಾಭ ಹೆಚ್ಚಿಸಿಕೊಳ್ಳಲು ಅವೈಜ್ಞಾನಿಕ ಸಂಯೋಜಕ ಔಷಧಗಳನ್ನು 
ತಯಾರಿಸುತ್ತಿವೆ. 

ಹೆಚ್ಚು ಬಳಕೆಯಲ್ಲಿರುವ ಮರ್‌ ಕಂಪನಿಯ (Mearck‘s) 
ನ್ಯೂರೋಬಯಾನ್‌ ಔಷಧ ಇದಕ್ಕೊಂದು ನಿದರ್ಶನ. ಇದು ಬಿ।, ಬಿ 6, 
ಮತ್ತು ಬಿ 12 ಗಳ ಸಂಯೋಜಕ ಔಷಧ. ಆದರೆ ಇವು ಮೂರೂ 
ಘಟಕಗಳನ್ನು ನೀಡಲೇ ಬೇಕಾದ ಕಾಯಿಲೆ ಇಲ್ಲವೇ ಇಲ್ಲವೆನ್ನಬಹುದು. ಬಿ 
12 ನ್ನು ಇಂಜೆಕ್ಟನ್‌ ರೂಪದಲ್ಲಿ ನೀಡಬೇಕಾದ ಕಾಯಿಲೆಗಳು ತುಂಬ 
ಅಪರೂಪ. ಮುದಿತನ, ನಿಶ್ಶಕ್ತಿ ಅಥವಾ ತೀವ್ರರೂಪದ ಯಾವುದೇ 
ಕಾಯಿಲೆಗೂ ವೈದ್ಯರು ಮೊದಲು ಕೊಡುವ ಇಂಜೆಕ್ಷನ್‌, 
ನ್ಯೂರೋಬಯಾನ್‌. ಪ್ರತಿ ವರ್ಷ ಈ ಔಷಧ ಕೋಟ್ಯಾಂತರ 
ರೂಪಾಯಿಗಳಷ್ಟು ಖರ್ಚಾಗುತ್ತದೆ. 

ಯಾವುದೇ ಉತ್ತಮ ಪರಿಣಾಮವಿಲ್ಲದೆ, ಲ್ಯಂಟಿಬಯಾಟಿಕ್ಸ್‌ಗಳ (ಪ್ರತಿ 
ವಷ) ಜೊತೆ ವಿಟಮಿನ್‌ಗಳನ್ನು ಬೆರೆಸಿ ಔಷಧ ತಯಾರಿಸುತ್ತಾರೆ. ಕೆಮ್ಮು 
ನಿವಾರಕ ಔಷಧಗಳ ಜೊತೆ ಕೆಮ್ಮು ಪ್ರಚೋದಕ ಘಟಕಗಳನ್ನು ಬೆರೆಸಿ 
ಸಂಯೋಜಕ ಔಷಧ ಮಾಡುತ್ತಿದ್ದಾರೆ. ನೋವು ನಿವಾರಕ ಔಷಧವೊಂದರ 
ಜೊತೆ ಮತ್ತೊಂದು ನೋವು ನಿವಾರಕ ಔಷಧ ಬೆರೆಸಿ ಸಂಯೋಜಕ ಔಷಧ 
ಮಾಡುತ್ತಿದ್ದಾರೆ. ಇಂತಹ ಸಂಯೋಜಕ ಔಷಧಗಳು ಮೂತ್ರಪಿಂಡಗಳ 
ಮೇಲೆ ದುಷ್ಪರಿಣಾಮ ಉಂಟುಮಾಡುವ ಸಾಧ್ಯತೆಯಿದೆ. ಕೆಲವೊಮ್ಮೆ ನೋವು 
ನಿವಾರಕ ಔಷಧಗಳ ಜೊತೆ ಮಾದಕ ವಸ್ತುಗಳನ್ನು ಬೆರೆಸಿ ಸಂಯೋಜಕ ಔಷಧ 
ತಯಾರಿಸುತ್ತಾರೆ. ಇಂತಹ ಔಷಧಗಳ ಸೇವನೆಯಿಂದ ಜನರು ಮಾದಕ 
ಔಷಧಗಳಿಗೆ ದಾಸರಾಗುವ ಸಾಧ್ಯತೆ ಇರುತ್ತದೆ. 


ಆಯುರ್ವೇದ ಹಾಗೂ ಇತರೆ ಭಾರತೀಯ ಔಷಧಗಳು: 


ಇತ್ತೀಚೆಗೆ ಆಯುರ್ವೇದದ ಔಷಧಗಳು ಮಾರುಕಟ್ಟೆಯಲ್ಲಿ ಹೆಚ್ಚಾಗಿ 
ಕಂಡು ಬರುತ್ತಿವೆ. ಆಯುರ್ವೇದವನ್ನು ಅಧ್ಯಯನ ಮಾಡಿದ ವೈದ್ಯರು 
ಎಧಿಸಿದ ಔಷಧಗಳ ಬಗ್ಗೆ ಅಥವಾ ಉತ್ತಮ ಔಷಧಗಳೆಂದು ವೈಜ್ಞಾನಿಕ 
ರುಜುವಾತು ಪಡೆದಿರುವ. ಆಯುರ್ವೇದದ ಔಷಧಗಳ ಬಗ್ಗೆ 
ಮೆಚ್ಚಿ ಗೆಯಿರಬೇಕು. ಆದರೆ ಔಷಧ ಉತ್ತಮವೆಂದು ತಿಳಿಸುವ ಯಾವುದೇ 
ಆಧಾರಎಲ್ಲದಿದ್ದರೂ, ಅಂತಹ ಔಷಧಗಳನ್ನು ಇಂದು ಯಥೇಚ್ಚವಾಗಿ 
ಕಂಪನಿಗಳು ಉತ್ಪಾದಿಸುತ್ತಿವೆ. ಅಲ್ಲದೆ ಆಲೋಪತಿ ವೈದ್ಯರೂ ಇವನ್ನು ತಮ್ಮ 
ರೋಗಿಗಳಿಗೆ ಬರೆದುಕೊಡುತ್ತಿದ್ದಾರೆ. ಇದಕ್ಕೆ ಲಿವ್‌ - 52 ಒಂದು ಉತ್ತಮ 
ನಿದರ್ಶನ. ಅತಿ ಹೆಚ್ಚು ಮಾರಾಟವಾಗುವ ಮೊದಲ ಹತ್ತು ಔಷಧಗಳಲ್ಲಿ 
ಲಿವ್‌ - 52 ಸಹ ಒಂದು. ಪ್ರತಿವರ್ಷ ಸುಮಾರು 30 ಕೋಟಿ ರೂ. ಗಳಷ್ಟು ಈ 
ಔಷಧ ಮಾರಾಟವಾಗುತ್ತದೆ. ಆಹಾರ ರುಚಿಸದೆ ಇರುವುದರಿಂದ ಹಿಡಿದು 
ಯಕೃತ್‌ ಕೊಳೆತದ ಸಿರೋಸಿಸ್‌ನಂತಹ ಎಲ್ಲ ಕಾಯಿಲೆಗಳಿಗೂ ಲಿವ್‌-52 
ಔಷಧವನ್ನು ವೈದ್ಯರು ಬರೆದು ಕೊಡುತ್ತಾರೆ. ಆದರೆ ಲಿವ್‌ 82 
ಪರಿಣಾಮಕಾರಿ ಔಷಧವೆಂಬುದಕ್ಕೆ ಯಾವುದೇ ವೈಜ್ಞಾನಿಕ ಆಧಾರವೂಇಲ್ಲ. 


ಆಯುರ್ವೇದದ ಹೆಸರಿನ ಭಾರತೀಯ ಔಷಧಗಳನ್ನು ಉತ್ಪಾದಿಸಿದರೆ 

ಸಾಕಷ್ಟು ಲಾಭ ಪಡೆಯಬಹುದೆಂದು ತಿಳಿದನಂತರ ಬಹುರಾಷ್ಟ್ರೀಯ 
ಕಂಪ ನಿಗಳೂ ಈ ಕೆಲಸ ಪ್ರಾರಂಭಿಸಿವೆ! ಈಗ ರ್ಯಾನ್‌ ಬಾಕ್ಸಿ ಕಂಪನಿಯು 
ಗಾರ್ಲಿಕ್‌ ಪರ್ಲ್‌ ತಯಾರಿಸುತ್ತಿದೆ. ಡಲ್‌ಪರ್‌ ಜಂ ಜಿನ್‌ಸಿಂಗ್‌ 
ಔಷಧ ತಯಾರಿಸುತ್ತಿದೆ. ಇತ್ತಿ ೇಚಿಗೆ ಆಯುರ್ವೇದ ಮತ್ತು ಆಲೋಪಧಿ 
ಔಷಧಿಗಳ ಸಂಯೋಜಕಗಳು "ಮಾರುಕಟ್ಟೆಗೆ ಬರುತ್ತಿವೆ. 'ಉದಾಹರಣೆಗೆ 
ಸ್ಟಾಡ್‌ಮಡ್‌ರವರ ಟೋನೋಲಿವರ್‌ ಔಷಧದಲ್ಲಿ 15 ಆಯುರ್ವೇದದ 
ಮತ್ತು $ ಆಲೋಪಧಥಿಯ ಘಟಕಗಳಿವೆ. ಇಂತಹ ಔಷಧಗಳು 
ಆಯುರ್ವೇದದ" ಔಷಧಗಳಾದುದುರಿಂದ ಗುಣಮಟ್ಟ ನಿಯಂತ್ರ ಣದ 
"ಎಲ್ಲ ನಿಯಮಗಳಿಂದ ತಪಿ ುಸಿಕೊಳ್ಳುತ್ತವೆ. ಆದ್ದರಿಂದ ಇವು ಪರಿಣಾಮಕಾರಿ 
ಔಷಧಗಳೆಂದು ತೋರಿಸುವುದಕ್ಕೆ ಯಾವ ಆಧಾರವೂ ಬೇಕಾಗಿಲ್ಲ. ಈ 
ಔಷಧಗಳ ಮಾರಾಟ ಹೆಚ್ಚಿದಂತೆ ಬೆಲೆಯೂ ಹೆಚ್ಚುತ್ತಾ ಹೋಗುತ್ತದೆ. 


ಆಯುರ್ಮೇದದಲ್ಲಿ ಒಳ್ಳೆಯದು ಸಾಕಷ್ಟಿದೆ. ಉತ್ತಮವಾದ, ಅಡ್ಡ 
ಪರಿಣಾಮಗಳಿಲ್ಲದ ಔಷಧಗಳು ಈ ಪದ್ಧ ತಿಯಲ್ಲಿರಬಹುದು. ಆದರೆ 
ವೈ ಜ್ಞಾನಿಕ ಆಧಾರಗಳಿಲ್ಲದೆ ಆಯುರ್ವೇದದ ಹೆಸರಿನಲ್ಲಿ ಅನೇಕ ಔಷಧಗಳು 
ಮಾರುಕಟ್ಟೆ ಗೆ ಬಂದು ಜನ ಸಾಮಾನ್ಯರು ಮೋಸಹೋಗುವಂತಾಗಬಾರದು. 
ಕೇವಲ ಲಾಭಗಳಿಸುವ ದೃಷ್ಟಿಯಿಂದ, ಔಷಧ ಉತ್ಪಾದಿಸುವ ಕಂಪನಿಗಳ 
ದುರಾಸೆ ಎಜ್ಞಾನವನ್ನೇ 'ಒತ್ತೆಯಿಡುವಂತೆ ಆಗುವ ಸ್ಥಿತಿಗೆ ನಾವು 
ಬಿಡಬಾರದು. 


ಅಪಾಯಕಾರಿಔಷಧಗಳು: 


ಕೆಲವು ಔಷಧಿಗಳು ಕಾಯಿಲೆಯನ್ನು ಗುಣಪಡಿಸುವುದರ ಜೊತೆಗೆ 
ತೀವ್ರವಾದ ದುಷ್ಪರಿಣಾಮವನ್ನು ಂಟುಮಾಡುತ್ತವೆ. ಕೆಲವು ಅನಗತ್ಯ 
ಔಷಧಗಳೂ ಸಹ ಶರೀರದ ಮೇಲೆ ದುಷ್ಪರಿಣಾಮ ಉಂಟುಮಾಡುತ್ತವೆ. 
ಇಂತಹವನ್ನು ಅಪಾಯಕಾರಿ ಔಷಧಗಳೆಂದು ಕರೆಯುತ್ತಾ ರೆ. ಭಾರತದಲ್ಲಿ 
ಸಾವಿರಾರು ಅಪಾಯಕಾರಿ ಔಷಧಗಳು ಮಾರುಕಟ್ಟೆ ಯಲ್ಲಿ ಸಿಗುತ್ತವೆ. ಇವು 
ಅಪಾಯಕಾರಿಯೆಂಬುದು ಗೊತ್ತಿಲ್ಲದೆ ಲಕ್ಷಾಂತರ ಜನ ಇವನ್ನು ಬಳಸಿ 
ಅನೇಕ ಕಷ್ಟಗಳಿಗೆ ಗುರಿಯಾಗುತ್ತಿದ್ದಾರೆ. ಆದರೆ ಮುಂದುವರೆದ ದೇಶಗಳಲ್ಲಿ 

ಇಂತಹ ಆಪಾಯಕಾರಿ ಔಷಧಗಳನ್ನು ಬಹಿಷ್ಯರಿಸಿದ್ದಾರೆ. ಉದಹಾರಣೆಗೆ 
"ಮೆಕ್ಸ್‌ ಫಾರಂ' ಔಷಧ. ಸೀಬ-ಗೈಗಿ ಎಂಬ ಬಹು ರಾಷ್ಟ್ರೀಯ ಕಂಪನಿ ಈ 
ಔಷಧ ತಯಾರಿಸುತ್ತದೆ. ಅತಿ ಹಾಡ ಭೇದಿಗೆ ಇದನ್ನು ಔಷಧವಾಗಿ 
ನೀಡುತ್ತಾರೆ. ಈ ಔಷದದ ಉಪಯೋಗದಿಂದ ಕುರುಡತನ ಮತ್ತು ಎರಡೂ 
ಕಾಲುಗಳಿಗೆ ಲಕ್ವ ಹೊಡೆಯುವ ಸಾಧ್ಯತೆಯಿದೆ. ಅತಿ ಭೇದಿಯು ತಾನೇ 
ತಾನಾಗಿ ನಿಲ್ಲು ಎ: ಕಾಯಿಲೆ. ಸ್ವಲ್ಪ ಉಪ್ಪು ಮತ್ತು ಸಕ್ಕರೆ ಬೆರೆಸಿದ 
ನೀರನ್ನು ರೋಗಿಗೆ ನೀಡುವುದರಿಂದ ಅತಿ ಭೇದಿಯ ದುಷ್ಟರಿಣಾವನ್ನು 
ತಡೆಯಬಹುದು. 25 ಪೈಸೆಗಳಿಗಿಂತ ಹೆಚ್ಚು ಖರ್ಚಾಗದ, ಆದರೆ ತುಂಬಾ 
ಪ್ರಭಾವಶಾಲಿಯಾದ ಹ ಎಧಾನವನ್ನು "ಬಿಟ್ಟು "ಮೆಕ್ಸ್‌ಫಾ ಫಾರಂ' ಔಷಧ 
ತೆಗೆದುಕೊಂಡಲ್ಲಿ, ಕುರುಡುತನ ಹಾಗೂ ಲಕ್ಷಕ್ಕೆ ಆಹ್ವಾನ ನೀಡಿದಂತೆ. 
ಅಮೀಬಾದ ಭೇದಿಗೆ ಇದು ತಕ್ಕ ಔಷಧವಾದಯೊಿ ಡೆ ಇದಕ್ಕಿಂತ 
ಪರಿಣಾಮಕಾರಿಯಾದ ಹಾಗೂ ಅಡ್ಡ: ಪರಿಣಾಮಗಳಿಲ್ಲದ ಅನೇಕ ಔಷಧಗಳು 
ಮಾರುಕಟ್ಟೆಯಲ್ಲಿ ಸಿಗುತ್ತವೆ. ಅಮೇರಿಕ ಮುಂತಾದ ದೇಶಗಳಲ್ಲಿ ಈ 
ಅಪಾಯಕಾರಿ ಔಷಧವನ್ನು ನಿಷೇಧಿಸಲಾಗಿದೆ. 


ನೋವು ನಿವಾರಕವಾಗಿ ಹೆಚ್ಚು ಬಳಕೆಯಿರುವ ಅನಾಲ್‌ಜಿನ್‌ ಮತ್ತು 
ಆಕ್ಸಿಪೆನುಬುಟಜೋನ್‌ಗಳು ಸಹ. ಅಪಾಯಕಾರಿ ಔಷಧಗಳು. ಇವು 
ಅಮೇರಿಕ ಮುಂತಾದ ದೇಶಗಳಲ್ಲಿ ಬಹಿಷ್ಯತ ಔಷಧಗಳು. ಇವನ್ನು 
ಬಳಸುವುದರಿಂದ ಮಾರಕವಾದ ರಕ್ತ ದ ಕಾಯಿಲೆಗಳು ಬರುವ ಸಾಧ್ಯತೆಯಿದೆ. 
ಅನಾಲ್‌ಜಿನ್‌ಯಿರುವ 146 ಔಷಧಗಳು ಇಂದು ಮಾರುಕಟ್ಟೆಯಲ್ಲಿವೆ. 
(ಬರಾಲ್‌ಗನ್‌, ನೋವಾಲ್‌ಜಿನ್‌, ಟೆನಿಡ್ರಿಲ್‌, ಅಕ್ಸಾಲ್‌ಜಿನ್‌ 
ಮುಂತಾದವು.) 

ಭೇದಿಯನ್ನು ಗುಣಪಡಿಸಲು ನೀಡುವ ಕ್ಲೊ ರೋಸ್ಟೈಪ ಪ್‌' 
ಮತ್ತೊಂದು ಅಪಾಯಕಾರಿ ಔಷಧ. ಇದು ಸ್ಟೆಪ್ಪೂ "ಮೈ ಸಿನ್‌ ಮತ್ತು 
ಕ್ಲೊ ರಾಮ್‌ ಫೆನಿಕಾಲ್‌ಗಳ ಸಂಯೋಜಕ ಔಷಧ. ಹಾವೇ ವೈ ದ್ಯ ಪುಸ್ತ 
ಅಥವಾ ವಿಜ್ಞಾನ ಪುಸ್ತಕದಲ್ಲಾಗಲೀ, ಈ ಸಂಯೋಜನೆಯು 
ಪರಿಣಾಮಕಾರಿಯೆಂದು ತಿಳಿಸಿಲ್ಲ. ಆದರೆ ಈ ಔಷಧವನ್ನು ಏಕೆ 
ಕೊಡಬಾರದೆಂಬುದಕ್ಕೆ ಅನೇಕ ಕಾರಣಗಳನ್ನು ಪುಸ್ತಕಗಳು ತಿಳಿಸುತ್ತವೆ. 

ಅಭಿವೃದ್ಧಿ ಹೊಂದಿದ ಎಲ್ಲ ರಾಷ್ಟ್ರಗಳಲ್ಲಿ ಇದನ್ನು ನಿಷೇಧಿಸಲಾಗಿದೆ. ಆದರೆ 
ನಮ್ಮ ದೇಶದಲ್ಲಿ ಈ ಸಂಯೋಜನೆಯ 46 ಔಷಧಗಳು ವಿವಿಧ ಬ್ರಾಂಡ್‌ 
ಹೆಸರುಗಳಲ್ಲಿ ದೊರಕುತ್ತವೆ! 


ಚಿಕ್ಕ ಮಕ್ಕಳಲ್ಲಿ ಯಕೃತ್ತಿನ ಕ್ಯಾನ್ಸರ್‌ ಅಥವಾ ಲೈೆಂಗಿಕ ಬದಲಾವಣೆ 
ಮಾಡುವ ಅಪಾಯಕಾರಿ ಔಷಧಗಳು "ಅನಾಬಾಲಿಕ್‌ ಸ್ಪೀರಾಯಡ್ಸ್‌.' ಈ 
ಔಷಧವನ್ನು ತುಂಬ ಅಪರೂಪದ ಕಾಯಿಲೆಯಾದ ಏಪ್ಲಾಸ್ಟಿಕ್‌ ಅನೀಮಿಯ 
ಬಂದಾಗ ನೀಡಬಹುದು. ಅಂಥ ಸಂದರ್ಭದಲ್ಲಿಯೂ ಇದರ ಪರಿಣಾಮ 
ಕಡಿಮೆಯೆನ್ನ ಬಹುದು. ಸಾಮಾನ್ಯವಾಗಿ ಅಡ್ಡ ಪರಿಣಾಮವನ್ನುಂಟು 
ಮಾಡುವ ಔಷಧವನ್ನು ಮಾರುವ ಕಂಪೆನಿಯಷರು, ಔಷಧದ ಜೊತೆಯಲ್ಲಿ 
ತಿಳುವಳಿಕೆ ಪತ್ರವಿಟ್ಟಿರಬೇಕು. ಆ ಪತ್ರದಲ್ಲಿ ಔಷಧದ ದುಷ್ಪರಿಣಾಮದ 
ತೀವ್ರತೆಯನ್ನು ನಿರ್ದಿಷ್ಟವಾಗಿ ಸೂಚಿಸಿರಬೇಕು. ಆದರೆ "ಅನಾಬಾಲಿಕ್‌ 
ಸ್ಪ್ಟೀರಾಯ್ಡ್‌' ಔಷಧ ತಯಾರಿಸುವ ಬಹು ರಾಷ್ಟ್ರೀಯ ಕಂಪನಿ ಆರ್ಗನಾನ್‌ 
ನಮ್ಮ ದೇಶದ ಜನತೆಗೆ ಮಾಡುವ ಮೋಸ ಅಕ್ಷಮ್ಯವಾದುದು. 
ಇಂಗ್ಲೆಂಡ್‌ನಲ್ಲಿ ಈ ಔಷಧದ ಜೊತೆಯಿರುವ ತಿಳುವಳಿಕೆ ಪತ್ರದಲ್ಲಿ ""ಈ 
ಔಷಧವನ್ನು ಮಕ್ಕಳಿಗೆ ನೀಡಬಾರದು, ವಯಸ್ಕರಿಗೂ ಬಹು ಎಚ್ಚರಿಕೆಯಿಂದ 
ನೀಡಬೇಕು. ಏಕೆಂದರೆ ಇದು ಕ್ಯಾನ್ಸರ್‌ ಉಂಟುಮಾಡಬಹುದು'' - ಎಂದು 
ಎಚ್ಚರಿಸುತ್ತದೆ. ಆದರೆ ಭಾರತದಲ್ಲಿ ಈ ಔಷಧವನ್ನು ಮಕ್ಕಳಿಗೆಂದೇ 
ಮಾರುತ್ತಾರೆ. ಇಲ್ಲಿ ಮಾರುವ ಔಷಧದೊಂದಿಗೆ ತಿಳುವಳಿಕೆ ಪತ್ರವಿದೆ. ಆದರೆ 
ಅದರ ಒಕ್ಕಣೆ ಬೇರೆ. ""ಮಕ್ಕಳ ನ್ಯೂನ ಆಹಾರ ಪೋಷಣೆಗೆ, ಆಹಾರ ಹೆಚ್ಚು 
ಸೇವಿಸುವಂತೆ ಮಾಡುವುದಕ್ಕೆ ಮತ್ತು ಕೃಶವಾದ ಬೆಳವಣಿಗೆಗೆ - ಈ ಔಷಧವು 
ಸಂಜೀವಿನಿ'' ಯೆಂದು ಸಾರುತ್ತದೆ. ಆದರೆ ಈ ಔಷಧವು ಕ್ಯಾನ್ಸರ್‌ ಉಂಟು 
ಮಾಡಬಹುದೆಂಬುದಾಗಲೀ ಅಥವಾ ಇತರೆ ಅಡ್ಡ ಪರಿಣಾಮಗಳ 
ಬಗ್ಗೆಯಾಗಲೀ ಒಂದು ಮಾತನ್ನೂ ತಿಳಿಸಿಲ್ಲ. ಆರ್ಗ್ಲನಾನ್‌ ಕಂಪನಿಯು 
ಇಂತಹ ಇಬ್ಬಂದಿತನವನ್ನು, ದುಷ್ಕೃತ್ಯವನ್ನು ಭಾರತ ಸರ್ಕಾರ ಹಾಗೆಯೇ 
ಬಿಟ್ಟಿರುವುದು ಅತ್ಯಂತ ಶೋಚನೀಯ ವಿಷಯ. 


ಅಪಾಯಕಾರಿ ಔಷಧಗಳ ಪಟ್ಟಿಗೆ ಬಿಸ್‌ಮತ್‌ ಲವಣಗಳು ಸಹ 
ಸೇರಿವೆ. ಸುಗಮವಾದ ಪಚನಕ್ಕೆಂದು ನೀಡಲಾಗುವ ಈ ಔಷಧಗಳು ಫ್ರಾನ್ಸ್‌ 

ದೇಶದಲ್ಲಿ 1000ಕ್ಕಿಂತ ಹೆಚ್ಚು ಜನಕ್ಕೆ ಎನ್‌ಸಿಫಲೈಟಿಸ್‌ ಕಾಯಿಲೆ ಬರಲು 
ಕಾರಣವಾಗಿವೆಯೆಂದು ತಿಳಿದು ಬಂದಿದೆ. ಮಕ್ಕಳಿಗೆ ನೀಡುವ ಲೊಮೋಟಿಲ್‌ 
ಔಷಧವನ್ನು (ಡೈಪಿನೋಜೈಲೇಟ್‌/ ಎಟ್ರೋಪಿನ್‌) ಅನೇಕ ದೇಶಗಳು 
ನಿಷೇಧಿಸಿವೆ. ಆದರೆ ಈ ಔಷಧವನ್ನು ಎಲ್ಲ ವಯಸ್ಸಿನ ಮಕ್ಕಳಿಗೂ ನಮ್ಮಲ್ಲಿ 
ನೀಡುತ್ತಾರೆ. Ky 


ಭಾರತದಲ್ಲಿ ಹೆಚ್ಚು ಉಪಯೋಗವಾಗುತ್ತಿರುವ ಮತ್ತೊಂದು 
ಅಪಾಯಕಾರಿ ಔಷಧವೆಂದರೆ ಇ.ಪಿ. ಪೋರ್ಟ. ಗರ್ಭವತಿಯಾಗಿರುವುದನ್ನು 
ಪರೀಕ್ಷಿಸಲು ಪ್ರ ಔಷಧವನ್ನು ನೀಡುತ್ತಾ ಹ್ಗ ಒಮ್ಮೊಮ್ಮೆ 
ಗರ್ಭಪಾತಮಾಡಲು ಈ ಔಷಧ ಸಹಾಯಕವೆಂದು ಸುಳ್ಳು ವದಂತಿ ಇದೆ. 
ಆದ್ದರಿಂದ ಈ ಔಷಧವನ್ನು ವಿಶೇಷವಾಗಿ ಉಪಯೋಗಿಸಲಾಗುತ್ತಿದೆ. 
ವೈದ್ಯರ ಚೀಟಿಯಿಲ್ಲದೆಯೂ ಅಂಗಡಿಗಳಿಂದ ಈ ಔಷಧ ಮಾರಾಟಕ್ಕೆ 
ದೊರಕುತ್ತದೆ. ಭ್ರೂಣದ ಅಂಗಾಂಗಗಳಿಗೆ ಇದರಿಂದ ಅಪಾಯವೊದಗುವ 
ಸಾಧ್ಯತೆಯಿದೆ. ಆದರೆ ಯಾವುದೇ ರೀತಿಯ ತಿಳುವಳಿಕೆ ಪತ್ರವನ್ನು ಈ 
ಔಷಧದೊಡನೆ ಇಟ್ಟಿರುವುದಿಲ್ಲ. ಇದರ ವಿರುದ್ಧ ಅನೇಕ ಸಮಾಜ ಸೇವಾ 
ಸಂಸ್ಥೆಗಳು, ಬಳಕೆದಾರರ ವೇದಿಕೆಗಳು ಮತ್ತು ಸಾಮಾಜಿಕ ಪ್ರಜ್ಞೆಯಿರುವ 
ವೈದ್ಯರು ಪ್ರಶ್ನೆ ಎತ್ತಿದುದರಿಂದ ಭಾರತ ಸರ್ಕಾರವು ಈ ಔಷಧವನ್ನು 
ನೀಷೇಧಿಸಿತು. ಆದರೆ ಬಹುರಾಷ್ಟ್ರೀಯ ಕಂಪೆನಿಗಳು ನ್ಯಾಯಾಲಯದಿಂದ 
ತಡೆಯಾಜ್ಞೆಯನ್ನು ತಂದವು. ಆದ್ದರಿಂದ ಈ ಔಷಧದ ಮಾರಾಟ ನಡೆದೇ 
ಇದೆ. ಈಗ ಔಷಧ ಕಂಪೆನಿಗಳು ಮತ್ತೊಂದಕ್ಕೆ ಕೈ ಹಾಕಿವೆ. ಅಮೆರಿಕಾ ಮತ್ತು 
ಇಂಗ್ಲೆಂಡುಗಳಲ್ಲಿ ನಿಷೇಧಿಸಲಾಗಿರುವ ಇಂಜೆಕ್ಟನ್‌ ರೂಪದ ಸಂತಾನ 
ನಿರೋಧಕ ಔಷಧ (ನೆಟ್‌ ಅಯನ್‌ Nt-೦eಗ)ವನ್ನು ಭಾರತಕ್ಕೆ ಆಮದು 
ಮಾಡಿಕೊಳ್ಳಲು ಪ್ರಯತ್ನಿಸುತ್ತಿದೆ. ಈಗಾಗಲೇ ಭಾರತ ಸರ್ಕಾರ ಆಮದಿಗೆ 
ಅನುಮತಿ ನೀಡಿದೆ. ಈ ಔಷಧವು ತೀವ್ರತರವಾದ ದುಷ್ಪರಿಣಾಮ 
ಉಂಟುಮಾಡುತ್ತದೆಂದು ತಿಳಿದು ಬಂದಿದೆ. 


ನಮ್ಮಲ್ಲಿ 500 ಕೋಟಿಗೂ ಹೆಚ್ಚು ಮೌಲ್ಯದ ಅಪಾಯಕಾರಿ ಔಷಧಗಳು 
ಮಾರುಕಟ್ಟೆಯಲ್ಲಿವೆ. ಮುಂದುವರಿದ ದೇಶಗಳಲ್ಲಿ ನಿಷೇಧಿಸಲಾಗಿರುವ 
ಔಷಧಗಳು ಆಧುನಿಕ ಔಷಧಗಳ ಹೆಸರಿನಲ್ಲಿ ಆಮದಾಗಿ ಬರುತ್ತಿವೆ. ಭಾರತ 

ಸರ್ಕಾರ ನಿಷೇಧಿಸಿರುವ ಔಷಧಗಳು ಇಂದಿಗೂ ಅಂಗಡಿಗಳಲ್ಲಿ ಸುಲಭವಾಗಿ 
ದೊರೆಯುತ್ತಿವೆ. ಕಾನೂನಿನಲ್ಲಿರುವ ಲೋಪದೋಷಗಳಿಂದ, ಕರ್ತವ್ಯ 
ಭ್ರಷ್ಟ ಅಧಿಕಾರಿಗಳಿಂದ ಹಾಗೂ ಅದಕ್ಷ ವ್ಯವಸ್ಥೆ ಯಿಂದ ಈ ಹಗಲು ಕೊಲೆ 
ನಡೆಯುತ್ತ ಲೇ ಇದೆ. ನ್ಯಾಯಾಲಯದ ತಡೆಯಾಜ್ಞೆ ಗಳು ಔಷಧದ 
ಕಂಪೆನಿಗಳಿಗೆ ತ ಶಿ ರುವುದು ವಿಷಾದದ. ಸಂಗತಿ. ಜನ 
ಸಾಮಾನ್ಯರು, ವೈದ್ಯರು, ಬಳಕೆದಾರ ವೇದಿಕೆಗಳು, ಜನ ವಿಜ್ಞಾನ 
ಚಳುವಳಿಗಳು ಈ ಅಪಾಯಕಾರಿ ಔಷಧಗಳ ವಿರುದ್ದ ಸಮರ ಸಾರಬೇಕಾಗಿದೆ. 
ಬಹು ರಾಷ್ಟ್ರೀಯ ಕಂಪೆನಿಗಳು ಮತ್ತು ಅಪಾಯಕಾರಿ ಔಷಧ ತಯಾರಿಸುವ 
ಹಾಗೂ ಮಾರುವ ಎಲ್ಲರ ದುರಾಸೆಯ ಎರುದ್ಧ, ನಾವು ಯುದ್ಧ ಸಾರುವ 
ಸಮಯ ಸನ್ನಿಹಿತವಾಗಿದೆ. 

V 
ಔಷಧ ಕಂಪನಿಗಳ ಮಾಂತ್ರಿಕ ಜಾಲ 


ಉತ್ತಮ ಗುಣಮಟ್ಟ , ಮಾನವ ಕಲ್ಯಾಣ ಹಾಗೂ 
ಸಂಶೋಧನೆಯ ಹೆಸರಿನಲ್ಲಿ ಕಟ್ಟು ಕತೆಗಳನ್ನು ಮಾರಲಾಗುತ್ತಿದೆ, 
ವೈದ್ಯರನ್ನು ಮರಳು ಮಾಡಲಾಗುತ್ತಿದೆ 

ಮತ್ತು ಜನರನ್ನು ಮೋಸಗೊಳಿಸಲಾಗುತ್ತಿ ದೆ. 


ಸಾಮಾನ್ಯ ರೋಗಕ್ಕೂ ಹಲವಾರು ಔಷಧಗಳ ಪಟ್ಟಿಯನ್ನು ವೈದ್ಯರು 
ನೀಡುವುದು, ರೋಗಿಗಳೇ ಇಂಜೆಕ್ಟನ್‌ಗಾಗಿ ಅಂಗಲಾಚುವುದು, ಖೊಟ್ಟಿ 
ಔಷಧಗಳಿಂದ ಜನ ಸಾವಿಗೊಳಗಾಗುವುದು ಹಾಗೂ ಔಷಧಗಳ ಬೆಲೆ ದಿನೇ 
ದಿನೇ ಗಗನಕ್ಕೇರುತ್ತಿರುವುದು, ಇಂದಿನ ಸಾಮಾನ್ಯ ಸಂಗತಿಗಳಾಗಿವೆ. 
ಪ್ರತಿಯೊಂದು ಔಷಧ ಯಾವ ರೀತಿ ಕೆಲಸ ಮಾಡುತ್ತಿದೆ? ವೈದ್ಯರು ಬರೆದು 
ಕೊಡುವ ಎಲ್ಲಔಷಧಗಳು ಅವಶ್ಯವಿದೆಯೇ? ಅವುಗಳ ಅಡ್ಡ 
ಪರಿಣಾಮಗಳೇನು? ಔಷಧಗಳ ಬೆಲೆ ಏರುತ್ತಿರುವುದಕ್ಕೆ ಕಾರಣಗಳೇನು? 
ಎಂಬುದನ್ನು ನಾವು ತಿಳಿಯದಿದ್ದಲ್ಲಿ ಅಕ್ಷ ರಸ್ಟರಾಗಿ ಪ್ರಯೋಜನವಿಲ್ಲ. 


ಔಷಧವೂ ಒಂದು ಗ್ರಾಹಕ ವಸ್ತು 


ನಾವು ಔಷಧವನ್ನು ರೋಗ ಗುಣಪಡಿಸುವ ಒಂದು ಎಶಿಷ್ಟ 
ವಸ್ತುವೆಂದು ಗೌರವಿಸುತ್ತೇವೆ. ಮಾರುಕಟ್ಟೆಯಲ್ಲಿ ದೊರೆಯುವ ಎಲ್ಲ 
ಗ್ರಾಹಕ ವಸ್ತು ಅಥವಾ ಸರಕುಗಳಂತೆ ಔಷಧವೂ ಒಂದು ಸರಕೆಂಬುದನ್ನು 
ನಾವು ಮರೆತಿದ್ದೇವೆ. ಔಷಧ ಕಂಪನಿಗಳು ಮೂಲತಃ ಲಾಭ ಪಡೆಯಲು 
ಔಷಧಗಳನ್ನು ಉತ್ಪಾದಿಸುತ್ತವೆ ಮತು ಔಷಧದ ಅಂಗಡಿಯವರು ಹೆಚ್ಚಿನ 
ಲಾಭಗಳಿಸಲು ಕೆಲಸ ಮಾಡುತ್ತಾರೆಂಬ ಸತ್ಯ, ನಮ್ಮ ಗಮನಕ್ಕೆ ಬರಬೇಕು. 

ಔಷಧಗಳಿಗೂ ಮತ್ತು ಇತರೆ ಗ್ರಾಹಕ ವಸ್ತುಗಳಿಗೂ ಒಂದು ಪ್ರಮುಖ 
ವ್ಯತ್ಯಾಸವಿದೆ. ರೋಗಿ ಯಾವ ಔಷಧ ಹಾಗೂ ಯಾವ ಕಂಪನಿಯ ಔಷಧ 
ಪಡೆಯಬೇಕೆಂಬುದನ್ನು ವೈದ್ಯರು ನಿರ್ಧರಿಸುತ್ತಾರೆ. ಆದರೆ ಇತರೆ 
ವಸ್ತುಗಳನ್ನು ಕೊಳ್ಳುವಾಗ, ಕೊಳ್ಳುವ ವ್ಯಕ್ತಿಯೇ ಯಾವ ವಸ್ತು ಹಾಗೂ 
ಯಾವ ಕಂಪೆನಿ ಉತ್ಪಾದಿಸಿದ ವಸ್ತು ಕೊಳ್ಳಬೇಕೆಂಬುದನ್ನು ನಿರ್ಧರಿಸುತ್ತಾನೆ. 


ಬಹುಸಂಖ್ಯಾತ ಅನಕ್ಷ ರಸ್ಥ ರಿರುವ ಹಾಗೂ ವೈದ್ಯರ ಸಲಹೆಯನ್ನು 
ಪ್ರಶ್ನಿಸದೆ, ec ಬ ನಮ್ಮ ದೇಶದಲ್ಲಿ, ಔಷದಗಳ 
ಮಾರಾಟವು ವೈದ್ಯರನ್ನು ಹೆಚ್ಚು ಅವಲಂಬಿಸಿದೆ. ಆದ್ದರಿಂದ ವೈದ್ಯರನ್ನು 
ತಮ್ಮ ತೆಕ್ಕೆಗೆ ಹಾಕಿಕೊಳ್ಳುವ ಪ್ರಯತ್ನವನ್ನು ಔಷಧ ಕಂಪೆನಿಗಳು 
ಮಾಡುತ್ತವೆ. 

ನೀಟಾದ ಉಡುಪು ಧರಿಸಿ, ಕೈಯಲ್ಲಿ ವಿಶಿಷ್ಟವಾದ ಬ್ಯಾ ್ಯಗೊಂದನ್ನು 
ಹಿಡಿದು ವೈ ದ್ರ ರನ್ನು ಭೇಟಿಮಾಡಲು SN ಸುಂದರ ಮುಖದ ವ್ಕ ಕ್ರ ಗಳನ್ನು 
ನೀವು ಇರಬಹದು. ಇವರು ಔಷಧ ಕಂಪನಿಗಳ ಪ್ರತಿನಿಧಿಗಳು. 
ವೈದ್ಯರಿಗೆ ಮೋಡಿಹಾಕುವ ಮಾಂತ್ರಿಕರು. ಬಣ್ಣ ಬಣ್ಣದ ಕರಪತ್ರಗಳನ್ನು 

ತೋರಿಸಿ, ತಮ್ಮ ಕಂಪೆನಿಯ ಹೊಸ ಶೋಧ ಈ ಔಷಧ, ರೋಗವನ್ನು ಅತಿ 
ಶೀಘ್ರವಾಗಿ ಗುಣಪಡಿಸುವ ಶಕ್ತಿ ಇದಕ್ಕಿದೆಯೆಂದು, ಇವರಲ್ಲಿ ಹಲವರು ಹಸಿ 
ಸುಳ್ಳುಗಳನ್ನು ಹೇಳಿ ವೈ ದ್ಯ ರಿಗೆ ಮೋಡಿ ಹಾಕುತ್ತಾರೆ. ಕಾಲೇಜಿನ ಅಧ್ಯ ಯನ 
ಮುಗಿಸಿದ ಕೆಲವೇ ವರ್ಷಗಳಲ್ಲಿ ಅನೇಕ ವೈದ್ಯರು ತಾವು ಕಲಿತಿದ್ದ ಔಷದ 
ಜ್ಞಾನವನ್ನು ಮರೆತು, "ಕಂಪೆನಿ ಪ್ರತಿನಿಧಿಗಳು ನೀಡುವ ಮಾಹಿತಿಯನ್ನೇ 
ಪೂರ್ಣವಾಗಿ ನಂಬುತ್ತಾರೆ. ಔಷಧಗಳ ಗುಣಗಳನ್ನು ತಿಳಿಸುವ 
ಎಂ. ಐ.ಎಂ. ಎಸ್‌. ಅಥವಾ ಸಿ. ಐ.ಎಂ.ಎಸ್‌. ಎಂಬ ಪುಸ್ತಕಗಳನ್ನು ಔಷಧ 
ಕಂಪನಿಯವರೇ ಸಿದ್ದ ಪಡಿಸಿ ವೈದ್ಯರುಗಳಿಗೆ ನೀಡುತ್ತಾರೆ. ಆ ಪುಸ್ತಕಗಳಲ್ಲಿ 
ತಪ್ಪು ಮಾಹಿತಿಯಿರುವುದು ಸಾಮಾನ್ಯದ ವಿಷಯ. ಉದಾಹರಣೆಗೆ 
ಅನಬಾಲಿಕ್‌ ಸ್ಟೀರಾಯ್ಡ್‌ ಔಷಧವನ್ನು ಅಪಾಯಕಾರಿ ಔಷಧವೆಂದು ಅನೇಕ 
ದೇಶಗಳು ನಿಷೇಧಿಸಿವೆ. ಆದರೆ ಈ ಪುಸ್ತಕಗಳಲ್ಲಿ ಅನಬಾಲಿಕ್‌ ಸ್ಟೀರಾಯ್ಡ್‌ 
ಔಷಧವು ಮಕ್ಕಳಲ್ಲಿ ರುಚಿ ಹೆಚ್ಚಿಸ ಸಲು "ಮತ್ತು "ಆಹಾರ ಹೆಚ್ಚು "ತನ್ನು ವಂತೆ 
ಮಾಡಲು ಸತ ಜಾಕಾಜಾ' ನಮೂದಿಸಲ್ಪ ಟ್ರಿ ದೆ. 


ಮಾರಾಟದಜಾಲ 


ಔಷಧಗಳ ಕಂಪನಿಗಳು ಪ್ರತಿವರ್ಷವೂ ತಮ್ಮ ಪ್ರತಿನಿಧಿಗಳ ಮೂಲಕ 
ವೈದ್ಯರುಗಳಿಗೆ ಡೈರಿ, ಕ್ಯಾಲೆಂಡರ್‌, ಆಷ್‌ಟ್ರೇ, ಪೆನ್‌ ಸ್ಟ್ಯಾಂಡ್‌ 
ಮುಂತಾದವನ್ನು ಕಾಣಿಕೆಯಾಗಿ ನೀಡುತ್ತವೆ. ತಮ್ಮ ಕಂಪನಿಯ 
ಔಷಧಗಳನ್ನೆ ಕೋಗಿಗಳಿಗೆ ಎಧಿಸಿದರೆ ಮತ್ತು ಅದರಿಂದ ಆ ಕಂಪನಿಯ 
ಔಷಧಗಳ "ಮಾರಾಟ ಹೆಚ್ಚಾ ದರೆ, ವೈದ್ಯರಿಗೆ ರೆಫ್ರಿಜರೇಟರ್‌ ಅಥವಾ 
ಕಾರುಗಳನ್ನು ಕೊಡುಗೆಯಾಗಿನೀಡುವ ಪ ಸಂಗಗಳು ಕಡಿಮೆಯೇನಿಲ್ಲ. 


ವೈದ್ಯರು ನಡೆಸುವ ಎಲ್ಲ ಭನ ಹಾಗೂ ಸಮಾರಂಭಗಳಿಗೆ ಔಷಧ 
ಕಂಪನಿಗಳು ದೇಣಿಗೆ ನೀಡುತ್ತವೆ. ಸಮಾರಂಭಕ್ಕೆ ವವಧ ಸ್ಥಳಗಳಿಂದ ಬರುವ 
ವೈದ್ಯರಿಗೆ ಪಂಚತಾರಾ ಹೋಟೆಲ್‌ಗಳಲ್ಲಿ ತಂಗುವ ವ್ಯವಸ್ಥೆ ಮಾಡುತ್ತವೆ. 
ಅಲ್ಲ ದೆ ಸಮಾರಂಭ ನಡೆಯುವ ಸ್ಥಳದಲ್ಲಿ ತಮ್ಮ ಕಂಪನಿಯ ಔಷಧಗಳ 
ಪ್ರ ದರ್ಶನ ಹಾಗೂ ಪ್ರಚಾರ ಏರ್ಪಡಿಸುತ್ತವೆ. ಈ. ರೀತಿ ವೆ ಫದ್ಯರನ್ನು ವಿವಿಧ 
ಆಮಿಷಗಳಿಗೆ ಒಳಪಡಿಸಿ, ಔದಾರ್ಯದ ಉರುಳಿಗೆ ಸಿಗಿಸಿ, ತ 
ಕಂಪೆನಿಯ ಔಷಧವನ್ನು ರೋಗಿಗಳಿಗೆ ವಿಧಿಸುವಂತೆ ಮಾಡುವ ಚಾಣಾಕ್ಷತನ 
ಈ ಕಂಪನಿಗಳಿಗೆ ಇದೆ. 


ಸ 

ಔಷಧಗಳ ಬಗ್ಗೆ ಮಾಹಿತಿಯ ಕೊರತೆ 


ಔಷಧಗಳ ದುರುಪಯೋಗಕ್ಕೆ ನಾವು ಪೂರ್ಣವಾಗಿ ವೈದ್ಯರನ್ನೇ 
ಆರೋಪಿಗಳನ್ನಾಗಿ ಮಾಡುವುದು ಸರಿಯಲ್ಲ. ಔಷಧಗಳ ದುಷ್ಪರಿಣಾಮದ 
ಬಗ್ಗೆ ವೈದ್ಯರಿಗೆ ಸರಿಯಾದ ಮಾಹಿತಿ ಸಿಗುವುದೇ ಅಪರೂಪ. ಅವರು 
ವಿದ್ಯಾರ್ಥಿಗಳಾಗಿದ್ದಾಗ ಕೆಲವು ಔಷಧಗಳ ಬಗ್ಗೆ ಮಾತ್ರ ಅಧ್ಯಯನ 
ನಡೆಸಿರುತ್ತಾರೆ. ಆದರೆ ಮಾರುಕಟ್ಟೆಯಲ್ಲಿ ಅವರಿಗೆ ಗೊತ್ತಿಲ್ಲದ ಸಾವಿರಾರು 
ಔಷಧಗಳಿವೆ. ಎಲ್ಲ ಔಷಧಗಳು ಕಂಪನಿಯ ಬ್ರಾಂಡ್‌ ಹೆಸರುಗಳಿಲ್ಲಿರುತ್ತವೆ. 
ಹಾಗೂ ಎರಡು ಅಥವಾ ಮೂರು ಘಟಕಗಳ ನಿರ್ದಿಷ್ಟ ಸಂಯೋಜಕ 
ಔಷಧಗಳು ಮಾರುಕಟ್ಟೆಯಲ್ಲಿವೆ. ಈ ಔಷಧಗಳ ಬಗ್ಗೆ ಮಾಹಿತಿ ಒದಗಿಸುವ 
ಎರಡು ಪುಸ್ತಕಗಳೆಂದರೆ ಎಂಐಎಂಎಸ್‌ ಮತ್ತು ಸಿಐಎಂಎಸ್‌. 
ಮಾರುಕಟ್ಟೆಯಲ್ಲಿರುವ ಸುಮರು 70,000 ಔಷಧಗಳ ಪೈಕಿ ಸುಮಾರು |,000 
ಔಷಧಗಳ ಬಗ್ಗೆ ಮಾಹಿತಿ ಈ ಪುಸ್ತಕಗಳಲ್ಲಿರುತ್ತದೆ. ಈ ಪುಸ್ತಕಗಳು ವಾಣಿಜ್ಯ 
ಪುಸ್ತಕಗಳಾಗಿರುವುದರಿಂದ ಕಂಪನಿಗಳು ಒದಗಿಸುವ ಎವರಣೆಯನ್ನಷ್ಟೇ 
ಇವು ಒಳಗೊಂಡಿರುತ್ತವೆ. ಅದರಿಂದಾಗಿ ಅನೇಕ ತಪ್ಪು ಮಾಹಿತಿಗಳು ಈ 
ಪುಸ್ತಕಗಳಲ್ಲಿರುತ್ತವೆ. 

ಅಮೇರಿಕಾ ಮತ್ತು ಇಂಗ್ಲೆಂಡಿನಲ್ಲಿ ಔಷಧಗಳ ಬಗ್ಗೆ ವಸ್ತು ನಿಷ್ಠವಾದ 
ಸತ್ಯವನ್ನು ತಿಳಿಸುವ ವೈದ್ಯರ ಪತ್ರಿಕೆಗಳು ಹಾಗೂ ರಾಷ್ಟ್ರೀಯ ಔಷಧ 
ಸಂಸ್ಥೆಯ ಪತ್ರಿಕೆಗಳಿವೆ. ಆದರೆ ನಮಲ್ಲಿ ಈ ರೀತಿಯ ಪತ್ರಿಕೆಗಳಿಲ್ಲ. 
ಕಂಪನಿಗಳು ನೀಡುವ ಔಷಧ ಜ್ಞಾನಕ್ಕೇ, ಇಲ್ಲಿ ವೈದ್ಯರು 
ಮೊರೆಹೋಗಬೇಕು. ಔಷಧಗಳ ಬಗ್ಗೆ ವೃತ್ತಪತ್ರಿಕೆ ಅಥವಾ ವೈದ್ಯ 
ಪತ್ರಿಕೆಗಳಲ್ಲಿ ತಪ್ಪು ಮಾಹಿತಿ ನೀಡಲು ಅಮೇರಿಕಾ ಹಾಗೂ ಇಂಗ್ಲೆಂಡಿನಲ್ಲಿ 
ಸಾಧ್ಯವಲ್ಲ. ಅಲ್ಲಿ ಕಟ್ಟು ನಿಟ್ಟಾದ ಕಾನೂನುಗಳಿವೆ. ನಮ್ಮಲ್ಲಿ ಅಂತಹ 
ಕಾನೂನುಗಳಿಲ್ಲ. ಆದ್ದರಿಂದ ಔಷಧ ಕಂಪನಿಗಳು ತಮ್ಮ ಔಷಧ ಹೆಚ್ಚು 
ಮಾರಾಟವಾಗಲೆಂದು ತಪ್ಪು ಮಾಹಿತಿಯನ್ನು ಜಾಹಿರಾತು ಮೂಲಕ ವೈದ್ಯರ 
ಪತ್ರಿಕೆಗಳಲ್ಲೂ ಪ್ರಕಟಿಸುತ್ತವೆ! 

ಔಷಧಗಳ ಜೊತೆಯಲ್ಲಿ ಅವುಗಳ ಅಪಾಯಕಾರಿ ಗುಣದ ಬಗ್ಗೆ ಒಂದು 
ತಿಳುವಳಿಕೆ ಪತ್ರವನ್ನಿ ಡಬೇಕೆಂಬ ನಿಯಮವಿದೆ. ಆದರೆ ಇಂತಹ ತಿಳುವಳಿಕೆ 
ಪತ್ರಗಳಲ್ಲಿ ಕಡಿಮೆ ಮಾಹಿತಿ ಅಥವಾ ಒಮ್ಮೊಮ್ಮೆ ತಪ್ಪು ಮಾಹಿತಿಯಿರುತ್ತದೆ. 
ಇರುವ ಮಾಹಿತಿಯೂ ಸಹ ಜನ ಸಾಮಾನ್ಯರಿಗೆ ಅರ್ಥವಾಗುವ 

ಭಾಷೆಯಲ್ಲಿರದೆ ವೈದ್ಯಕೀಯ ಭಾಷೆಯಲ್ಲಿರುತ್ತದೆ. ಉದಾಹರಣೆಗೆ ""ಈ 
ಔಷಧದಿಂದ ಸಬ್‌ ಅಕ್ಕೂಟ್‌ ಮೈಲೊ - ಅಪ್ಪಿಕ್‌ ನ್ಯೂರೋಪಧಿ 
ಉಂಟಾಗುವ ಸಾಧ್ಯತೆಯಿದೆ'' ಎಂದರೆ ಯಾರಿಗೆ ಅರ್ಥವಾಗುತ್ತದೆ? ಅದರ 
ಬದಲು ಈ ಔಷಧದಿಂದ ಕುರುಡಾಗುವ ಮತ್ತು ಲಕ್ವ ಹೊಡೆಯುವ 
ಸಾಧ್ಯತೆಯಿದೆ ಎಂದರೆ, ಎಲ್ಲರಿಗೂ ಅರ್ಥವಾದೀತು. ಅಲ್ಲದೆ ತಿಳುವಳಿಕೆ 
ಪತ್ರದ ಭಾಷೆಯೂ ಗ್ರಾಹಕರ ಸ್ಥಳೀಯ ಬಾಷೆ ಅಥವಾ 
ಮಾತೃಭಾಷೆಯಲ್ಲಿರುವುದಿಲ್ಲ: ಕೇವಲಇಂಗ್ಲೀಷ್‌ನಲ್ಲಿರುತ್ತದೆ. 

ಔಷಧಗಳ ಬಗ್ಗೆ ಇರುವ ಮಾಹಿತಿಯನ್ನು ಔಷಧದ ಕಂಪನಿಗಳೇ ಹೊರ 
ತರುವುದರಿಂದ ಅನೇಕ ವೇಳೆ ತಪ್ಪು ವರದಿಗಳಿರುತ್ತದೆ. ಔಷಧಗಳ 
ಉಪಯುಕ್ತತೆಯ ಬಗ್ಗೆ ನಡೆಯುವ ಅನೇಕ ಸಂಶೋಧನೆಗಳನ್ನು 
ಕಂಪನಿಯವರೇ ನಡೆಸುತ್ತಾರೆ ಅಥವಾ ಸಂಶೋಧನೆಗಳಿಗೆ ಧನ ಸಹಾಯ 
ನೀಡುತ್ತಾರೆ. ಆದ್ದರಿಂದ ತಮಗೆ ಮರಾಟಕ್ಕೆ ಅನುಕೂಲವಾಗುವಂತಹ 
ವಿಷಯ ಪ್ರಕಟಿಸುವಂತೆ, ಅವು ವಿಜ್ಞಾನಿಗಳ ಮೇಲೆ ಒತ್ತಡ ತರುತ್ತವೆ. 

ವೈದ್ಯರು ನೀಡುವ ಚೀಟಿಯಿಲ್ಲದೆ ನೇರವಾಗಿ ಔಷಧದ 
ಅಂಗಡಿಗಳವರೇ ಮಾರಲು ಅವಕಾಶವಿರುವ ಅನೇಕ ಔಷಧಗಳಿವೆ. 
ಉದಾಹರಣೆಗೆ ನೆಗಡಿ, ಕೆಮ್ಮು, ನೋವು ನಿವಾರಕಗಳು, ಆಹಾರ ಪೇಯಗಳು 
ಇತ್ಯಾದಿ. ಇವುಗಳ ಅತಿ ಉಪಯೋಗ ಅಥವಾ ಅನಗತ್ಕ ಉಪಯೋಗದಿಂದ 
ದೇಹಕ್ಕೆ ತೊಂದರೆಯೇ ಹೆಚ್ಚು. ಯಾವುದೇ ಔಷಧಗಳಾಗಲೀ ಸೂಚಿಸಿದ 
ಪ್ರಮಾಣಕ್ಕಿಂತ ಹೆಚ್ಚು ಉಪಯೋಗಿಸಿದರೆ, ಅವುಗಳಿಂದ ದುಷ್ಪರಿಣಾಮ 
ಕಟ್ಟಿಟ್ಟ ಬುತ್ತಿ. ಭಾರತದಲ್ಲಿ ರುವ ರೋಗಗಳಲ್ಲಿ ಸುಮಾರು 20 ರಷ್ಟು 
ರೋಗಗಳು ಔಷಧಗಳ ಅತಿ ಉಪಯೋಗ ಅಥವಾ 
ದುರುಪಯೋಗದಿಂದ ಉಂಟಾಗಿವೆಯೆಂದು ಒಂದು ವರದಿ ತಿಳಿಸುತ್ತದೆ. 


""ನೀವು ಒಳ್ಳೆಯ ತಂದೆ ತಾಯಿಗಳಾಗಿದ್ದರೆ, ಔಷಧವನ್ನು ಸದಾ 
ಮನೆಯಲ್ಲಿ ಇಟ್ಟಿರುತ್ತೀರಿ' ಎಂಬ ಜಾಹಿರಾತನ್ನು ವೃತ್ತ ಪತ್ರಿಕೆ, 
ಆಕಾಶವಾಣಿ, ಸಿನಿಮಾ ಹಾಗೂ ಟಿ.ವಿ.ಯಲ್ಲಿ ನೀವು ಆಗಾಗ್ಗೆ 
ನೋಡಿರಬಹುದು. ಜೊತೆಗೆ ಅಪಾರ ಪ್ರಮಾಣದಲ್ಲಿ ಜನರು ಮುಲಾಮು 
ಹಚ್ಚುವುದನ್ನು ನೋಡಿರಬಹುದು. ಈ ರೀತಿ ಜಾಹಿರಾತುಗಳ ಮೂಲಕ 
ಔಷಧ ಕಂಪನಿಗಳು ಜನರ ಮನಸ್ಸಿನ ಮೇಲೂ ಮೋಡಿ ಹಾಕುತ್ತವೆ. 

ಬ್ರಾಂಡ್‌ ಹಾಗೂ ಜೆನಿರಿಕ್‌ ಹೆಸರುಗಳ ದ್ವಂದ್ವ 


ಔಷಧಗಳಿಗೆ ಬ್ರಾಂಡ್‌ ಹೆಸರುಗಳನ್ನು ಉಪಯೋಗಿಸುವುದರಿಂದ 
ಜನರಿಗೆ ಮೋಸ ಮಾಡಿ ಕಂಪನಿಗಳು ಹೆಚ್ಚು ಲಾಭ ಗಳಿಸುವುದು ಸುಲಭ. 
ಇಂದು ಮಾರುಕಟ್ಟೆಯಲ್ಲಿ 70,000 ದಷ್ಟು ಹಿಸರಿನ ಔಷಧಗಳಿವೆ. ಇವೆಲ್ಲಾ 
ಬ್ರಾಂಡ್‌ ಹೆಸರುಗಳು. ಇವುಗಳ ರಾಸಾಯನಿಕ ಘಟಕಗಳು ಸುಮಾರು 3000 
ದಷ್ಟಿ ರಬಹುದಷ್ಟೆ. ಯಾವುದೇ ಔಷಧವೊಂದಕ್ಕೆ ಮೂರುಹೆಸರುಗಳಿರುತ್ತವೆ. 
| ಮೊದಲನೆಯ ಹೆಸರು ರಾಸಾಯನಿಕ ಹಸರು. "ಇದು ಔಷಧದ ರಾಸಾಯನಿಕ 
ಎವರಣೆ ನೀಡುತ್ತದೆ. ಎರಡನೆಯದು ಜೆನೆರಿಕ್‌ ಹೆಸರು. ಇದು ರಾಸಾಯನಿಕ 
ಹೆಸರಿನ ಸಂಕ್ಷಿಪ ಪ್ತ "ನಾಮ. ಇದು ಜಗತಿ ನ ಶಿ ನಾದ್ಯಂತ ಹಾಗೂ ಎಲ್ಲ ಭಾಷೆಗಳಲ್ಲಿ 
ಒಂದೇ ಇರುತ ತೆ. ಮೂರನೆಯದು ಬ್ರಾಂಡ್‌ ಹೆಸರು. ಇದನ್ನು ಆ ಔಷಧ 
ಉತ್ಪಾದಿಸುವ "ಕಂಪನಿ ಇಡುವ ಹೆಸರು. 88 ರಾಸಾಯನಿಕ ಘಟಕವಿರುವ 
ಔಷಧವನ್ನು ಹತ್ತು ಕಂಪನಿಗಳು ತಯಾರಿಸದರೆ ಹತ್ತು ಬ್ರಾಂಡ್‌ 
ಹೆಸರುಗಳಿರುತ ವೆ. ಈ ಬ್ಯಾ ೦ಡ್‌ ಹಸರುಗಳಲ್ಲಿ ಯೇ ಔಷಧ ag 

ವಾಗುತ್ತದೆ. ವೈದ್ಯರು ಬ್ರಾಂಡ್‌ ಹೆಸರುಗಳನ್ನೇ ಬರೆದುಕೊಡುವುದು. 
ಉದಾಹರಣೆಗೆ ನಿದ್ರೆ ಬರುವಂತೆ ಮಾಡಲು ಸಾಮಾನ್ಯವಾಗಿ 
ಉಪಯೋಗಿಸಲಾಗುವ ಔಷಧದ ಮೊದಲ ಹೆಸರು ಅಂದರೆ ರಾಸಾಯನಿಕ 
ಹೆಸರು ಬೆನ್‌ಜೋಡೈಜಿಪೀನ್‌. (Benzodiazepene)ಅದರ ಎರಡನೇ 
ಹೆಸರು ಅಂದರೆ ಜನರಿಕ್‌ ಹೆಸರು ಡೈಜಿಪಾಮ್‌, ಮೂರನೇ ಹೆಸರು ಅಂದರೆ 
ಬ್ರಾಂಡ್‌ ಹೆಸರುಗಳು ಅನೇಕ. ಕಾಂಪೋಸ್‌, ವೇಲಿಯಮಂ, ಪ್ಯಾಕಮ್‌, 
ಪ್ಯಾಸಿಕ್ವಿಲ್‌, ಪ್ಲಾಸಿಡಾಕ್ಸ್‌, ಸೋಮಾಟಿನ್‌. ಒಂದೇ ರಾಸಾಯನಿಕ ಘಟಕ 
ಆದರೆ ಬ್ರಾಂಡ್‌ ಹೆಸರುಗಳು ಹಲವಾರು. ಬೆಲೆಯೂ ಅಷ್ಟೆ. ಒಂದೊಂದು 
ಬ್ರಾಂಡ್‌ನದು ಒಂದೊಂದು ಬೆಲೆ. ಸೋಮಾಟಿನ್‌ ಒಂದು ಮಾತ್ರೆಗೆ 13 ಪೈಸೆ. 
ವೇಲಿಯಮ್‌ನ ಒಂದು ಮಾತ್ರೆಗೆ 20 ಪೈಸೆ. ಔಷಧಗಳ ಹೊದಿಕೆ ಮೇಲೆ 
ಬ್ರಾಂಡ್‌ ಹೆಸರುಗಳಿರುವುದರಿಂದ ನಾವು ಇವೆಲ್ಲಾ ಬೇರೆ ಬೇರೆ 
ಔಷಧಗಳೆಂದುತಿಳಿದಿರುತ್ತೇವೆ. 


ವೈದ್ಯರು ಎಷ್ಟೇ ಪ್ರತಿಭಾವಂತರಾದರೂ 70,000 ಔಷಧಗಳ 
ಹೆಸರುಗಳನ್ನು ನೆನಪಿಟ್ಟುಕೊಳ್ಳುವುದಕ್ಕೆ ಸಾಧ್ಯವಲ್ಲ. ಸುಮಾರು 1,000 
ಔಷಧಗಳನ್ನು ನೆನಪಿಟ್ಟುಕೊಳ್ಳುವುದು ಕಷ್ಟದ ವಿಷಯ. ಒಬ್ಬ ವೈದ್ಯ ತಾನು 
ರೋಗಿಗಳಿಗೆ" ಬರೆಯುವ 50- 200 ಬ್ರ ೦ಡ್‌ ಹೆಸರುಗಳನ್ನು "ಮಾತ, 
ನೆನಪಿಟ್ಟುಕೊಳ್ಳಬಲ್ಲನೆಂದು ಹಲವು ಅಧ್ಯ ಗಳಿಸಿದ ತಿಳಿದು. ಬಂದಿದೆ. 
ವೈ ದ್ಯ ರಿಗೆ ಯಾವ ಬ್ರಾಂಡ್‌ ಹೆಸರುಗಳು ನೆನಪಿನಲ್ಲಿರುತ್ತವೆ? ಎಂದು ನಾವು 
ಪ್ರಶ್ನಿಸಿದರೆ, ಜಾವ ಔಷಧ ಕಂಪನಿಯವರು ಹೆಚ್ಚು ಪ್ರಚಾರ ನೀಡಿ, 
ವೈದ್ಯರನ್ನು ಭೇಟಿ ಮಾಡಿ ಉಚಿತ ಔಷಧಗಳನ್ನು ನೀಡಿರುತ್ತಾರೋ, ಆ 
ಕಂಪನಿಯ ಬ್ರಾಂಡ್‌ ಹೆಸರುಗಳು ನೆನಪಿನಲ್ಲಿರುತ್ತವೆ ಎಂಬುದು ಸರ್ವವಿದಿತ 
ಎಷಯ. ಬ್ರಾಂಡ್‌ ಹೆಸರುಗಳಿರುವುದರಿಂದಲೇ ಔಷಧ ಜಗತ್ತು, ಜನ 
ಸಾಮಾನ್ಯರಿಗೆ ಅರ್ಥವಾಗದ ಸಂಕೀರ್ಣ ವಿಷಯವಾಗಿದೆ. ಬ್ರಾಂಡ್‌ 
ಹೆಸರುಗಳನ್ನು ವೈದ್ಯರಿಗೆ ಪರಿಚಯಿಸಲು ಔಷಧ ಕಂಪನಿಗಳು ಕೋಟ್ಯಾಂತರ 
ರೂಪಾಯಿಗಳನ್ನು ಖರ್ಚು ಮಾಡುತ್ತವೆ. 1985ರಲ್ಲಿ ಔಷಧ ಉದ್ಯಮಗಳು 
ಬ್ರಾಂಡ್‌ ಹೆಸರುಗಳ ಪ್ರಚಾರಕ್ಕೆ 250 ಕೋಟಿರೂ. ವೆಚ್ಚಮಾಡಿವೆ. 


ಬ್ರಾಂಡ್‌ ಹೆಸರುಗಳ ಬದಲು ಜೆನೆರಿಕ್‌ ಹೆಸರುಗಳು ಬಳಕೆಗೆ ಬಂದರೆ 
ಜನ ಸಾಮಾನ್ಯರಿಗೆ ಔಷಧಗಳ ನಿಗೂಢತೆಯನ್ನು ಅರ್ಥಮಾಡಿಕೊಳ್ಳಲು 
ಸಹಾಯಕವಾಗುತ್ತದೆ. ಔಷಧಗಳ ಬೆಲೆಯೂ ಇಳಿಯುತ್ತದೆ. ತಮ್ಮ 
ಕಂಪನಿಯ ಔಷಧವೇ ಖರ್ಚಾಗಲೆಂದು ಪ್ರಚಾರಕ್ಕೆ ಹಣ ಪೋಲು 

ಮಾಡುವುದು ನಿಲ್ಲುತ್ತದೆ. ಕೇವಲ ಬೆಲೆ ಏರಿಸುವ ಉದ್ದೆ "ಶದಿಂದಲೇ 
ನಡೆಯುತ್ತಿರುವ 'ಅನಗತ್ಯ ಸಂಯೋಜಕ ಔಷಧಗಳ ಉತ್ಪಾದನೆ 
ನಿವಾರಿಸದಂತಾಗುತ್ತ ದೆ. "ಅಗ ವೈದ್ಯ ರು ಹೆಚ್ಚು ಹೆಸರುಗಳನ್ನು 
ನೆನೆಪಿಟ್ಟು ಕೊಳ್ಳುವ. ಅಗತ್ಯವಿರುವುದಿಲ್ಲ. ರೋಗಿಗಳಿಗೆ ಉತ್ತಮ 
ಔಷಧಗಳನ್ನು ಬರೆದುಕೊಡುವುದಕ್ಕೆ ಹಾಗೂ ಬೇರೆ ವೈ ದ್ಯರು ರೋಗಿಗಳಿಗೆ 
ನೀಡಿದ್ದ ಔಷಧಗಳ ಪಟ್ಟಿನ್ನು 'ಅರ್ಥ ಮಾಡಿಕೊಳ್ಳು ವುದಕ್ಕೆ ಇದರಿಂದ 
ಅನುಕೂಲ. ವೈ ದ್ಯರು ಯಾವ ಔಷಧ ವಿಧಿಸಿದ್ದಾರೆ? ಮತು ಏಕಿ? ಎಂಬುದು 
ಎಲ್ಲರಿಗೂ ಸುಲಭವಾಗಿ ಅರ್ಥವಾಗಲು ಸಹಾಯಕವಾಗುತ್ತ ದೆ. ನಮಗೆ ಈಗ 
ಔಷಧಗಳ ಬಗ್ಗೆ ಇರುವ ಅಜ್ಞಾನ ಹೋಗಲು ಜೆನೆರಿಕ್‌ ಹೆಸರುಗಳ 
ಸಾರ್ವತ್ರಿಕ ಬಳಕೆ ತುಂಬ ಸಹಾಯಕ. 


ಜೆನೆರಿಕ್‌ ಹೆಸರುಗಳನ್ನು ಜಾರಿಗೊಳಿಸುವುದರಿಂದ ಉಂಟಾಗುವ 
ಮತ್ತೊ ೦ದು ಪ್ರ ಮುಖವಾದ. ಪ್ರ ಯೋಜನೆವಂದರೆ, ಔಷಧಗಳ ಬೆಲೆ 
ಇಂಬು ಮಾಗವಹ: ಆದ್ದರಿಂದ ಜಿನೆರಿಕ್‌ ಹೆಸರುಗಳ ಜಾರಿಯು ನಮಗೆಲ್ಲ 
ಒಂದು ವರದಾನವಾಗುವುದರಲ್ಲಿ ಸಂದೇಹವಿಲ್ಲ. ನೋವು ನಿವಾರಕ 
ಔಷಧವಾದ್ಯಪ್ಕಾರ ಸಿಟಮಲ್‌' ಈಗ ಜೆನೆರಿಕ್‌ ಹೆಸರಿನಲ್ಲಿ ಬರುತ್ತಿರುವುದು 
ಮತ್ತು ಅದರ ಬೆಲೆ ಕಡಿಮೆಯಾಗಿರುವುದು ಒಂದು ಉತ್ತ ಮ ನಿದರ್ಶನ. ಈ 
ಕೆಳಗಿನ ಕೋಷ್ಟಕವು ಬೆಲೆಯುಇಳಿದಿರುವುದನ್ನು ಸಂಕ್ಷಿಪ್ತ "ವಾಗಿ ತಿಳಿಸುತ್ತದೆ. 


ಕೋಷ ಕ -9 

ET ET  ಾ «೬ ್‌ ರಸ. 

ಕಂಪನಿ ರೂ.ಗಳಲ್ಲಿ 
ರ ಪಂ TE 
ಕಾಲ್‌ ಪಾಲ್‌ ವೆಲ್‌ಕಮ್‌ 2.02 
ಕ್ರೋಸಿನ್‌ ಡುಪಾರ್‌ 2.00 
ಪ್ಯಾನಮಾಕ್ಸ್‌ ವೈನ್‌ - ಮೆಡಿಕೇರ್‌ 6.00 
ಪ್ಯಾರಸಿನ್‌ ಸ್ಟಾಡ್‌ ನೆಡ್‌ 2.02 
ಪ್ರೆಡಿಮಾಲ್‌ ಯುನಿಲಾಯ್ಡ್ಸ್‌ 1.66 


ಆಧಾರ: ಎಂ.ಐ.ಎಂ.ಎಸ್‌. 1985 ಅಕ್ಟೋಬರ್‌ 10 ಸಂಚಿಕೆ 5 


ಜೆನೆರಿಕ್‌ ಹೆಸರುಗಳನ್ನು ಜಾರಿಗೊಳಿಸುವುದಕ್ಕೆ ಬಹುರಾಷ್ಟ್ರೀಯ 
ಕಂಪನಿಗಳು ಮತ್ತು ಕೆಲವು ವೈದ್ಯರು ವಿರೋಧ ವ್ಯಕ್ತಿಪಡಿಸುತ್ತಾರೆ. ಅವರು 
ನೀಡುವ ಕಾರಣಗಳು ಕ್ಟುಲ್ಲಕವಾದವು. ಬ್ರ್ಯಾಂಡ್‌ ಹೆಸರುಗಳು ಔಷಧಗಳ 
ಗುಣಮಟ್ಟವನ್ನು ಖಾತ್ರಿ ಗೊಳಿಸುತ್ತವೆಂಬ ಸಬೂಬನ್ನು ಅವರು ಹೇಳುತ್ತಾರೆ. 
ಆದರೆ ನಿಜವಾದ ವಸ್ತುಸ್ಥಿತಿ ಏನೆಂದರೆ, ಬಹುರಾಷ್ಟ್ರೀಯ ಕಂಪನಿಗಳು ನಮ್ಮ 
ದೇಶದ ಸಾರ್ವಜನಿಕ ಉದ್ಯಮ ಅಥವಾ ಸಣ್ಣ ಉದ್ಯಮಗಳಿಂದಲೇ ಮೂಲ 
ಔಷಧವನ್ನು ಸಗಟು ವ್ಯಾಪಾರ ಮಾಡಿ ಸಿದ್ಧರೂಪದ ಮಾತ್ರೆಗಳನ್ನಾಗಿ 
ಮಾಡುತ್ತವೆ. ಮೂಲ ವಸ್ತು ನಮ್ಮಲ್ಲೇ ತಯಾರಾಗಿರುವಾಗ ಈ ಬಹು 
ರಾಷ್ಟ್ರೀಯ ಕಂಪನಿಗಳು ಗುಣಮಟ್ಟ ಕಾಪಾಡುವುದು ಎಲ್ಲಿಂದ ಸಾಧ್ಯ? 


ಗುಣಮಟ್ಟದನಿಯಂತ್ರಣಮತ್ತು ಔಷಧ ಮಾರುಕಟ್ಟೆ 


ಕಡಿಮೆ ಬೆಲೆಯ ಕೊಟೇಷನ್‌ ಸೂಚಿಸಿದವರಿಂದಲೇ ಔಷಧಕೊಳ್ಳುವ 
ಸರ್ಕಾರಿ ಆಸ್ಪತ್ರೆಗಳ ನೀತಿಯಿಂದ ಕಡಿಮೆ ಗುಣಮಟ್ಟದ ಔಷಧಗಳು 
ಆಸ್ಪತ್ರೆಗಳಿಗೆ ಬರುವಂತಾಗಿದೆ. ಔಷಧಗಳ ಗುಣಮಟ್ಟ ನಿಯಂತ್ರಿಸುವ 
ಸರ್ಕಾರಿ ಇಲಾಖೆಯು ದುರ್ಬಲವಾಗಿರುವುದರಿಂದ ಅನೇಕ ನಕಲಿ ಅಥವಾ 
ಖೊಟ್ಟಿ ಔಷಧಗಳು ಮಾರುಕಟ್ಟೆ ಯಲ್ಲಿವೆ. ನಮ್ಮಲ್ಲಿ ಸುಮಾರು 25 ರಿಂದ 30 
ರಷ್ಟು “ಔಷಧಗಳು ನಕಲಿ ಟಥೆವ ಕಡಿಮೆ ಗುಣಮಟ್ಟದ ಔಷಧಗಳೆಂದು 
ಅಂದಾಜು ಮಾಡಲಾಗಿದೆ. ನಮ್ಮಲ್ಲಿ 70,000 ಕ್ಕೂ ಹೆಚ್ಚು ಔಷಧಗಳಿವೆ. 
ಮತ್ತು ಸಾವಿರಾರು ಔಷಧದ ಕಂಪನಿಗಳಿವೆ. ಆದರೆ ಔಷಧಗಳ ಗುಣಮಟ್ಟ 
ನಿಯಂತ್ರಣ ಇಲಾಖೆಗೆ ಕೇವಲ ಐದು ಪ್ರಾದೇಶಿಕ ಪ್ರಯೋಗಾಲಯಗಳಿವೆ 
ಹಾಗೂ ಸುಮಾರು 600 ಜನ ಔಷಧ ನಿಯಂತ್ರಣಾಧಿಕಾರಿಗಳಿದ್ದಾರೆ. ಹತ್ತು 
ಕೋಟಿಗೂ ಹೆಚ್ಚು ಜನರಿರುವ ಉತ್ತರ ಪ್ರದೇಶದಲ್ಲಿ ಕೇವಲ 24 ಮಂದಿ 
ಔಷಧ ನಿಯಂತ್ರಕರಿದ್ದಾರೆ! 


ಔಷಧಗಳ ಗುಣಮಟ್ಟ ನಿಯಂತ್ರಣ ಇಲಾಖೆಯು ಇಷ್ಟು 
ದುರ್ಬಲವಾಗಿರುವಾಗ ಏನಾಗುತ್ತದೆಂಬುದನ್ನು ಎಲ್ಲರೂ ಊಹಿಸಬಹುದು. 
ಆದ್ದರಿಂದಲೇ ಕಡಿಮೆ ಗುಣಮಟ್ಟದ ಅಥವಾ ಖೊಟ್ಟಿ ಔಷಧಗಳಿಂದ ಸಾವು 

ನೋವುಗಳಾಗುವುದು ಆಗಾಗ್ಗೆ ವರದಿಯಾಗುತ್ತದೆ. ಇತ್ತೀಚೆಗೆ ಬಾಂಬೆಯಲ್ಲಿ 
ಕಡಿಮೆ ಗುಣಮಟ್ಟದ ಗ್ಲಿಸೆರಾಲ್‌ ಇಂಜೆಕ್ಷನ್‌ಗಳಿಂದ ಸಾವುಗಳ 
ವರದಿಯಾಗಿತ್ತು. ತಪ್ಪಿತಸ್ಥರ ಮೇಲೆ ಕ್ರಮ ಕೈಗೊಳ್ಳುವುದು ಈ ಇಲಾಖೆಗೆ 
ಕಷ್ಟದ ಎಷಯ. ಅಲ್ಲದೆ ಕಾನೂನುಗಳು ಸಡಿಲವಾಗಿರುವುದರಿಂದ ಖೊಟ್ಟಿ 
ಔಷಧಗಳ ತಯಾರಕರು ಸುಲಭವಾಗಿ ತಪ್ಪಿಸಿಕೊಳ್ಳುತ್ತಾರೆ. 


70,000 ಔಷಧಗಳ ಗುಣಮಟ್ಟವನ್ನು ನಿಯಂತ್ರಿಸಲು ಎಂತಹ ಬಲಿಷ್ಠ 
ಇಲಾಖೆಗೂ ಕಷ್ಟವಾಗುತ್ತದೆ. ಆದ್ದರಿಂದ ಮೊದಲ ಬ್ರಾಂಡ್‌ ಹೆಸರುಗಳ 
ಹಾವಳಿಯನ್ನು ತಪ್ಪಿಸಬೇಕು. ಜೊತೆಯಲ್ಲಿಯೇ ಈ ಇಲಾಖೆಯನ್ನು ಬಲ 
ಪಡಿಸಬೇಕು ಮತ್ತು ಕಟ್ಟುನಿಟ್ಟುದ ಕಾನೂನುಗಳನ್ನು ಜಾರಿಗೆ ತರಬೇಕು. 


ಬಹುರಾಷ್ಟ್ರೀಯ ಕಂಪನಿಗಳಿಂದ ಅಭಿವೃದ್ಧಿ ಮತ್ತುಸಂಶೋಧನೆ 

ಬಹು ರಾಷ್ಟ್ರೀಯ ಕಂಪನಿಗಳು ಆಗಾಗ್ಗೆ ಹೊಸ ಸ್ಪೊಯೋಜಕದ 
ಔಷಧಗಳನ್ನು ಮಾರುಕಟ್ಟೆಗೆ ಬಿಡುಗಡೆ ಮಾಡುತ್ತವೆ. ಅವುಗಳ ಬೆಲೆಯೂ 
ಹೆಚ್ಚಿ ರುತ್ತದೆ. ಅಲ್ಲದೆ ಅವುಗಳ ದುಷ್ಪರಿಣಾಮದ ಬಗ್ಗೆ ಯಾರಿಗೂ 
ಖಚಿತವಾಗಿ ಗೊತ್ತಿರುವುದಿಲ್ಲ. ಆ ಕಂಪನಿಗಳಲ್ಲಿ ಸಂಶೋಧನೆ ಮತ್ತು 
ಅಭಿವೃದ್ಧಿ ವಿಭಾಗಗಳೇ ಇರುತ್ತವೆ. ಈ ವಿಭಾಗಗಳ ಮುಖ್ಯ ಉದ್ದೇಶ, ಜನರ 
ಕಲ್ಯಾಣಕ್ಕೆ ಮತ್ತಷ್ಟು ಉತ್ತಮ ಔಷಧಗಳನ್ನು ಕಂಡುಹಿಡಿಯುವುದೆಂದು 
ಕಂಪೆನಿಗಳು ಹೇಳುತ್ತವೆ. ಆದ್ದರಿಂದ ಸಂಶೋಧನಾ ಎಭಾಗಕ್ಕೆ ಹೆಚ್ಚು ಹಣ 
ತೊಡಗಿಸಬೇಕೆಂದು ಹೇಳಿ, ಅಷ್ಟು ಹಣ ಗಳಿಸಲು ಔಷಧಗಳ ಬೆಲೆಯನ್ನು 
ಸದಾ ಏರಿಸುತ್ತಿರುತ್ತವೆ. ಆದರೆ ಇವುಗಳ ಹೇಳಿಕೆ ಒಂದು ರೀತಿ ಕಾರ್ಯ 
ಮತ್ತೊಂದು ರೀತಿ. ಈ ಕೆಳಗಿನ ಕೋಷ್ಟಕವು ಕಂಪನಿಗಳ ಗುಟ್ಟನ್ನು ಬಯಲು 
ಮಾಡುತ್ತದೆ. 

ಕೋಷ್ಟಕ - 10 
24 ಕಂಪನಿಗಳು 1974-75ರಲ್ಲಿ ಖರ್ಚು ಮಾಡಿದ ಹಣದ ವಿವರ 
( ಲಕ್ಷ ರೂ.ಗಳಲ್ಲಿ) 


ವಿಭಾಗ \ ಹಣ ಒಟ್ಟು ಖರ್ಚುಗೈದ 

ಹಣದ ಶತಾಂಶ 

ನೇರ ಉತ್ಪಾದನಾ ಖರ್ಚು 57,012.08 66.85 
ಸಂಶೋಧನೆಯ ಖರ್ಚು 721.24 0.83 ಇದರಲ್ಲಿ 3-4 
ಕಂಪೆನಿಗಳ 
ಖರ್ಚು ಹೆಚ್ಚಿದೆ. 


ಕಛೇರಿ, ಜಾಹಿರಾತು ಮತ್ತು 
ಮಾರಾಟದ ಖರ್ಚು 28,847.85 33.32 


ಸಂಶೋಧನೆಗೆ ವಿನಿಯೋಗಿಸುವ ಹಣಕ್ಕಿಂತ ಹೆಚ್ಚು ಹಣವನ್ನು ಈ 
ಔಷಧ ಕಂಪನಿಗಳು ಜಾಹಿರಾತಿಗೇ ಖರ್ಚು ಮಾಡಿವೆ. ಉತ್ತಮ ಔಷಧವನ್ನು 
ಕಂಡುಹಿಡಿಯುವುದಕ್ಕೆ ಹಣವನ್ನು ವಿನಿಯೋಗಿಸುವುದಕ್ಕಿಂತ 
ಉಪಯೋಗವಿಲ್ಲದ ಹೊಸ ಸಂಯೋಜಕ ಔಷಧ ತಯಾರಿಸಲು ಅಥವಾ 
ಹೆಚ್ಚು ಪರಿಣಾಮಕಾರಿಯಲ್ಲದ ಔಷಧ ಕಂಡುಹಿಡಿಯಲು ಇವು ಹೆಚ್ಚು ಹಣ 
ಖರ್ಚು ಮಾಡುತ್ತವೆ. ಇದರಿಂದ ಹೊಸ ಔಷಧದ ಪೇಟೆಂಟ್‌ ಪಡೆಯಲು 
ಮತ್ತು ಔಷಧ ನಿಯಂತ್ರಣದ ಕಾನೂನಿನಿಂದ ತಪ್ಪಿಸಿಕೊಳ್ಳಲು 
ಸಹಾಯಕವಾಗುತ್ತದೆ. ಇವು ಸಾಮಾನ್ಯವಾಗಿ (ರಕ್ತದ ಒತ್ತಡ, ಕ್ಯಾನ್ಸರ್‌ 
ಮುಂತಾದ ಕಾಯಿಲೆಗಳ ಔಷಧಗಳ ಬಗ್ಗೆ ಸಂಶೋಧನೆ ನಡೆಸುತ್ತಾವೆಯೇ 
ಹೊರತು) ಭಾರತದಲ್ಲಿ ಹೆಚ್ಚು ಕಂಡುಬರುವ ಕಾಯಿಲೆಗಳಿಗೆ ಹೊಸ ಔಷಧ 
ಕಂಡು ಹಿಡಿಯುವುದಕ್ಕೆ ಪ್ರಯತ್ನಿಸುವುದು ಅಪರೂಪ. 

ಬಹುರಾಷ್ಟ್ರೀಯ ಕಂಪನಿಗಳ ಸಂಶೋಧನೆಗೆ ಮತ್ತೊಂದು ಕರಾಳ 
ಮುಖವಿದೆ. ಇವು ಕಂಡು ಹಿಡಿದ ಹೊಸ ಔಷಧಗಳ ಪರಿಣಾಮವನ್ನು 
ತಿಳಿಯಲು, ' ಹಿಂದುಳಿದ ಹಾಗೂ ಪ್ರಗತಿಶೀಲ ರಾಷ್ಟ್ರಗಳ ಜನತೆಯನ್ನು 
ಪ್ರಯೋಗಾಲಯದ ಗಿನಿ ಇಲಿಗಳಂತೆ ಉಪಯೋಗಿಸುತ್ತವೆ. ಈ ಔಷಧಗಳು 
ಎಷ್ಟು ಪರಿಣಾಮಕಾರಿ? ಏನೇನು ಅಡ್ಡ ಪರಿಣಾಮ ಉಂಟು ಮಾಡುತ್ತವೆ? 

ಎಂಬುದನ್ನು ತಿಳಿದ ಮೇಲೆ ಆ ಔಷಧಗಳನ್ನು ಪ್ರಗತಿ ಹೊಂದಿದ ರಾಷ್ಟ್ರಗಳಲ್ಲಿ 
ಮಾರಾಟಕ್ಕೆ ಬಿಡುಗಡೆ ಮಾಡಲಾಗುತ್ತದೆ. 


ಭಾರತದ ಸಾರ್ವಜನಿಕ ಉದ್ಯಮಗಳಿಂದ ನಡೆಯುವ ಉತ್ತಮ 
ಸಂಶೋಧನೆಯನ್ನು ಬಹು ರಾಷ್ಟ್ರೀಯ ಕಂಪನಿಗಳು ತಡೆಯುತ್ತವೆ. ಒಮ್ಮೆ 
ಬೆಂಗಾಲ್‌ ರಸಾಯನಿಕ ಮತ್ತು ಔಷಧೀಯ ಸಂಸ್ಥೆಯು ಸಕ್ಕರೆ ಖಾಯಿಲೆಗೆ 
ಟೈಸಿಟ್‌ ಜೋನ್‌ ಎಂಬ ಹೊಸ ಔಷಧವನ್ನು ಕಂಡು ಹಿಡಿದಿತ್ತು. ಈ 
ಸಂಸ್ಥೆಯು ಔಷಧದ ಪೇಟೆಂಟ್‌ಗಾಗಿ ಅರ್ಜಿ ಸಲ್ಲಿಸಿದಾಗ ಸರ್ಕಾರ 
ಮಂದಗತಿಯಿಂದ ಎರಡು ವರ್ಷಗಳ ನಂತರ ಅನುಮತಿ ನೀಡಿತು. ಅಷ್ಟರಲ್ಲಿ 
ಪೈಜರ್‌ ಕಂಪನಿಯು ಆ ಔಷಧವನ್ನು ತಯಾರಿಸಿ ಮಾರುಕಟ್ಟೆಗೆ ಬಿಡುಗಡೆ 
ಮಾಡಿತ್ತು. ಹೀಗೆ ಬಹು ರಾಷ್ಟ್ರೀಯ ಕಂಪನಿಗಳ ಜಾಲ, ವೈದ್ಯರು, ಜನ 
ಸಾಮಾನ್ಯರು, ಸರ್ಕಾರಿ ಇಲಾಖೆಗಳು ಇತ್ಯಾದಿಗಳ ಮೇಲೆ ಹರಡಿದೆ. 
ಔಷಧಗಳ ದುರುಪಯೋಗಕ್ಕೆ ಅಥವಾ ಅತಿ ಉಪಯೋಗಕ್ಕೆ ಇವೇ ಮುಖ್ಯ 
ಕಾರಣವಾದರೂ ನಮ್ಮಲ್ಲಿನ ಅಜ್ಞಾನ, ಅನಕ್ಷರತೆ, ಸ್ವಾಯತ್ತತೆಯ ಕೊರತೆ, 
ಔಷಧಗಳ ಬಗ್ಗೆಯಿರುವ ಅಜ್ಞಾನ ಮತ್ತು ಸಂಘಟಿತರಾಗಿ ವಿರೋಧಿಸಲು 
ಇರುವ ಹಿಂಜರಿಕೆ, ಈ ಕಂಪನಿಗಳ ಜಾಲ ಹರಡಲು ಇನ್ನಷ್ಟು 
ಸಹಾಯಕವಾಗಿದೆ. 


NS 
ಲ್‌ RARY ೬ 


VI 
ಜಾಲಭೇದಿಸುವ ಜಾಗತಿಕ ಯತ್ನ 


pS 


ಬಹು ರಾಷ್ಟ್ರೀಯ ಔಷಧ ಕಂಪೆನಿಗಳ ಜಾಲ ಜಗತ್ತಿನ ಎಲ್ಲ ರಾಷ್ಟ್ರಗಳ 
ಜನತೆಯ ಮೇಲೆ ಹರಡಿ ಜನರ ಕೊರಳಿಗೆ ಉರುಳಾಗುತ್ತಿತ್ತು. ಈ ಕಂಪನಿಗಳ 
ಲಾಭಕೋರ ನೀತಿಯಿಂದ ಔಷಧಗಳ ಬೇಲೆ ಗಗನಕ್ಕೇರಿತು. ಔಷಧ 
ಮಾರುಕಟ್ಟೆಯಲ್ಲಿ ಗೊಂದಲ ಮತ್ತು ಅನಿಶ್ಚಿತತೆ ಉಂಟಾಯಿತು. ಒಟ್ಟಾರೆ 
ಉಂಟಾದ ಅವ್ಯವಸ್ಥೆಗೆ ಒಂದು ಮಾರ್ಗ ಕಂಡು ಹಿಡಿಯುವುದು 
ಅನಿವಾರ್ಯವಾಯಿತು. ಕೌರ್ಯ ಹಾಗೂ ದಬ್ಬಾಳಿಕೆಯ ಬಸಿರಿನಲ್ಲಿ ಶಾಂತಿ 
ಹಾಗೂ ಪ್ರತಿರೋಧ ಬೆಳೆಯುವಂತೆ ಔಷಧ ಕಂಪನಿಗಳ ಜಾಲಕ್ಕೆ 
ಪ್ರತ್ಯುತ್ತರವಾಗಿ ಜನರ ಅಗತ್ಯಕ್ಕೆ ಬೇಕಾದ ಔಷಧಗಳ ಉತ್ಪಾದನೆ ಹಾಗೂ 
ಬೆಲೆಯ ನಿಯಂತ್ರಣದ ಬಗ್ಗೆ ವಿಶ್ವ ಸಂಸ್ಥೆಯು ಯೋಚಿಸಲು ಪ್ರಾರಂಭಿಸಿತು. 
ಸಾಮಾನ್ಯವಾಗಿ ಜನರನ್ನು ಹೆಚ್ಚು ಹ ಕಾಯಿಲೆಗಳನ್ನು ಪಟ್ಟಿಮಾಡಿ, 
ಅವುಗಳನ್ನು ಗುಣಪಡಿಸಲು ಬೇಕಾಗುವ ಅಗತ್ಯ ಔಷಧಗಳನ್ನು 
ಪಟ್ಟಿಮಾಡಿತು. ಜೊತೆಗೆ ಆ ಅಗತ್ಯ ಔಷಧಿಗಳನ್ನು ಉತ್ಪಾದಿಸಿ ಮಾರಾಟ 
ಮಾಡುವ ಬಗ್ಗೆ ಯೂ ಗಮನಹರಿಸಿತು. 


ಅಗತ್ಯ ಔಷಧಗಳ ಆಯ್ಕೆ 

1977 ರಲ್ಲಿ ಎಶ್ವ ಆರೋಗ್ಯ ಸಂಸ್ಥೆಯ ತಜ್ಞರ ಸಮಿತಿಯು ಅಗತ್ಯ 
ಔಷಧಗಳ ಪಟ್ಟಿ ತಯಾರಿಸಿ, ಅದನ್ನು ಕಾರ್ಯಕಾರಿ ಮಂಡಳಿಗೆ ನೀಡಿತು. ಈ 
ಸಮಿತಿಯ ವರದಿಯು 1972ನಲ್ಲಿ. ಎಶ್ವ ಆರೋಗ್ಯ ಸಂಸ್ಥೆಯ ಅಗತ್ಯ 
ಔಷಧಗಳ ಲ 130ರಕ್ರಿರ ನರದೆಟು. ಕ್ರಮ ಸಂಖ್ಯೆ 615 ಎಂಬ ಹೆಸರಿನಲ್ಲಿ 
ಪ್ರಕಟವಾ ಡ್ರ ಘ ಔರಡಿಹು ಪ್ರಮು; ಸರಸ್ಛೇಳಿಕೆ ಹೀಗಿದೆ: 


ಗ; ಸಾಧ ಬಹುತೇಕ, ಜನರ್ಸಲರೊ ನ್ನು ಕಾಪಾಡಲು ಇಂದಿನ 
ವಿಜ್ಞಾ ನದಸಿತಿಳುವಳಿಕೆಯ'ಆಧಾರದ “ಮೈ ಸುಮಾರು 20 ಅಗತ್ಯ 
ಔಷಧಗಳು 'ಶಿವವಾರ್ಯವನಗ ಬೇಕು” ಸೀಮಿತವಾಗಿರುವ ಆರ್ಥಿಕ 

ಸಂಪನ್ನೂ ಲಗಳ ಸಂಪೂರ್ಣ ಪ್ರಯೋಜನ ಪಡೆಯುವಂತೆ ಈ ಅಗತ್ಕ 
ಔಷಧಗಳು ಅತ್ಯಂತ ಪ್ರಭಾವಯುತವೂ ಹಾಗೂ ಸುರಕ್ಷತೆಯ ಬಗ್ಗೆ 
ದೃಢೀಕರಿಸಲ್ಪಟ್ಟಿ ರುವುವೂ ಹಾಗೂ ಜನರ ಆರೋಗ್ಯದ ಅವಶ್ಯಕತೆಯನ್ನು 
ಪೂರೈಸುವ ಔಷಧಗಳಾಗಿರಬೇಕು.'' 

"ಸ್ಥ ಳೀಯ ಪರಿಸ್ಥಿ ತಿಗಳಿಗನುಗುಣವಾಗಿ ಈ ಅಗತ್ಯ ಔಷಧಗಳ 
ಪಟ್ಟಿಯನ್ನು ಮಾರ್ಪಡಿಸಬೇಕು ಮತ್ತು ಆಗಾಗ್ಗೆ ಅದನ್ನು 
ಪುನರ್‌ವಿಮರ್ಶಿಸಬೇಕು.'' 


ವಿಶ್ವ ಆರೋಗ್ಯ ಸಂಸ್ಥೆಯೇ 1979 ಮತ್ತು 1985ರಲ್ಲಿ ಅಗತ್ಯ ಔಷಧಗಳ 
ಪಟ್ಟಿಯನ್ನು ಪುನರ್‌ವಿಮರ್ಶಿಸಿ ಹೊಸಪಟ್ಟಿಯನ್ನು ಪ್ರಕಟಿಸಿದೆ. 

ಅಗತ್ಯ ಔಷಧಗಳನ್ನು ಆಯ್ಕೆ ಮಾಡುವುದಕ್ಕೆ ತಜ್ಞರ ಸಮಿತಿಯು 
ಕೆಳಗಿನ ಅಂಶಗಳನ್ನು ಮುಖ್ಯ ಆಧಾರವಾಗಿ ಪರಿಗಣಿಸಿತು. 


ಅಗತ್ಯ ಔಷಧಗಳ ಆಯ್ಕೆಯ ಮಾನದಂಡಗಳು: 
1. ಈ ಅಗತ್ಯ ಔಷಧಗಳು ಸಾಕಷ್ಟು ಪ್ರಮಾಣದಲ್ಲಿ ಹಾಗೂ ನಿಗದಿ 
ಗೊಳಿಸಿರುವಷ್ಟು ಸಿದ್ದ ರೂಪದಲ್ಲಿ ಸದಾಕಾಲ ದೊರಕುವಂತಿರಬೇಕು. 


2. ವಿಪುಲವಾದ ವೈದ್ಯಕೀಯ ಅಧ್ಯಯನ, ಔಷಧಗಳ ಪರಿಣಾಮ 
ಮತ್ತು ಸುರಕ್ಷ ತೆಯನ್ನು ದ್ಧ ಢೀಕರಿಸಿರಬೇಕು. 


3. ಒಂದುಕಾಯಿಲೆಯನ್ನು ಗುಣಪಡಿಸಲು ಎರಡು ಅಥವಾ ಹೆಚ್ಚು 
ಔಷಧಗಳಿದ್ದರೆ, ಅವುಗಳ ಪರಿಣಾಮದ ಹೋಲಿಕೆ; ಸುರಕ್ಷತೆ, 
ಸಂಪೂರ್ಣವಾಗಿ ಗುಣಮುಖವಾಗಲು ಸೇವಿಸಬೇಕಾದ ಒಟ್ಟು ಔಷಧದ 
ಬೆಲೆ ಮತ್ತು ಆ ಔಷಧ ದೊರಕುವ ಸಾಧ್ಯತೆಯ ಆಧಾರದ ಮೇಲೆ ಒಂದು 
ಔಷಧವನ್ನು ಆಯ್ಕೆ ಮಾಡಬೇಕು. 


4. ಒಂದೇ ಒಂದು ರಾಸಾಯನಿಕ ಘಟಕವಿರುವ ಔಷಧವನ್ನು 
ಮಾತ್ರ ಆಯ್ಕೆ ಮಾಡಬೇಕು. ಪ್ರತ್ಕೆ ಕವಾಗಿ ಔಷಧಗಳನ್ನು 
ತೆಗೆದುಕೊಂಡಾಗ ಉಂಟಾಗುವ ಪರಿಣಾಮಕ್ಕಿಂತ, ಒಟ್ಟಿಗೆ 
ತೆಗೆದುಕೊಂಡಾಗ ಹೆಚ್ಚು ಪರಿಣಾಮ ಬೀರುವುದು ಖಚಿತವಾಗಿದ್ದರೆ 

ಮಾತ್ರ, ಸಂಯೋಜಕ ಔಷಧಗಳಿಗೆ ಅವಕಾಶ ನೀಡಬೇಕು. 


5. ಎಲ್ಲ ವೈದ್ಯರಿಗೆ ಅವರವರ ಜವಾಬ್ದಾರಿಯ ಸ್ಥಾನಕ್ಕೆ ಮತ್ತು 
ಅವರಿಗೆ ದೊರಕಿರುವ ತರಪೇತಿಗೆ ಅನುಗುಣವಾಗಿ ಅಗತ್ಯ ಔಷಧಗಳ 
ಉಪಯೋಗದ ಬಗ್ಗೆ ಸಂಕ್ಷಿಪ್ತ, ನಿಖರ ಹಾಗೂ ಸಮಗ್ರವಾದ ಮಾಹಿತಿ 
ದೊರಕುವಂತಿರಬೇಕು. 


ಅಗತ್ಯ ಔಷಧಗಳ ಪಟ್ಟಿಯ ಪ್ರಕಟಣೆಯು ಜಗತ್ತಿನ ವಿವಿಧ ದೇಶಗಳ 
ಔಷಧ ನೀತಿಯ ಮೇಲೆ ಅದ್ಭುತವಾದ ಪ್ರಭಾವ ಬೀರಿತು. ಅನೇಕ ದೇಶಗಳ 
ಔಷಧ ನೀತಿಯಲ್ಲಿ ಪ್ರಗತಿಪರ ಬದಲಾವಣೆಗಳು ಕಂಡು ಬಂದವು. 
ದುರದೃಷ್ಟವಶಾತ್‌ ಅಮೇರಿಕಾ ಮತ್ತು ಔಷಧ ಉದ್ಯಮವು ಅಪಾರವಾದ 
ಒತ್ತಡವನ್ನು ತಂದು ಎಶ್ವ ಆರೋಗ್ಯ ಸಂಸ್ಥೆ ವರದಿಯ ಪ್ರಾಮುಖ್ಯತೆಯನ್ನು 
ಕಡಿಮೆಮಾಡುತ್ತಿವೆ. ಎಶ್ವಸಂಸ್ಥೆಯ ಈ ವರದಿಯು ಪ್ರಕಟವಾಗುವುದಕ್ಕಿಂತ 
ಮೊದಲು ಮತ್ತು ಅನಂತರ ವಿವಿಧ ದೇಶಗಳಲ್ಲಿನ ಔಷಧ ನೀತಿಯ 
ರೂಪುರೇಷೆ ಹಾಗೂ ಅನುಷ್ಠಾನ ಹೇಗಾಯಿತು ಎಂಬುದನ್ನು ಈಗ 
ಸಂಕ್ಷಿಪ್ತವಾಗಿ ತಿಳಿಯೋಣ. 

ಶ್ರೀಲಂಕಾ : ಜನಸಾಮಾನ್ಯರ ಕಲ್ಕಾಣಕ್ಕಾಗಿ ಹೊಸ ಔಷಧ 
ನೀತಿಯೊಂದನ್ನು ಜಾರಿಮಾಡಲು ಶ್ರೀಲಂಕಾ ಸರ್ಕಾರವು 1971ರಲ್ಲಿ ಡಾ ॥ 
ಸೆನಿಕೆ ಬೈಬಲ್‌ರವರ ನೇತೃತ್ವದಲ್ಲಿ ಒಂದುಸಮಿತಿಯನ್ನು ರಚಿಸಿತು. ಅನಂತರ 
ಔಷಧಗಳ ಸಂಖ್ಯೆನ್ನು 2100 ರಿಂದ 600 ಕ ಇಳಿಸಿ ಆದಷ್ಟು ಜೆನೆರಿಕ್‌ 
ಹೆಸರುಗಳಲ್ಲಿ ಔಷಧಗಳು ದೊರಕುವಂತೆ ಮಾಡಿತು. ಅಂತರರಾಷ್ಟ್ರೀಯ 
ಟೆಂಡರ್‌ಗಳನ್ನು ಕರೆದು ಔಷಧಗಳನ್ನು ಪಡೆಯಿತು. ಈ ರೀತಿ ಮಾಡಿದ 
ಕೇವಲ 6 ತಿಂಗಳಲ್ಲಿ ಮೊದಲು ಖರ್ಚಾಗುತ್ತಿದ್ದ ಹಣದಲ್ಲಿ ಪ್ರತಿಶತ 40 ರಷ್ಟು 
ಹಣವನ್ನು ಉಳಿತಾಯ ಮಾಡಲು ಸರ್ಕಾರಕ್ಕೆ ಸಾಧ್ಯವಾಯಿತು. 


| ಪಾಶ್ಚಾತ್ಯ ರಾಷ್ಟ್ರಗಳ ಬಹು ರಾಷ್ಟ್ರೀಯ ಕಂಪನಿಗಳ ಒತ್ತಡದಿಂದ 
ಹಾಗೂ ಶ್ರೀಲಂಕಾದ ವೈದ್ಯ ವ್ಯವಸ್ಥೆ ಯಿಂದಲೇ ಅಡಿ ಆತಂಕಗಳು ಬಂದ 
ಎ ಇ 
ಪ್ರಯುಕ್ತ ದುರದೃಷ್ಟವಶಾತ್‌ ಶ್ರೀಲಂಕಾ ಸರ್ಕಾರವು ತನ್ನ ಅನೇಕ 
ತೀರ್ಮಾನಗಳನ್ನು ಹಿಂತೆಗೆದುಕೊಳ್ಳ ಬೇಕಾಯಿತು. 

ಚಿಲಿದೇಶ : 1973 ರಲ್ಲಿಯೇ ಡಾ|| ಸಾಲ್ವಡೋರ್‌ 
ಅಲಂಡೆಯವರನ್ನೊಳಗೊಂಡ ವೈದ್ಯಕೀಯ ಸಮಿತಿಯಂದ 
ಪ್ರಮಾಣೀಕರಿಸಿದ ಉತ್ತಮಗುಣದ ಔಷಧಿಗಳಿಗೆ ಮಾತ್ರ ಔಷಧ 
ಮಾರುಕಟ್ಟೆಯನ್ನು ಸೀಮಿತಗೊಳಿಸಬೇಕೆಂಬ ಎಶ್ವಾಸ ಹೊಂದಿತ್ತು. ಈ 
ರೀತಿಯ ಕ್ರಮದಿಂದ ಔಷಧ ಸೇವನೆಯನ್ನು ಕಡಿಮೆಮಾಡಬಹುದೆಂದು 
ಆಲೋಚಿಸಿತ್ತು. ಆಲಂಡೆಯವರು ತಮ್ಮ ಅಧ್ಯಕ್ಷತೆಯ ಕಿರು 
ಅವಧಿಯಲ್ಲಿಯೇ ""ವೈದ್ಯಕೀಯ ನೌಕರಿಯನ್ನು ಲಾಭದಾಯಕ 
ವೃತ್ತಿಯಂತೆ ನೋಡದೆ ಪ್ರಾಥಮಿಕ ಕರ್ತವ್ಯದಂತೆ ಪರಿಗಣಿಸಿ'' ಎಂದು 
ಕರೆಯಿತ್ತರು. ಸಲ್ಪಮಟ್ಟಿಗೆ ಅದರಲ್ಲಿ ಯಶಸ್ವಿಯೂ ಆದರು. ಉತ್ತರ 
ಅಮೇರಿಕ ಮತ್ತು ಯುರೋಪಿನಲ್ಲಿ ನಿಷೇಧಿಸಲಾಗಿರುವ ಔಷಧಗಳನ್ನು 
ಚಿಲಿಯಲ್ಲಿ ಯೂ ನಿಷೇಧಿಸಲು ಯೋಜಿಸಿದರು. ಆಲಂಡೆಯವರ ಪ್ರಗತಿಪರ 
ಧೋರಣೆಗಳನ್ನು ಸಹಿಸಲಾಗದ ಅನೇಕ ಬಹುರಾಷ್ಟ್ರೀಯ ಕಂಪನಿಗಳು 
ಹಾಗೂ ಪ್ರಮುಖ ಔಷಧ ಕಂಪನಿಗಳು, ಅವರ ಸರ್ಕಾರವನ್ನು ಉರುಳಿಸಲು 
ಹಾಗೂ ಆಲಂಡೆಯವರ ಕೊಲೆಮಾಡಲುಕುತಂತ್ರ ನಡೆಸಿದವು. 


ಚಿಲಿ ಸರ್ಕಾರವನ್ನು ಜನ್ವ ಮಿಲಿಟರಿಯು ವಹಿಸಿಕೊಂಡ ಒಂದು 
ವಾರದೊಳಗಾಗಿ ವೈದ್ಯಕೀಯ ವ್ಯವಸ್ಥೆಯಲ್ಲಿ ಪ್ರಗತಿಪರ 
ಬದಲಾವಣೆಗಳಿಗಾಗಿ ದುಡಿದಿದ್ದ ವೈದ್ಯರನ್ನು ಕೊಲೆ ಮಾಡಲಾಯಿತು. 
ಬಹುರಾಷ್ಟ್ರೀಯ ಕಂಪನಿಗಳು ತಮ್ಮ ಲಾಭಕ್ಕಾಗಿ ಎಂತಹ ನೀಚ ಕೆಲಸ 
ಮಾಡುವುದಕ್ಕೂ ಹೇಸುವುದಿಲ್ಲ ಎಂಬುದು ಈ ನಿದರ್ಶನದಿಂದ 
ಗೊತ್ತಾಗುತ್ತದೆ. 

ಪಾಕಿಸ್ತಾನ : ಇದು ಸಹ ಅಗತ್ಯ ಔಷಧಗಳ ಪಟ್ಟಿಯನ್ನು ಚಿಕ್ಕದು 
ಮಾಡುವ ಒಂದು ಅಯಶಸ್ವಿ ಪ್ರಯತ್ನಮಾಡಿತು. ಆದರೆ ಅದೇ ಎರಡು 
ಹಿತಾಸಕ್ತಿಗಳು ಅಂದರೆ ಔಷಧ ಉದ್ಯಮ ಮತ್ತು ವೈದ್ಯಕಿಯ ವ್ಯವಸ್ಥೆ ಯಿಂದ 
ಬಲವಾದ ಎರೋಧವನ್ನು ಎದುರಿಸಬೇಕಾಯಿತು. ಹೊಸ ಔಷಧ 
ನೀತಿಯನ್ನು ಜಾರಿಗೊಳಿಸಲು ಬೇಕಾದ ಪೂರ್ವಸಿದ್ಧತೆ ಹಾಗೂ ನಿರ್ವಹಣಾ 
ಯಂತ್ರ ಸಾಕಷ್ಟು ಬಲವಾಗಿಲ್ಲದ ಕಾರಣ ಪಾಕಿಸ್ತಾನದ ಈ ಪ್ರಯತ್ನ 
ಸಫಲವಾಗಲಿಲ್ಲ. ಔಷಧಗಳ ಗುಣಮಟ್ಟವನ್ನು ಕಾಪಾಡುವುದೇ ಶ್ರೀಲಂಕಾ 
ಮತ್ತು ಪಾಕಿಸ್ತಾನಗಳ ಪ್ರಮುಖ ಸಮಸ್ಯೆಯಾಗಿತ್ತು. 

ಮೊಜಾಂಬಿಕ್‌ : 1975ರಲ್ಲಿ ಪೋರ್ಚುಗೀಸ ಆಳ್ವಿಕೆಯಿಂದ 
ಸ್ವತಂತ್ರವಾದ ಮೊಜಾಂಬಿಕ್‌ ದೇಶದ ಸರ್ಕಾರವು ತನ್ನ ಆರೋಗ್ಯ 
ವ್ಯವಸ್ಥೆಯನ್ನು ರಾಷ್ಟ್ರೀಕರಿಸಿತು ಹಾಗೂ ಒಂದು ತಿಂಗಳಲ್ಲಿ ಖಾಸಗಿ 
ವೈದ್ಯಕೀಯ ಸೇವೆಯನ್ನು ರದ್ದು ಗೊಳಿಸಿತು. ಮತ್ತೆ ಎರಡು ವರ್ಷಗಳ ನಂತರ 
ಔಷಧಗಳ ಸಂಖ್ಯೆಯನ್ನು 430ಕ್ಕೆ ಇಳಿಸಿದೆ. ಈ ಔಷಧಗಳನ್ನು ಮಾತ್ರ 
ರೋಗಿಗಳಿಗೆ ನೀಡುವಂತೆ ಕಟ್ಟಾಜ್ಞೆ ತಂದಿದೆ. 

ಜಿಂಬ್ಹಾಬೆ ಜಿಂಬ್ವಾಬೆ ಸರ್ಕಾರ ಅಗತ್ಯ ಔಷಧಗಳ ಸಂಖ್ಯೆಯನ್ನು 
476ಕ್ಕೆ ಇಳಿಸಿದೆ. ಇವಲ್ಲದೆ ಬೇರೆ ಔಷಧಗಳನ್ನು ಆಮದು ಮಾಡಿಕೊಂಡರೆ 
ಅವಕ್ಕೆ ವಿದೇಶಿ ವಿನಿಮಯ ನೀಡುವುದನ್ನು ನಿರಾಕರಿಸಿದೆ. 


ಸಮಾಜವಾದಿ ಬಣದ ಹೊರಗಿರುವ ಎಲ್ಲ ದೇಶಗಳ ಅನುಭವಗಳಲ್ಲಿ 
ಪ್ರಗತಿಪರ ಔಷಧ ನೀತಿಯ ದೃಷ್ಟಿಯಿಂದ ಅತಿ ಮುಖ್ಯವಾದ ಎರಡು 
ದೇಶಗಳೆಂದರೆ ಭಾರತ ಮತ್ತು ಬಂಗ್ಲಾದೇಶ. ಈ ದೇಶಗಳ ಅನುಭವವನ್ನು 
ಸ್ವಲ್ಪ ವಿವರವಾಗಿ ಪರಿಶೀಲಿಸೋಣ. 

ಬಂಗ್ಲಾದೇಶ : ಎಶ್ವ ಸಂಸ್ಥೆಯ ವರದಿಯ ಆಧಾರದ ಮೇಲೆ 
ಬಂಗ್ಲಾದೇಶವು 1982ರ ಜೂನ್‌ನಲ್ಲಿ ಹೊಸ ಔಷಧ ನೀತಿಯನ್ನು ಪ್ರಕಟಿಸಿತು. 
ಬಂಗ್ಲಾದೇಶದಲ್ಲಿರುವ ಔಷಧೀಯ ವಸ್ತುಗಳ ಗುಣಮಟ್ಟವನ್ನು 
ಮೌಲ್ಯಮಾಪನ ಮಾಡುವುದಕ್ಕೆ ಮತ್ತು ದೇಶಕ್ಕಾಗಿ ಒಂದು ಪ್ರಗತಿಪರ ಔಷಧ 
ನೀತಿಯನ್ನು ನೀಡುವುದಕ್ಕೆ ಎಂಟು ಜನರ ಸಮಿತಿಯನ್ನು ಬಂಗ್ಲಾದೇಶದ 
'ಸರ್ಕಾರ ನೇಮಿಸಿತು. 8 ಜನರಲ್ಲಿ ಡಾ।। ಜಪ್ರುಲ್ಲ ಚೌಧರಿಯವರು ಒಬ್ಬ 
ಸದಸ್ಯರಾಗಿದ್ದರು. ಔಷಧ ನೀತಿಯನ್ನು ರೂಪಿಸುವಲ್ಲಿ ಹಾಗೂ 
ಜಾರಿಗೊಳಿಸುವಲ್ಲಿ ಸಕ್ರಿಯವಾಗಿ ದುಡಿದು ಯಶಸ್ವಿಯಾದ ಡಾ॥ ಜಪ್ರಲ್ಲ 
ಚೌಧರಿಯವರಿಗೆ 1985ರಲ್ಲಿ ಮ್ಯಾಗ್ಸೆಸೆ ಪ್ರಶಸ್ತಿ ದೊರಕಿತು. 

ಬಂಗ್ಲಾದೇಶದ ಔಷಧ ನೀತಿಯ ಮುಖ್ಯ ಸಲಹೆ ಎಂದರೆ 1707 ಅನಗತ್ಯ 
ಅಥವಾ ಅಪಾಯಕಾರಿ ಔಷಧಗಳನ್ನು ರದ್ದುಗೊಳಿಸುವುದಕ್ಕೆ ಕರೆ ನೀಡಿದ್ದು. 
ಔಷಧಗಳನ್ನು ರದ್ದುಗೊಳಿಸುವುದಕ್ಕೆ ಹಾಗೂ ಅಗತ್ಯ ಔಷಧಗಳನ್ನು ಆಯ್ಕೆ 
ಮಾಡುವುದಕ್ಕೆ ಸಮಿತಿಯು ಹದಿನೈದು ಅಂಶಗಳನ್ನು ಪರಿಗಣನೆಗೆ 
ತೆಗೆದುಕೊಂಡಿತು. ರದ್ದುಗೊಳಿಸಲಾದ 1707 ಔಷಧ ವಸ್ತುಗಳಲ್ಲಿ 

ಸ್ಥಳೀಯವಾಗಿ ತಯಾರಾದ 265 ಮತ್ತು ಆಮದು ಮಾಡಿಕೊಂಡ 40 
ಔಷಧಿಗಳನ್ನು ಅಪಾಯಕಾರಿ ಔಷಧಿಗಳೆಂದು ಸಮಿತಿಯು ಪಟ್ಟಿಮಾಡಿತು. 
ಆ ಔಷಧಿಗಳನ್ನು ತಕ್ಷಣ ರದ್ದುಗೊಳಿಸಲಾಯಿತು. 1982ರ 
ಸೆಪ್ಟೆಂಬರ್‌ನೊಳಗಾಗಿ ದಾಸ್ತಾನಾಗಿದ್ದ ಶ್‌ ಔಷಧಗಳನ್ನು 
ನಾಶಗೊಳಿಸಲಾಯಿತು. ಇವನ್ನು ರಫ್ತುಮಾಡಲು ಸಹ ನಿರಾಕರಿಸಲಾಯಿತು. 
ಇವುಗಳ ಜೊತೆಗೆ ಮತ್ತೆ 134 ಔಷಧಗಳು 6 ತಿಂಗಳ ನಂತರ ರದ್ದಾದವು. 
ಸ್ಥಳೀಯವಾಗಿ ಉತ್ಪಾದನೆಯಾಗುತ್ತಿದ್ದ 742 ಔಷಧಗಳು ಮತ್ತು ಆಮದು 
ಆಗುತ್ತಿದ್ದ 526 ಔಷಧಗಳನ್ನು ಅನಗತ್ಯ ಔಷಧಗಳೆಂದು ಪಟ್ಟಿ 
ಮಾಡಲಾಯಿತು. ಆ ಔಷಧಗಳನ್ನು ಉಪಯೋಗಿಸುವುದು ಕೇವಲ 
ಸಂಪನ್ಮೂಲಗಳ ದುಂದುವೆಚ್ಚವೆಂದು ಪರಿಗಣಿಸಲಾಯಿತು. ಅವನ್ನು 9 
ತಿಂಗಳ ಅವಧಿಯಲ್ಲಿ ನಿಷೇಧಿಸಲಾಯಿತು. 

ಈ ಪ್ರಗತಿಪರ ಔಷಧ ನೀತಿಯು ಬಹುರಾಷ್ಟ್ರೀಯ ಕಂಪನಿಗಳಿಂದ 
ಹಾಗೂ ಅವುಗಳ ಮಾತೃದೇಶಗಳಿಂದ ಪ್ರಬಲವಾದ ವಿರೋಧ 
ಎದುರಿಸಬೇಕಾಯಿತು. ಅದರಲ್ಲಿ ಅಮೇರಿಕಾ ದೇಶವು ಹೆಚ್ಚು 
ಕೋಪಗೊಂಡು, ಬಂಗ್ಲಾದೇಶಕ್ಕೆ ನೀಡುತ್ತಿದ್ದ ಧನ ಸಹಾಯವನ್ನು 
ನಿಲ್ಲಿಸುವುದಾಗಿ ಬೆದರಿಸಿತು. ಬಂಗ್ಲಾದೇಶದ ವೈದ್ಯಕೀಯಸಂಘ ಸಹ 
ಔಷಧ ನೀತಿಯನ್ನು ಬಲವಾಗಿ ವಿರೋಧಿಸಿತು. ಆದರೆ ಡಾ।। ಜಪ್ರುಲ್ಲ 
ಚೌಧರಿ ಹಾಗೂ ಅವರ ಸಹೋದ್ಯೋಗಿಗಳು ಸಾಕಷ್ಟು ಪೂರ್ವಸಿದ್ಧತಾ 
ಕೆಲಸಗಳನ್ನು ಮಾಡಿದ್ದರಿಂದ ಮತ್ತು ಔಷಧ ನೀತಿಯನ್ನು 
ಜನಪ್ರಿಯಗೊಳಿಸಲು ಅಹರ್ನಿಶಿ ದುಡಿದ ಫಲವಾಗಿ ಈ ಪ್ರತಿರೋಧವನ್ನು 
ತಡೆಯಲು ಸಾಧ್ಯವಾಯಿತು. 


ಈ ಸಮಿತಿಯು 150 ಅಗತ್ಯ ಔಷಧಗಳ ಪಟ್ಟಿಮಾಡಿ, ಅವನ್ನು 
ಅವಶ್ಯಕತೆಯ ಅನುಸಾರವಾಗಿ ವರ್ಗಿಕರಿಸಿತು. 

ಮೊದಲ ಗುಂಪು: ಗ್ರಾಮ ಆರೋಗ್ಯ ಕಾರ್ಯಕರ್ತರು ಎಧಿಸುವುದಕ್ಕೆ 
12 ಅಗತ್ಯ ಔಷಧಗಳು. ಇವು ಎಲ್ಲಾ ಹಳ್ಳಿಗಳಲ್ಲಿ ಸಿಗುವಂತಿರಬೇಕು. 


ಎರಡನೆಯ ಗುಂಪು: ಪ್ರಾಥಮಿಕ ಆರೋಗ್ಯ ಕೇಂದ್ರಗಳಲ್ಲಿ 
ಉಪಯೋಗವಾಗುವುದಕ್ಕೆ 35 ಅಗತ್ಯ ಔಷಧಗಳು. ಇವು ತಾಲ್ಲೂಕು 

ಮಟ್ಟದ ಆಸ್ಪತ್ರೆಯಲ್ಲಿ ದೊರಕುವಂತಿರಬೇಕು. 


ಮೂರನೇ ಗುಂಪು : ಜಿಲ್ಲೆ ಹಾಗೂ ರಾಜ್ಯ ಮಟ್ಟದಲ್ಲಿ 
ಉಪಯೋಗಿಸಲು 105 ಅಗತ್ಯ ಔಷಧಗಳು. 


ಈ ಮೇಲೆ ಸೂಚಿಸಿರುವ ಅಗತ್ಯ ಔಷಧಗಳ ಜೊತೆಗೆ 100 ಪೋಷಕ 
ಔಷಧಗಳನ್ನು ಪಟ್ಟಿಮಾಡಿ, ಅವನ್ನು ವಿಶೇಷ ಸಂದರ್ಭಗಳಲ್ಲಿ ಮಾತ್ರ 
ಉಪಯೋಗಿಸುವಂತೆಸೂಚಿಸಲಾಗಿದೆ. 


ಇಂತಹ ಜನಪರ ಔಷಧ ನೀತಿಯು ಜಾರಿಗೆ ಬಂದಾಗ ಉಂಟಾದ 
ಬದಲಾವಣೆಗಳೇನು? ಎಂಬುದನ್ನು ನಾವು ಗಮನಿಸಬೇಕು. 

""ಬಂಗ್ಲಾದೇಶದಲ್ಲಿ ಔಷಧಿಯ ಉತ್ಪಾದನೆಯನ್ನು ಹೆಚ್ಚಿಸಲು ಈ 
ಔಷಧ ನೀತಿ ಸಹಾಯಕವಾಗಿದೆ. 1981ರಲ್ಲಿ ಔಷಧಗಳ ಸ್ಥಳೀಯ ಉತ್ಪಾದನೆ 
ಸುಮಾರು 1500 ಮಿಲಿಯನ್‌ ಟಾಕಗಳಷ್ಟಿತ್ತು. ಅದರಲ್ಲಿ, ಸುಮಾರು 
ಮೂರನೇ ಒಂದರಷ್ಟು ಅಗತ್ಯ ಔಷಧಗಳೇ ಇದ್ದವು. ಈ ಔಷಧಗಳ 
ಉತ್ಪಾದನೆಯು 2500 ಮಿಲಿಯನ್‌ ಟಾಕಗಳಷ್ಟು ಹೆಚ್ಚಾಗಿದೆ. ( ಒಂದು ಟಾಕ 
- ಒಂದು ರೂಪಾಯಿ.) ಆಮದಾದ ಔಷಧಗಳನ್ನು ಆಶ್ರಯಿಸುವುದು ಈಗ 
ಕಡಿಮೆಯಾಗಿ ಸ್ಥಳೀಯ ಸಂಪನ್ಮೂಲಗಳ ಉಪಯೋಗ ಹೆಚ್ಚಿದೆ.'' 

""ಅಗತ್ಯ ಔಷಧಗಳ ಉತ್ಪಾದನೆ ಸಾಕಷ್ಟು ಹೆಚ್ಚಾಗಿ ,. . . ಈ ಔಷಧ 
ನೀತಿಯಿಂದ ಔಷಧಗಳ ಬೆಲೆಗಳು ಇಳಿಯಲು ಸಹಾಯಕವಾಗಿದೆ. 
ಔಷಧಿಗಳನ್ನು ತಯಾರಿಸಲು ಬೇಕಾದ ಕಚ್ಚಾ ವಸ್ತುಗಳನ್ನು ಸ್ಪರ್ಧಾತ್ಮಕ 
ಬೆಲೆಗಳಲ್ಲಿ ವಿವಿಧ ಮೂಲಗಳಿಂದ ಆಮದು ಮಾಡಿಕೊಳ್ಳುವ ವ್ಯವಸ್ಥೆಯನ್ನು 
ಜಾರಿಗೆ ತಂದಿರುವುದರಿಂದ ಬೆಲೆ ಇಳಿಯಲು ಸಾಧ್ಯವಾಗಿದೆ. ಔಷಧ 
ನೀತಿಯನ್ನು ಜಾರಿಗೊಳಿಸುವ ಮೊದಲು, ಬದಲು ಬೆಲೆ ನೀತಿಯಂತೆ ಅನೇಕ 
ಕಚ್ಚಾವಸ್ತುಗಳನ್ನು ಅತ್ಯಂತ ಹೆಚ್ಚಿನ ಬೆಲೆಗೆ ಬಹುರಾಷ್ಟ್ರೀಯ ಕಂಪನಿಗಳು 
ತಮ್ಮ ಮಾತೃ ಸಂಸ್ಥೆ ಗಳಿಂದ ಆಮದುಕೊಳ್ಳುತ್ತಿದ್ದವು.'' 

“ಔಷಧ ನೀತಿಯ ಅತಿಮುಖ್ಯ ಹಾಗೂ ಅನುಕೂಲಕರವಾದ 
ಮತ್ತೊಂದು ಬದಲಾವಣೆಯೆಂದರೆ ವೈದ್ಯರು ಮತ್ತು ಆರೋಗ್ಯ 
ಕಾರ್ಯಕರ್ತರು ರೋಗಿಗಳಿಗೆ ಹೆಚ್ಚು ಔಷಧಿಗಳನ್ನು ತೆಗೆದುಕೊಳ್ಳಲು 

ಆದೇಶಿಸುವ ದುರಾಭ್ಯಾಸವನ್ನು ಬಿಟ್ಟದ್ದು. ಅನಗತ್ಯವಾದರೂ ಜನರಲ್ಲಿ 
ಕೆಲವು ""ಸುಪರಿಚತ'' ಔಷಧಗಳಾಗಿದ್ದವು. ಆ ಔಷಧಗಳು ಅಂಗಡಿಗಳಲ್ಲಿ 
ಸಿಗದಂತೆ ಮಾಡಿದ್ದು ಈ ಯಶಸ್ಸಿಗೆ ಕಾರಣವಾಯಿತು.'' (ವಿಶ್ವ ಆರೋಗ್ಯ 
ಸಂಸ್ಥೆಯಿಂದ ಪ್ರಕಟವಾದ ""ವಿಶ್ವ ಆರೋಗ್ಯದಲ್ಲಿ ಬಂಗ್ಲಾ ದೇಶ'' ಎಂಬ 
ಪುಸ್ತಕ, ಲೇಖಕರು : ಎ.ಬಿ.ಎಂ. ಗುಲಾಮ್‌ಮುಸ್ಮಫ, ಕಾರ್ಯದರ್ಶಿ, 
ಜನಸಂಖ್ಯೆ ಮತ್ತು ಆರೋಗ್ಯದ ಸಚಿವಾಲಯ). 


ಭಾರತ : ಹಾಧಿ ಸಮಿತಿಯ ವರದಿ 

ಔಷಧ ಉದ್ಯಮದಲ್ಲಿನ ಬಹುರಾಷ್ಟ್ರೀಯ ಕಂಪನಿಗಳ ಕೈವಾಡದ ಬಗ್ಗೆ 
1970ರ ದಶಕದ ಮೊದಲ ವರ್ಷಗಳಲ್ಲಿ ಎಲ್ಲ ಕಡೆಯಿಂದ ಅನೇಕ ಟೀಕೆಗಳು 
ಬಂದವು. ಆದ್ದರಿಂದ ಭಾರತ ಸರ್ಕಾರವು ಔಷಧಗಳು ಮತ್ತು ಔಷಧೀಯ 
ಕೈಗಾರಿಕೆಗಳ ಬಗ್ಗೆ ವಿವರವಾದ ವರದಿಯನ್ನು ನೀಡಲು ಒಂದು ಸಮಿತಿಯನ್ನು 
1974ರಲ್ಲಿ ರಚಿಸಿತು. ಶ್ರೀ ಜೈಸುಖಲಾಲ್‌ ಹಾಧಿಯವರು ಈ ಸಮಿತಿಯ 
ಅಧ್ಯಕ್ಷರಾಗಿದ್ದರು. 1975ರಲ್ಲಿ ಈ ಸಮಿತಿಯು ಔಷಧ ನೀತಿಯ ಬಗ್ಗೆ 
ವಿವರವಾದ ಒಂದು ವರದಿಯನ್ನು ನೀಡಿತು. ಈ ವರದಿಯು "'ಹಾಧಿ 
ಸಮಿತಿಯ ವರದಿ'' ಎಂದೇ ಪ್ರಸಿದ್ಧವಾಗಿದೆ. ಔಷಧ ಉದ್ಯಮದ ಬಗ್ಗೆ 
ಇದುವರೆಗೆ ಬಂದಿರುವ ಅತ್ಯುತ್ತಮ ವರದಿಗಳಲ್ಲಿ ಇದೂ ಒಂದು ಉತ್ಕೃಷ್ಟ 
ವರದಿಯೆಂದು ಭಾವಿಸಲಾಗಿದೆ. ಈ ವರದಿಯು ಭಾರತ ಹಾಗೂ ಜಗತ್ತಿನ 
ವಿವಿಧ ದೇಶಗಳಲ್ಲಿ ಉತ್ತಮ ಔಷಧ ನೀತಿಗಾಗಿ ಹೋರಾಡುವವರಿಗೆ 
ಸ್ಫೂರ್ತಿಯ ಚೇತನವಾಗಿದೆ. ಜನಪರವಾದ ಈ ವರದಿ ಬಂದ ಮೂರು 
ವರ್ಷಗಳಲ್ಲಿಯೇ ಇದು ಔಷಧ ಉದ್ಯಮದಿಂದ ಅಪಾರವಾದ ಅವಹೇಳನ 
ಹಾಗೂ ಒತ್ತಡಕ್ಕೆ ಗುರಿಯಾಯಿತು. ಉದ್ಯಮಿಗಳ ಒತ್ತಡಕ್ಕೆ ಒಳಗಾದ ಭಾರತ 
ಸರ್ಕಾರವು ವರದಿಯನ್ನು ಜಾರಿಗೊಳಿಸುವ ಬದಲು ಅದನ್ನು ಕಡೆಗಣಿಸಲು 
ಪ್ರಾರಂಭಿಸಿತು. ಆದರೆ ಜನರ ಕಣ್ಣೊರೆಸುವುದಕ್ಕೆ ಕೆಲವೇ ಕೆಲವು 
ಸಲಹೆಗಳನ್ನು ಜಾರಿಗೊಳಿಸಿತು. 1978ರ ಹೊಸ ಔಷಧ ನೀತಿಯ ಪ್ರಕಾರ 
ಹಾಧಿ ಸಮಿತಿಯ ಕೆಲವು ಸಲಹೆಗಳನ್ನು ಜಾರಿಗೆ ತಂದರೂ, ಅವುಗಳನ್ನು 
ಅನುಷ್ಠಾನಗೊಳಿಸುವ ರೀತಿಯಿಂದ ಪರಿಸ್ಥಿತಿ ಇನ್ನೂ ಹದಗೆಟ್ಟಿತು. 

ಆದ್ದರಿಂದ ವರದಿಯನ್ನು ಪೂರ್ಣವಾಗಿ ಕಡೆಗಣಿಸಲಾಯಿತು. ಆ ವರದಿಯ 
ಪ್ರತಿ ಸಿಗುವುದು ಕೂಡ ಇಂದು ಅಸಾಧ್ಯವಾಗಿದೆ. 


ಹಾಧಿ ಸಮಿತಿಯ ಕೆಲವು ಮುಖ್ಯ ಸಲಹೆಗಳು: 

1. . ಭಾರತಶಿಲ್ಲಿರುವ ಬಹುರಾಷ್ಟ್ರೀಯ ಕಂಪನಿಗಳನ್ನು 
ರಾಷ್ಟ್ರೀಕರಿಸಬೇಕು. ತಕ್ಷಣದ ಕ್ರಮವಾಗಿ ಅವುಗಳ ವಿದೇಶಿ 
ಬಂಡವಾಳವನ್ನು ಪ್ರತಿಶತ 40ಕ್ಕೆ ಇಳಿಸಬೇಕು. ಅನಂತರ ಪ್ರತಿಶತ 28ಕ್ಕೆ 
ಇಳಿಸಬೇಕು. ವರದಿಯಲ್ಲಿರುವ ಹೇಳಿಕೆಯನ್ನು ಹಾಗೆಯೇ 
ಉದ್ದರಿಸುವುದಾದರೆ. . .. 

"ಲಾಭ ಕೋರ ಬಹುರಾಷ್ಟ್ರೀಯ ಉದ್ಯಮಗಳು ಈ ದೇಶದಲ್ಲಿ 
ಮುಂದುವರಿದರೆ ಅದು ಕೇವಲ ಅವರ ವ್ಯಾಪಾರದ ಆಸಕ್ತಿಗೆ ನೆರವು 
ನೀಡಿದಂತಾಗುತ್ತದೆ ಮನುಷ್ಯನ ಸಾವು ನೋವುಗಳನ್ನು ಆಧರಿಸಿ 
ಲಾಭವನ್ನು ಪಡೆಯಬಯಸುವ, ಇವರ ಸಂಘಟಿತ ಮತ್ತು ಜಾಗತಿಕ 
ಪ್ರಯತ್ನದ ಒಂದು ಭಾಗವಾಗಿ ಇವರು ಭಾರತದಲ್ಲಿ ರುವುದು ಆದಷ್ಟು 
ಬೇಗ ಕೊನೆಗಾಣಿಸಬೇಕು. ಆದ್ದರಿಂದ ಔಷಧ ಮತ್ತು ಔಷಧೀಯ 
ಕೈಗಾರಿಕೆಗಳಲ್ಲಿ ರುವ ಬಹುರಾಷ್ಟ್ರಿ ೀಯ ಕಂಪನಿಗಳ ಘಟಕಗಳನ್ನು ಸರ್ವಾರ 
ವಹಿಸಿಕೊಳ್ಳ ಬೇಕೆಂದು ನಾವು ಒತ್ತಾಯ ಪೂರ್ವಕವಾಗಿ ಸಲಹೆ 
ಮಾಡುತ್ತೇವೆ. ಬಹು ರಾಷ್ಟ್ರೀಯ ಕಂಪನಿಗಳನ್ನು ವಶಪಡಿಸಿ 
ಕೊಳ್ಳುವುದರಿಂದ ಔಷಧಗಳ ಉತ್ಪಾ ದನೆಯಲ್ಲಾ ಗಲಿ ಅಥವಾ 
ವಿತರಣೆಯಲ್ಲಾಗಲಿ ಯಾವುದೇ ವೃತ್ಯಾಸವಾಗುವುದಿಲ್ಲ.'' 

2. ಭಾರತವು ಒಂದು ರಾಷ್ಟ್ರೀಯ ಔಷಧ ನಿಗಮವನ್ನು 
ಸ್ಥಾಪಿಸಬೇಕು. ಈ ನಿಗಮಕ್ಕೆ ಔಷಧಗಳ ಬಗ್ಗೆ ಯೋಜನೆ ರೂಪಿಸುವ, 
ಔಷಧಗಳನ್ನು ತರಿಸಿಕೊಳ್ಳುವ ಮತ್ತು ಉತ್ಪಾದಿಸುವ ಹಕ್ಕು, ಕಚ್ಚಾ 
ವಸ್ತು ಗಳನ್ನು ಒದಗಿಸುವ, ವಿವಿಧ ಸಂಶೋಧನೆಗಳ ಕಾರ್ಯವನ್ನು 
ಸಂಯೋಜಿಸುವ, ಸಂಶೋಧನಾಲಯಗಳ ಅಭಿವೃದ್ಧಿ ಮತ್ತು ಅಗತ್ಯ 
ಔಷಧಗಳ ವಿತರಣೆಯ ಜವಾಬ್ದಾ ರಿಯನ್ನು ನೀಡಬೇಕು. 

3. ಸಮಿತಿಯು 117 ಅಗತ್ಯ ಔಷಧಗಳ ಪಟ್ಟಿ ಮಾಡಿದೆ. ಇವುಗಳ 
ಉತ್ಪಾ ದನೆಗೆ ಮೋದಲು ಆದ್ಯತೆ ನೀಡಬೇಕು. 


4. ಆ) ಔಷಧಗಳ ಬ್ರಾಂಡ್‌ ಹೆಸರುಗಳನ್ನು ಹಂತ ಹಂತವಾಗಿ 
ನಿಷೇಧಿಸಬೇಕು. ಪ್ರಪ್ರ ಥಮವಾಗಿ ಒಂದೇ ರಾಸಾಯನಿಕ ಘಟಕವಿರುವ 
23 ಅಗತ್ಯ ಔಷಧಗಳ ಬ್ರಾಂಡ್‌ ಹೆಸರುಗಳನ್ನು ನಿಷೇಧಿಸಬೇಕೆಂದು ತಿಳಿಸಿ 
ಅವುಗಳ ಹೆಸರುಗಳನ್ನು ನಮೂದಿಸಿದೆ. 


ಆ) ಹೊಸದಾಗಿ ಉತ್ಪಾದನೆಯಾಗುವ ಎಲ್ಲ ಏಕ 
ಸಂಯೋಜಕ ಔಷಧಗಳಿಗೆ ಜೆನೆರಿಕ್‌ ಹೆಸರುಗಳನ್ನ € ನೀಡಬೇಕು. 
ಇ) ವಿಶ್ವ ಆರೋಗ್ಯ ಸಂಸ್ಥೆಯು ಆಗಾಗ್ಗೆ ಸೂಚಿಸುವ 
ಬ್ರಾಂಡ್‌ ಹೆಸರಲ್ಲ ದ ಹೊಸ ನಾಮಧೇಯಗಳನ್ನು ಜಾರಿಗೆ ತರಬೇಕು. 
5. ದೇಶಾದ್ಯಂತ ಔಷಧಗಳ ಗುಣಮಟ್ಟವನ್ನು ಕಟ್ಟುನಿಟ್ಟಾಗಿ 
ನಿಯಂತ್ರಿಸಬೇಕು ಮತ್ತು ಇಡೀ ದೇಶದಲ್ಲಿ ಸಮನಾಗಿ ಅನುಷ್ಠಾನಕ್ಕೆ 
ತರಬೇಕು. 


6. ಔಷಧ ನಿಯಂತ್ರಣ ಇಲಾಖೆಯು ಶೀಘ್ರವಾಗಿ ಎವಿಧ 
ಸಂಯೋಜಕ ಔಷಧಗಳ ಬಗ್ಗೆ ವಿಷಯ ಸಂಗ್ರಹಿಸಿ ಅವೈಜ್ಞಾ ನಿಕ 
ಸಂಯೋಜಕ ಔಷಧಗಳ ಉತ್ಪಾದನೆಯನ್ನು ತಡೆಯುವುದಕ್ಕೆ 
ಪ್ರಾಮಾಣಿಕ ಕ್ರಮ ಕೈಗೊಳ್ಳ ಬೇಕು. 

1 ವೈದ್ಯ ವೃತ್ತಿಯಲ್ಲಿ ರುವವರಿಗೆ ಹೊಸ ಔಷಧಗಳ ಬಗ್ಗೆ ವಿಷಯ 
ತಿಳಿಸಲು ಮತ್ತು ಜಿನೆರಿಕ್‌ ಹೆಸರುಗಳನ್ನು ಜನಪ್ರಿಯಗೊಳಿಸಲು 
ಭಾರತದ ರಾಷ್ಟ್ರೀಯ ಸೂತ್ರ ಸಂಹಿತೆಯನ್ನು (Indian National 
formulary) ಪರಿಷ್ಕರಿಸಬೇಕು ಹಾಗೂ ನವೀಕರಿಸಬೇಕು. ಬ್ರಿಟನ್‌ ಮತ್ತು 
ಅಮೆರಿಕಾದಲ್ಲಿ ಔಷಧ ವಿಧಿಸುವವರ ನಿಯತ ಸಿಗುವ 
ಭಾರತದಲ್ಲಿಯೂ ಒಂದು ನಿಯತ ಕಾಲಿಕವನ್ನು ಹೊರತರಬೇಕು. ಇದು 
ವೈದ್ಯ ವೃತ್ತಿಯಲ್ಲಿರುವ ಪ್ರಮುಖರ ಸಂಪಾದಕ ಮಂಡಳಿಯ ನೇತೃತ್ವದಲ್ಲಿ 
ಪ್ರಕಟವಾಗಬೇಕು. 


VIl 


ಹತ್ತುವರ್ಷಗಳಲ್ಲಿ 

ಹಾಧಿಸಮಿತಿಯ ವರದಿ ಕ್ರಮಿಸಿದ ಹಾದಿ 

ಪೆಟ್ರೋಲಿಯಮ್‌ ಮಂತ್ರಿಗಳು ಔಷಧ ನೀತಿಯನ್ನು 

ಪ್ರಕಟಿಸುತ್ತಾರೆ...... 

ಹಾಥಿ ವರದಿಯನ್ನು ಕಡೆಗಣಿಸುತ್ತಾರೆ. 

ಹಾಧಿ ಸಮಿತಿಯು ತನ್ನ ವರದಿಯನ್ನು ಸರ್ಕಾರಕ್ಕೆ ಒಪ್ಪಿಸಿ 18 
ವರ್ಷಗಳು ಸಂದಿವೆ. ಭಾರತ ಸರ್ಕಾರವು ಎರಡು ಸಾರಿ ಔಷಧ ನೀತಿಯನ್ನು 
ಪ್ರಕಟಿಸಿದೆ. ಇವು ಔಷಧಗಳ ಬೆಲೆಯ ನಿಯಂತ್ರಣಾ ಮಸೂದೆ (1979) 
ಮತ್ತು ಔಷಧನೀತಿ (1986ರ ಡಿಸೆಂಬರ್‌) ಎಂಬ ಹೆಸರುಗಳಲ್ಲಿ 
ಪ್ರಕಟವಾಗಿವೆ. ಆದರೆ ಇವೆರೆಡು ಮಸೂದೆಗಳು ಸಹ ಆರೋಗ್ಯದ 
ಎಷಯವನ್ನು ಕಡೆಗಣಿಸಿ ಔಷಧೀಯ ಕೈಗಾರಿಕೆಗಳ ಆರೋಗ್ಯಕ್ಕೆ ಹೆಚ್ಚು 
ಗಮನ ಹರಿಸಿವೆ. ಒಂದೆರಡು ಕಡೆ ಮಾತ್ರ ಆರೋಗ್ಯಕ್ಕೆ ಸಂಬಂಧಿಸಿದ 
ವಿಷಯಗಳು ಪ್ರಸ್ತಾಪಕ್ಕೆ ಬಂದಿವೆ. 
ಇಂದಿಗೂ ಸ್ವತಂತ್ರ ಸಂಪಾದಕೀಯ ಮಂಡಳಿಯ ನೇತೃತ್ವದಲ್ಲಿ ಔಷಧ 

ಎಧಿಸುವವರ ನಿಯತಕಾಲಿಕ (Prescriber’'s Journal, ವು ವೈದ್ಯರ 
ಉಪಯೋಗಕ್ಕಾಗಿ ಪ್ರಕಟವಾಗುತ್ತಿಲ್ಲ. 23 ಅಗತ್ಯ ಔಷಧಗಳ ಬ್ರಾಂಡ್‌ 
ಹೆಸರುಗಳನ್ನು ನಿಷೇಧಿಸಬೇಕು ಹಾಗೂ ಹೆಸರಗಳನ್ನು ನಿಷೇಧಿಸಬೇಕು 
ಹೊಸ ಔಷಧಗಳಿಗೆ ಜೆನಿರಿಕ್‌ ಹೆಸರುಗಳನ್ನು ಜಾರಿಗೊಳಿಸಬೇಕೆಂಬ ಹಾಧಿ 
ಸಮಿತಿಯ ಸಲಹೆಯನ್ನು ಇಂದಿಗೂ ಅನುಷ್ಠಾನಕ್ಕೆ ತಂದಿಲ್ಲ. ಸಾಕಷ್ಟು 
ಹಿಂಜರಿತ ಮತ್ತು ಮಂದಗತಿಯಿಂದ 1978ರಲ್ಲಿ ಸರ್ಕಾರವು ಕೇವಲ $ 
ಔಷಧಗಳ ಬ್ರಾಂಡ್‌ ಹೆಸರುಗಳನ್ನು ನಿಷೇಧಿಸಿತು. ಅವೇ ಅನಾಲ್‌ಜಿನ್‌, 
ಆಸ್ಪಿರಿನ್‌, ಕ್ಲೋರೋಪ್ರೋಮ್‌ ಜೊನ್‌, ಕಬ್ಬಿಣದ ಮಾತ್ರೆಗಳು ಮತ್ತು 
ಪೃಪರಾಜಿನ್‌. ಆದರೆ ಈ ತೀರ್ಮಾನದ ತಿಳುವಳಿಕೆ ಪತ್ರ ಮತ್ತೆ ಮೂರು 
ವರ್ಷಗಳ ನಂತರ ಅಂದರೆ 1981ರ ಜನವರಿ 17 ರಂದು ಪ್ರಕಟವಾಯಿತು. 
ಆದರೆ ತಕ್ಷಣ ಹೆಸ್ಟ (Hoechst) ಮತ್ತು ಸ್ವಲ್ಪ ಕಾಲದ ನಂತದ ಫೃಜರ್‌ 

(Pfizer) ಕಂಪನಿಗಳು ದೆಹಲಿಯ ಶ್ರೇಷ್ಠ ನ್ಯಾಯಾಲಯದಿಂದ 
ತಡೆಯಾಜ್ಞೆಯನ್ನು ತಂದವು. ಈ ತಡೆಯಾಜ್ಞೆಯನ್ನು ತೆರವು ಮಾಡಿಸಲು 
ಅಥವಾ ಈ ಸಂಬಂಧದಲ್ಲಿ ಬೇರೆ ಯಾವುದೇ ಕ್ರಮವನ್ನೂ ಸರ್ಕಾರ 
ಇದುವರೆವಿಗೆ ಕೈಗೊಂಡಿಲ್ಲ. ಹೊಸದಾಗಿ ಮಾರುಕಟ್ಟೆಗೆ ಬಂದಿರುವ ಏಕ 
ಘಟಕ ಔಷಧಗಳಿಗೆ ಒಂದೆರಡು ಅಪವಾದಗಳ ಹೊರತು ಜೆನೆರಿಕ್‌ 


ಹೆಸರುಗಳನ್ನು ಜಾರಿಗೆ ತಂದಿಲ್ಲ. 


ಔಷಧಗಳ ಗುಣಮಟ್ಟದ ನಿಯಂತ್ರಣವು ಯಥಾಸ್ಥಿತಿಯಲ್ಲಿಯೇ 
ಮುಂದುವರಿಯುತ್ತಿದೆ. ಅವೈಜ್ಞಾನಿಕ ಸಂಯೋಜಕ ಔಷಧಗಳ ಸಂಖ್ಯೆ 
ಮೊದಲಿಗಿಂತ ಹೆಚ್ಚಾಗಿದೆ. ಔಷಧಗಳ ತಾಂತ್ರಿಕ ಸಲಹಾಮಂಡಳಿಯ 
ಸೂಚನೆಯ ಮೇರೆಗೆ 13 ನಿಗದಿತ ಪ್ರಮಾಣದ ಸಂಯೋಜಕ ಔಷಧಗಳನ್ನು 
(Fixed dose combinations) ರದ್ದುಗೊಳಿಸಲು ಸರ್ಕಾರ 
ತೀರ್ಮಾನಿಸಿತು. ಅದರ ಪ್ರಯುಕ್ತ 26 ಔಷಧಗಳನ್ನು ಭಾಗಶಃ ರದ್ದು 
ಗೊಳಿಸಿತು. ಆದರೂ ಈ ರದ್ದಾದ ಔಷಧಗಳ ತಯಾರಿಕರಿಗೆ ಔಷಧಗಳ 
ಉತ್ಪಾದನೆ ಅಥವಾ ಮಾರಾಟ ನಿಲ್ಲಿಸುವುದಕ್ಕೆ 1-2 ವರ್ಷಗಳವರೆಗೆ 
ಕಾಲಾವಕಾಶ ನೀಡಲಾಗಿದೆ. ಈ ಔಷಧಗಳ ನಿಷೇಧಾಜ್ಞೆಯಲ್ಲಿ ಸಾಕಷ್ಟು 
ಲೋಪದೋಷಗಳಿರುವುದರಿಂದ ಮಾರುಕಟ್ಟೆಯಲ್ಲಿ ಇವು ಇಂದಿಗೂ 
ದೊರಕುತ್ತವೆ. 


ಭಾರತ ಸರ್ಕಾರದ ಪೆಟ್ರೋಲಿಯಮ್‌ ಮತ್ತು ರಾಸಾಯನಿಕಗಳ 
ಸಚೆವಾಲಯವು ಆರೋಗ್ಯ ತಜ್ಞರ ಸಲಹೆಯನ್ನು ಪಡೆಯದೆ ಹೊಸ 
ಔಷಧನೀತಿಯನ್ನು ಪ್ರಕಟಿಸಿತು. ಹೊಸ ಔಷಧ ನೀತಿಯು ರಾಷ್ಟ್ರೀಯ ಔಷಧ 
ಮತ್ತು ಔಷಧೀಯ ನಿಗಮವನ್ನು (National drugs and therapeutic 
authority) ಸ್ಥಾಪಿಸಲು ಸೂಚಿಸಿದೆ. ಇದೊಂದು ಸ್ವಾಗತಾರ್ಹ ಸಲಹೆ. 
ಆದರೆ ಈ ನಿಗಮಕ್ಕೆ ಯಾವುದೇ ಅಧಿಕಾರಎಲ್ಲ. ಕೇವಲ ಸಲಹಾ 
ಮಂಡಲಿಯ ಸ್ಥಾನಮಾನ ಇದಕ್ಕಿದೆ. ಅಲ್ಲದೆ ಈ ನಿಗಮಕ್ಕೆ ಯಾವ ಯಾವ 
ಕ್ಷೇತ್ರಗಳಿಂದ ಪ್ರತಿನಿಧಿಗಳು ಆಯ್ಕೆಯಾಗುತ್ತಾರೆಂಬುದಕ್ಕೆ ಸೂಚನೆಗಳಿಲ್ಲ. 
ಅದು ನಿಜವಾದ ರಾಷ್ಟ್ರ ನಿಗಮವಾಗುವುದಾದರೆ ವೈದ್ಯರ, ಗ್ರಾಹಕ ಸಂಘಗಳ, 
ಕಾರ್ಮಿಕ ಸಂಘಟನೆಗಳ ಹಾಗೂ ವಿವಿಧ ರಾಜ್ಯಗಳ ಪ್ರತಿನಿಧಿಗಳನ್ನು 

ಹೊಂದಿರಬೇಕು. ಅದರ ಬದಲು ಈ ನಿಗಮಕ್ಕೆ ಕೈಗಾರಿಕೆಗಳಿಂದ 
ಪ್ರತಿನಿಧಿಗಳಿರುತ್ತಾರೆಂದು ಕೇಂದ್ರ ಮಂತ್ರಿಗಳು ಆಶ್ವಾಸನೆ ನೀಡಿದ್ದಾರೆ. 
ಕೈಗಾರಿಕೆಗಳು ತಮ್ಮ ಹಿತಾಸಕ್ತಿ ಸಾಧಿಸಲು ಈ ಸ್ಥಾನವನ್ನು 
ಉಪಯೋಗಿಸುತ್ತವೆ ಎಂಬುದರಲ್ಲಿ ಅನುಮಾನವಿಲ್ಲ. 

ಅಗತ್ಯ ಔಷಧಗಳ ಸ್ಥಳೀಯ ಉತ್ಪಾದನೆಯನ್ನು ಪ್ರೋತ್ಸಾಹಿಸುವುದು 
ಹಾಥಿ ಸಮಿತಿಯ ಮತ್ತೊಂದು ಪ್ರಮುಖ ಸಲಹೆ. ಆದರೆ ಔಷಧಿಗಳ 
ಆಮದಿನ ಪ್ರಮಾಣ ವರ್ಷಂಪ್ರತಿ ಹೆಚ್ಚಾಗುತ್ತದೆ. 1975ರಲ್ಲಿ ಔಷಧಗಳ 
ಒಟ್ಟು ಉತ್ಪಾದನೆಯು ಪ್ರತಿಶತ 36.14ರಷ್ಟು ಔಷಧಗಳು 
ಆಮದಾಗುತ್ತಿದ್ದವು. ಆದರೆ 1981-82ರಲ್ಲಿ ಆಮದಿನ ಪ್ರಮಾಣ ಪ್ರತಿಶತ 
67.02ರಷ್ಟಾಗಿದೆ. 


ಬಹುರಾಷ್ಟ್ರೀಯ ಕಂಪನಿಗಳು ಅಗತ್ಯ ಔಷಧಗಳನ್ನು ಆಮದು 
ಮಾಡಿಕೊಳ್ಳುವುದನ್ನು ನಿಲ್ಲಿಸಬೇಕು. ಸ್ಥಳೀಯವಾಗಿ ಉತ್ಪಾ ದಿಸುವುದನ್ನು 
ಹೆಚ್ಚಿಸಬೇಕು ಮತ್ತು ' ಅರ್ಥಪೂರ್ಣವಾಗಿ ತಂತ್ರಜ್ಞಾನವನ್ನು 
ವರ್ಗಾಯಿಸಲು, ಸರಕು ಔಷಧಕ್ಕೂ ಹಾಗೂ ಸಿದ್ದರೂಪದ ಔಷಧದ 
ತಯಾರಿಕೆಗೂ ಕನಿಷ್ಠ 15ರಷ್ಟು ಪ್ರಮಾಣವಿರಬೇಕೆಂದು ಹಾಧಿ ಸಮಿತಿಯು 
ಸಲಹೆ ಮಾಡಿದೆ. ಸರಕು ಔಷಧಗಳು'' ಎಂದರೆ ಔಷಧಗಳ ನಿಜವಾದ 
ಘಟಕದ ಉತ್ಪಾದನೆ. ಇಸಿದ್ದರೂಪದ' ಔಷಧಗಳೆಂದರೆ ಈಗಾಗಲೇ 
ತಯಾರಾಗಿರುವ ಔಷಧವನ್ನು ಮಾತ್ರೆ ಅಥವಾ ಗುಳಿಗೆ ರೂಪಕ್ಕೆ 
ಬದಲಾಯಿಸುವುದು. ಸಿದ್ಧರೂಪದ ಔಷಧಗಳನ್ನು ತಯಾರಿಸುವುದಕ್ಕೆ ಅತಿ 
ಸರಳ ವಿಧಾನ ಹಾಗೂ ಕಡಿಮೆ ದರ್ಜೆಯ ತಂತ್ರಜ್ಞಾನವೇ ಸಾಕು. ಔಷಧಗಳ 
ತಯಾರಿಕೆಗೆ ಸರಕು ಔಷಧಗಳನ್ನು ಉತ್ಪಾದಿಸುವುದೇ ಬಹು ಮುಖ್ಯವಾದ 
ಹೆರಿತ. 

ಭಾರತದಲ್ಲಿನ ಸರಕು ಔಷಧಗಳ ಉತ್ಪಾದನೆಯನ್ನು ಹಚ್ಚಿನ 
ಪ್ರಮಾಣದಲ್ಲಿ ಸಾರ್ವಜನಿಕ ಉದ್ಯಮಗಳೇ ಮಾಡುತ್ತವೆ. ಆದರೆ 
ಬಹುರಾಷ್ಟ್ರೀಯ ಕಂಪನಿಗಳು ಸ್ಥಳೀಯವಾಗಿ ದೊರಕುವ ಸರಕು ಔಷಧ 
ಅಥವಾ ಆಮದು ಮಾಡಿಕೊಂಡ ಸರಕು ಔಷಧಗಳಿಂದ ಮಾತ್ರೆ ಅಥವಾ 
ಗುಳಿಗೆಗಳನ್ನು ತಯಾರಿಸುತ್ತವೆ. ಅವು ಎಷ್ಟು ಸರಕು ಔಷಧ, ಎಷ್ಟು ಸಿದ್ಧ 

ರೂಪದ ಔಷಧ ತಯಾರಿಸುತ್ತವೆಂಬುದನ್ನು ಈ ಕೆಳಗಿನ ಕೋಷ್ಠಕ 
ತಿಳಿಸುತ್ತದೆ. ಸರಕು ಔಷಧಗಳನ್ನು ಉಪಯೋಗಿಸಿಕೊಂಡು ಸಿದ್ಧ ರೂಪದ 
ಔಷಧ ತಯಾರಿಸುವುದಕ್ಕೆ ಕಡಿಮೆ ಬಂಡವಾಳ ಸಾಕು. ಇಲ್ಲದೆ ಇದರಲ್ಲಿ 
ಹೆಚ್ಚು ಲಾಭವಿರುತ್ತದೆ. 


ಕೋಷ್ಟಕ11 
ಸರಕು ಹಾಗೂಸಿದ್ದರೂಪದಔಷಧಗಳಉತ್ಪಾದನೆಯ 
ಅನುಪಾತಪ್ರಮಾಣ 
ವಿಭಾಗಗಳು 1974-75 1980-81 1982-83 
I ವಿದೇಶಿ ಉದ್ಯಮ 1:6 NSS I ap 
I ಭಾರತೀಯ ಉದ್ಯಮ 1:8 1326 1:3.4 
11] ಸಾರ್ವಜನಿಕ ಉದ್ಯಮ 1:0.8 hy Wo SN ಸಸ) 


ಈಗಿರುವ ಅನುಪಾತ ಪ್ರಮಾಣದಲ್ಲಿ ಬದಲಾವಣೆ ತರುವುದಕ್ಕೆ ಹೊಸ 
ಔಷಧ ನೀತಿಯು ಯಾವುದೇ ಸೂಚನೆಯನ್ನೂ ನೀಡಿಲ್ಲ. 


ಬಹು ರಾಷ್ಟ್ರೀಯ ಕಂಪನಿಗಳ ಶೇರು ಬಂಡವಾಳವನ್ನು ಈಗ ಪ್ರತಿಶತ 
40 ಅಥವಾ ಅದಕ್ಕಿಂತ ಕಡಿಮೆ ಮಾಡಲಾಗಿದೆ. ಈ ಕ್ರಮದಿಂದ ವಿದೇಶಿ 
ಕಂಪನಿಗಳನ್ನು _ಭಾರತೀಯ' ಗೊಳಿಸಲಾಗಿದೆಯೆಂದು ಮತ್ತು ಇವನ್ನು 
ನಿಯಂತ್ರಿಸಲು ಸಾಧ್ಯವಿದೆಯೆಂದು ಹೇಳಲಾಗಿದೆ. ಆದರೆ ನಿಜವಾದ 
ಪರಿಸ್ಥಿತಿಯೇ ಬೇರೆ. ಒ ಉನ್ನತ ತಾಂತ್ರಿಕ ಮಟ್ಟದ ಸರಕು ಮತ್ತು ಸಿದ್ದ 
ರೂಪದ ಔಷಧಗಳನ್ನು ತಯಾರಿಸುತ್ತವೆ'' ಎಂಬ ಕಾರಣದಿಂದ 56 ವಿದೇಶಿ 
ಕಂಪನಿಗಳಲ್ಲಿ 33 ಕಂಪನಿಗಳಿಗೆ ಪ್ರತಿಶತ 40 ಕ್ಕಿಂತ ಹೆಚ್ಚು ಸಮಮಾಲೀಕತ್ವ 
(equity ೦೪೫7೧೮೫01೧) ಹೊಂದಲು ಆವಕಾಶ ಮಾಡಿಕೊಡಲಾಗಿದೆ. ಈ 
ವಿನಾಯಿತಿ ಪಡೆದಿರುವ ಕಂಪನಿಗಳಲ್ಲಿ ಹೆಚ್ಚಿನವು ಬ್ಯಾಂಡೇಜ್‌ ಬಟ್ಟಿ ಹಾಗೂ 
ಕ್ಯಾಲ್ಷಿಯಮ್‌ ಔಷಧಗಳನ್ನು ತಯಾರಿಸುವ ಹಾಗೂ ಸ್ವಲ್ಪ ಮಟ್ಟಿನ ಉನ್ನತ 


64 


ತಾಂತ್ರಿಕತೆಯವೆಂದು ಕರೆಯಲಾಗುವ ಔಷಧಗಳನ್ನು ಉತ್ಪಾದಿಸುವ 
ಕಂಪನಿಗಳೂ ಸೇರಿವೆ. 


ಭಾರತೀಯ ಕಂಪನಿಗಳೆಂದು ಪರಿಗಣಿಸಿರುವುದರಿಂದ ಇವುಗಳಿಗೆ 
ಟಾನಿಕ್‌, ಆಸ್ಪಿರಿನ್‌, ವಿಟಮಿನ್‌, ಮೈಕೈ ನೋವಿನ ಮುಲಾಮುಗಳನ್ನು 
ಉತಾ ದಿಸುವುದಕ್ಕೂ ಅವಕಾಶ ನೀಡಲಾಗಿದೆ. ಜೊತೆಗೆ ಈ ಕಂಪನಿಗಳು 
ವಿದೇಶಗಳಲ್ಲಿ ಚಣ ಇಡುವುದಕ್ಕೆ ಕಾರ್ಬ್ಯನೆಯ ವಿಸ್ತರಣೆಗೆ ಹಾಗೂ ಹೆಚ್ಚು 
ಉತಾ ದಿಸುವುದಕ್ಕೆ ಶೀಘ್ರವಾಗಿ ಅನುಮತಿ ನೀಡಲಾಗುತ್ತಿ ದೆ. ಪ್ರತಿಶತ 40 
ಕಿಂತ ಕಡಿಮೆ ಬಂಡವಾಳವನ್ನು ಈ ಕಂಪನಿಗಳು ಹಂ ಎಂಬ 
ಬ ಇವು ಬಹು ರಾಷ್ಟ್ರೀಯ ಕಂಪನಿಗಳ ನಿಯಂತ್ರ ಣದಲ್ಲಿಲ್ಲ 
ವೆಂಬುದು ಸತ್ಯಕ್ಕೆ ದೂರವಾದ ವಿಷಯ. ಚರಣ ಎಂದು 
ಕರೆಯಬಹುದಾದ ಈ ಕಂಪನಿಗಳ ಪ್ರತಿಯೊಂದು ತೀರ್ಮಾನವನ್ನು 
ಬಹುರಾಷ್ಟ್ರೀಯ ಕಂಪನಿಗಳು ನಿಯಂತ್ರಿಸುತ್ತವೆ. ಉದಾಹರಣೆಗೆ, ಕೇವಲ 
ಸೇಕಡ 10 ರಷ್ಟು ಸಮಾನಾಂತರ ಶೇರುಗಳನ್ನು (equity share) 
ಹೊಂದಿರುವ ಅಮೇರಿಕದ ಶೇರಿಂಗ್‌ ಕಂಪನಿಯು `ಭಾರತದ ಫುಲ್‌ಪೋರ್ಡ್‌ 
ಕಂಪನಿಯ ಮೂರನೇ, ಒಂದರಷ್ಟು ನಿರ್ದೇಶಕರನ್ನು ನೇಮಿಸಬಹುದು 
ಅಥವಾತೆಗೆದುಹಾಕಬಹುದು. 


ಹೊಸ ಔಷಧ ನೀತಿಯು ಬಹುರಾಷ್ಟ್ರಿ €ಯ ಕಂಪನಿಗಳ ಬೆಳವಣಿಗೆಗೆ 
ಮತ್ತಷ್ಟು ಅವಕಾಶ ಮಾಡಿಕೊಡುತ್ತ ದೆ. ಇದರಿಂದ ಭಾರತದ ಔಷಧ 
ಉದ್ಯ ಮಿಗಳಿಗೆ ಭಾರಿ ಆಘಾತ ಕಾದಿದೆ. ಔಷಧಗಳ ಉತ್ಪಾದನೆಯಲ್ಲಿ ರುವ 
ಸ್ವಾ ಯತ ತೆಯು ಹೊಸ ಔಷಧ ನೀತಿಯಿಂದ ತೀವ್ರ ಆಕ್ರಮಣಕ್ಕೆ 
ಒಳಸಾಗಲಿಡೆ 


ಔಷಧ ತಯಾರಿಸುವುದಕ್ಕೆ ಬೇಕಾದ ಪರವಾನಗಿಯನ್ನು ರದ್ದು 
ಗೊಳಿಸುವುದು ಇಂತಹ ಆಕ್ರ ಮಣಗಳಲ್ಲಿ ಪ್ರಮುಖವಾದುದು. 1985ರ 
ಜೂನ್‌ನಲ್ಲಿ . 82 ಸರಕು ಔಷಧಗಳನ್ನು ಪರವಾನಗಿಯಿಲ್ಲದೆ 
ತಯಾರಿಸಬಹುದಾದ ಪಟ್ಟಿಗೆ ಸೇರಿಸಲಾಗಿದೆ. ತೂರು ಪ್ರತಿಯೊಂದು 
ಕಂಪನಿಗೂ ಔಷಧವನ್ನು ಉತ್ಪಾದಿಸಲು ವಿಶೇಷ ಪರವಾನಗಿ 
ಪಡೆಯಬೇಕಿತ್ತು. ಇದರಿಂದ ಭಾರತೀಯ ಉದ್ಯಮಿಗಳಿಗೆ ಮಾರುಕಟ್ಟೆಯ 

ಸರಿಯಾದ ತಿಳುವಳಿಕೆ ಮತ್ತು ಉತ್ಪಾದನಾ ಶಕ್ತಿಯಿದ್ದುದರಿಂದ 
ಬಹುರಾಷ್ಟ್ರೀಯ ಕಂಪನಿಗಳ ಜೊತೆ ಸೆಣೆಸಾಡಲು ಸಾಧ್ಯವಿತ್ತು. ಈಗ 
ಪರವಾನಗಿಯನ್ನು ತೆಗೆದು ಹಾಕುವುದರಿಂದ ಭಾರತೀಯ ಉದ್ಯಮಿಗಳಿಗೆ 
ಹೆಚ್ಚಿನ ಪೆಟ್ಟಾಗುತ್ತದೆ ಮತ್ತು ಉತ್ಪಾದನಾ ಪ್ರಮಾಣವು ಕುಸಿಯುತ್ತದೆ. 
ಸರಕು ಔಷಧಗಳನ್ನು ಆಮದು ಮಾಡಿಕೊಂಡು, ಅನಂತರ ಅವನ್ನು 
ಪರವಾನಗಿ ಬೇಕಿರದ ಔಷಧಗಳ ಸಿದ್ಧ ರೂಪವನ್ನು ಬಹುರಾಷ್ಟ್ರೀಯ 
ಕಂಪನಿಗಳು ತಯಾರಿಸುತ್ತವೆ. ಹಿಂದಿನ ಅನುಭವಗಳ ಆಧಾರದ ಮೇಲೆ 
ಹೇಳುವುದಾದರೆ ಈ ಕಂಪನಿಗಳು ಅಗತ್ಯ ಔಷಧಗಳಿಗಿಂತ ಅನಗತ್ಯ 
ಔಷಧಗಳನ್ನೆ e ಹೆಚ್ಚು ಉತ್ಪಾದಿಸುತ್ತವೆ. 


ಹೊಸಔಷಧ ನೀತಿಯ ಪರಿಣಾಮಗಳು 
ಹೊಸ ಔಷಧ ನೀತಿಯಿಂದ ಉಂಟಾಗಬಹುದಾದ ಪರಿಣಾಮಗಳನ್ನು 
ಈ ಕೆಳ ಕಂಡಂತೆ ಪಟ್ಟಿ ಮಾಡಬಹುದು. 


1. ಲುಭಗಳಿಕೆಯ ಮಿತಿಯನ್ನು ಹೆಚ್ಚಿಸಿರುವುದರಿಂದ ಹಾಗೂ ಅನೇಕ 
ಔಷಧಗಳಿಗೆ ಬೆಲೆ ನಿಯಂತ್ರಣವನ್ನು ತೆಗೆದು ಹಾಕಿರುವುದರಿಂದ ಔಷಧಗಳ 
ಬೆಲೆ ಸುಮಾರು ಪ್ರತಿ ಶತ 50 ರಿಂದ200 ರಷ್ಟು ಹೆಚ್ಚಾಗುತ್ತದೆ. 


16 ಔಷಧಗಳ ಉತ್ಪಾದನೆಗೆ ಪರವಾನಗಿಯನ್ನು 
ತೆಗೆದುಹಾಕಿರವುದರಿಂದ ಭಾರತದ ಔಷಧ ಉತ್ಪಾದಕರಿಗೆ ಮತ್ತು 
ಸ್ವಾವಲಂಬನೆಗೆ ಧಕ್ಕೆಯುಂಟಾಗುತ್ತದೆ. 


3. ವಿಶಾಲ ಪ್ರಭಾವಲಯದ ಔಷಧಗಳ ಉತ್ಪಾದನೆಗೆ ಪ್ರೋತ್ಸಾಹ 
ನೀಡುವುದರಿಂದ ಅನಗತ್ಯ ಔಷಧಗಳ ಉತ್ಪಾದನೆ ಹೆಚ್ಚುತ್ತದೆ. 

4. ಜನರ ಆರೋಗ್ಯವು ಹೊಸ ಔಷಧ ನೀತಿಯಿಂದ ಉತ್ತಮವಾಗುವ 
ಸಾಧ್ಯತೆಯಿಲ್ಲ. 

5. ರಾಷ್ಟ್ರೀಯ ಔಷಧ ಮತ್ತು ಆರೋಗ್ಯ ನಿಗಮಕ್ಕೆ ಕೇವಲ 
ಸಲಹೆಗಳನ್ನು ನೀಡುವ ಅಧಿಕಾರವಿದೆ. ಈ ನಿಗಮದಲ್ಲಿ ಕೈಗಾರಿಕಾ 

ಪ್ರತಿನಿಧಿಗಳಿರುವುದರಿಂದ ನಿಗಮವು ಸಂಪೂರ್ಣವಾಗಿ ನಿಷ್ಪಯೋಜಕ 
ವಾಗುತ್ತದೆ. | 


ಒಟ್ಟಿನಲ್ಲಿ ಜಗತ್ತಿನ ವಿವಿಧ ದೇಶಗಳಿಗೆ ಉತ್ತಮ ಔಷಧ ನೀತಿಯನ್ನು 
ರೂಪಿಸಿಕೊಳ್ಳಲು ಕೈದೀವಿಗೆಯಾದ ಹಾಧಿ ಸಮಿತಿಯ ವರದಿಯು 
ಭಾರತದಲ್ಲಿ ಈ ಹೊಸ ಔಷಧ ನೀತಿಯಿಂದ ಮಣ್ಣುಪಾಲಾಗುವ ಹಂತಕ್ಕೆ 
ಬಂದಿದೆ. 


VII 


ಜನಪರ ಔಷಧ ನೀತಿಗಾಗಿಕರೆ 


ಕಾಯಿಲೆಗಳ ನಿವಾರಣೆಗೆ ಔಷಧಗಳು ಬೇಕಿಲ್ಲ 

ಆದರೆ ಕಾಯಿಲೆ ಬಂದಾಗ ಔಷಧಗಳು ಬೇಕೇಬೇಕು 

ಮತ್ತು ಕೈಗೆ ಎಟುಕುವಂತಿರಬೇಕು. 

ಇಡೀ ಆರೋಗ್ಯ ರಕ್ಷಣಾ ವ್ಯವಸ್ಥೆಯಲ್ಲಿ ಔಷಧಗಳ ಪಾತ್ರ ಕೇವಲ 

ಒಂದು ಭಾಗ. ಆದರೂ ಔಷಧಗಳು ಜನರ ನೋವು ನಿವಾರಿಸುತ್ತವೆ, 
ಕಾಯಿಲೆಗಳಿಂದ ಗುಣಪಡಿಸುತ್ತವೆ ಹಾಗೂ ಜೀವ ಉಳಿಸುತ್ತವೆ. ಇದನ್ನು 
ಮನಗಂಡಿರುವ ಔಷಧ ಉದ್ಯಮವು ಹೆಚ್ಚು ಲಾಭ ಪಡೆಯುತ್ತಿದೆ. ಅನೇಕ 
ವೇಳೆ ಅಮಾಯಕ ಜನರನ್ನು ಮೋಸ ಗೊಳಿಸುತ್ತಿದೆ. 


ಭಾರತಕ್ಕೆ ಸ್ವಾತಂತ್ಯ ಬಂದು 46 ವರ್ಷಗಳಾದರೂ ಔಷಧ 
ಉದ್ಯಮದಲ್ಲಿ ಬಹುರಾಷ್ಟ್ರೀಯ ಕಂಪನಿಗಳ ಹಿಡಿತ ಮುಂದುವರೆದಿದೆ. 
ವಿಶ್ವಸಂಸ್ಥೆಯ ಮತ್ತು UNIDO ಮತ್ತು UNCTAD ಗಳ 
ಅಭಿಪ್ರಾಯದಂತೆ ಭಾರತಕ್ಕೆ ಸಗಟು ಔಷಧಗಳ ಉತ್ಪಾದನೆಯಲ್ಲಿ 
ಸ್ವಾವಲಂಬನಾ ಶಕ್ತಿಯಿದ್ದರೂ ಸಹ ಪ್ರತಿಶತ 40 ರಷ್ಟು ಸಗಟು ಔಷಧಗಳನ್ನು 
ಭಾರತ ಆಮದು ಮಾಡಿಕೊಳ್ಳುತ್ತಿ ದೆ. 

ಜನರಲ್ಲಿರುವ ಕಾಯಿಲೆಗಳನ್ನಾಧರಿಸಿ, ಜನರು ಕೊಳ್ಳುವ ಶಕ್ತಿಯನ್ನು 
ಪರಿಗಣಿಸಿ ಹಾಗೂ ಜನರ ಕಲ್ಯಾಣದ ದೃಷ್ಟಿಯಿಂದ ಇಂದು ಜನಪರವಾದ 
ಔಷಧ ನೀತಿಯನ್ನು ರೂಪಿಸುವ ತುರ್ತು ಅಗತ್ಯವಿದೆ. ಇದರ 
ಅವಶ್ಯಕತೆಯನ್ನು ಭಾರತ ಸರ್ಕಾರವು ತತ್ವಶಃ ಒಪ್ಪಿದೆ. 1976ರಲ್ಲಿ ಅಲಿಪ್ತ 
ರಾಷ್ಟ್ರಗಳ ಸಮಾವೇಶ ಕೊಲಂಬೋನಲ್ಲಿ ನಡೆದು ಸರ್ವಾನುಮತದಿಂದ 
ಒಂದು ಗೊತ್ತುವಳಿಯನ್ನು ಸ್ವೀಕರಿಸಲಾಯಿತು. ಅದರಂತೆ ಆಯಾ 
ದೇಶಗಳಿಗೆ ಹೊಂದಿಕೊಳ್ಳುವಂತಹ ಔಷಧ ನೀತಿಯನ್ನು ಮತ್ತು ಅದನ್ನು 
ಜಾರಿಗೊಳಿಸುವ ಕಾರ್ಯಕ್ರಮವನ್ನು ಎಶ್ವಸಂಸ್ಥೆಯ ಸಹಾಯದಿಂದ ಜಾರಿಗೆ 
ತರಬೇಕು. ಅದರ ಅಂಗವಾಗಿ ಎಶ್ವಸಂಸ್ಥೆಯ ವಿವಿಧ ಅಂಗ ಸಂಸ್ಥೆಗಳ 
(UNAPEC, UNCTAD, UNIDO ಮತ್ತು WHO) ಸಹಾಯದಿಂದ 

ಒಂದು ಜಂಟಿ ಕ್ರಿಯಾ ಸಮಿತಿ ರಚನೆಯಾಯಿತು. ಈ ಸಮಿತಿಯು ವಿವಿಧ 
ಸರ್ಕಾ ರಗಳು ಹಾಗೂ ಔಷಧ ಉದ್ಯಮಗಳ ಜೊತೆ ದೀರ್ಫ್ಥವಾದ 
hdr ana ಅನಂತರ್ಲ್ಗ ಮೂರನೇ ಜಗತ್ತಿನ ರಾಷ್ಟ ಗಳಿಗೆ ಔಷಧಗಳು, 
ಆರೋಗ್ಯನೀತಿ, ವಹಿವಾಟು ಮತ್ತು ಉತ್ಪಾದನೆ' ಎಂಬ ಹೆಸರಿನಲ್ಲಿ 
ಸುದೀರ್ಫ್ಥವಾದ ವರದಿಯನ್ನು ಮಂಡಿಸಿತು. ಒಂದು ರಾಷ್ಟ್ರದ ಔಷಧ 
ನೀತಿಯ ಬಗ್ಗೆ ಸಮಗ್ರ ನೋಟವಿರುವ ಈ ವರದಿಯನ್ನು 1979ರ 
ಸೆಪ್ಟೆಂಬರ್‌ನಲ್ಲಿ ಹವಾನದಲ್ಲಿ ನಡೆದ ಅಲಿಪ್ತ ರಾಷ್ಟ್ರಗಳ ಆರನೇ ' 
ಸಮಾವೇಶದಲ್ಲಿ ಒಮ್ಮತದಿಂದ ಅಂಗೀಕರಿಸಲಾಯಿತು. ಈ ಸಮಾವೇಶದಲ್ಲಿ 
ಭಾರತವೂ ಭಾಗವಹಿಸಿತ್ತು. ಒಂದು ಮಾದರಿ ರಾಷ್ಟ್ರೀಯ ಔಷಧ ನೀತಿಯು 
ಈ ಕೆಳಕಂಡ ಅಂಶಗಳನ್ನು ಒಳಗೊಂಡಿರಬೇಕೆಂದು ಇವೆಲ್ಲ ಮೂಲಗಳಿಂದ 
ತಿಳಿದುಬರುತ್ತದೆ. 


1. ಅಗತ್ಯ ಔಷದಿಗಳ ಪಟ್ಟಿ 

ನಮ್ಮ ದೇಶದ ಜನರ ಆರೋಗ್ಯದ ಅಗತ್ಯಗಳನ್ನು ಆಧರಿಸಿ 
ರಾಷ್ಟ್ರ ಮಟ್ಟದಲ್ಲಿ ಅಗತ್ಯ ಔಷಧಗಳ ಪಟ್ಟಿಯು ಸಿದ್ಧ ವಾಗಬೇಕು. 
ವಿಶ್ವಸಂಸ್ಥೆಯ ತಜ್ಞ ರ ವರದಿ ಹಾಗೂ ಹಾಧಿ ಸಮಿತಿ ವರದಿಯ ಪ ಪ್ರಕಾರ 
ಜಟ ಆರೋಗ್ಯದ ಅಗತ್ಯತೆ ಮನಗಂಡರೆ ಕೇವಲ 250ರಿಂದ 300 
ಅಗತ್ಯ ಔಷಧಗಳು ಸಾಕು. ಈ ಅಗತ್ಯ ಔಷಧಗಳನ್ನು ಆದ್ಯತೆಯ ಆಧಾರದ 
ಮೇಲೆ ಪಟ್ಟಿ ಮಾಡಬೇಕು. ಪ್ರಾಥಮಿಕ ಆರೋಗ್ಯ ರಕ್ಷಣೆಗೆ ಸುಮಾರು 20 
ಅಗತ್ಯ ಔಷಧಗಳನ್ನು ಗುರುತಿಸಿ, ಅವು ಯಾವುದೇ ಸ್ಥಳಕ್ಕೆ ಒಂದು 
ಘಂಟೆಯೊಳಗಾಗಿ ದೊರಕುವಂತೆ ಮಾಡಬೇಕು. ಇದೇ ರೀತಿ ತಾಲ್ಲೂಕು 
ಹಾಗೂ ಜಿಲ್ಲಾ ಮಟ್ಟದಲ್ಲಿ ದೊರಕಲು ಅಗತ್ಯಎರುವ ಔಷದಗಳ 
ಪಟ್ಟಿಯನ್ನು ನಿರ್ಧರಿಸಬೇಕು. ಎಲ್ಲ ಅನಗತ್ಯ, ಅನುಪಯೋಗಿ ಹಾಗು 
ಅಪಾಯಕಾರಿ ಔಷಧಗಳನ್ನು ತಕ್ಷಣ ನಿಷೇಧಿಸಬೇಕು. 


2. ಔಷಧಗಳ ಉತ್ಪಾದನೆ 
ಭಾರತದಲ್ಲಿ ಎಲ್ಲ ಅಗತ್ಯ ಔಷಧಗಳನ್ನು ಉತ್ಪಾದಿಸಲು ಬೇಕಾದ 
ತಂತ್ರಜ್ಞಾನವಿದೆ. ಈ ತಂತ್ರಜ್ಞಾನದ ಪೂರ್ಣ ಪ್ರಯೋಜನ ಪಡೆಯಬೇಕು. 

ಸಾರ್ವಜನಿಕ ಉದ್ಯಮದಲ್ಲಿ ಅಗತ್ಯ ಔಷಧಗಳನ್ನು ಉತ್ಪಾದಿಸುವುದಕ್ಕೆ ಹೆಚ್ಚು 
ಪ್ರೋತ್ಸಾಹ ನೀಡಬೇಕು. ಅಗತ್ಯ ಔಷಧಗಳನ್ನು ಉತ್ಪಾದಿಸುವುದಕ್ಕೆ ಖಾಸಗಿ 
ಉದ್ಯಮಕ್ಕೆ ಬಿಟ್ಟುಕೊಟ್ಟರೆ, ಅವರ ಲಾಭಕೋರ ನೀತಿಯಿಂದ ಅಪಾಯ 
ಒದಗುವ ಸಾಧ್ಯತೆಯಿರುತ್ತದೆ. ಒಂದು ವೇಳೆ ಅನಿವಾರ್ಯವಾಗಿ ಅಗತ್ಯ 
ಔಷಧಗಳ ಉತ್ಪಾದನೆಯನ್ನು ಖಾಸಗಿ ಉದ್ಯಮಕ್ಕೆ ನೀಡಬೇಕಾದಲ್ಲಿ, ಒಟ್ಟು 
ಉತ್ಪಾದನೆಯ ಕನಿಷ್ಠ 75ರಿಂದ 90ರಷ್ಟು ಅಗತ್ಯ ಔಷಧಗಳ ಸರಕನ್ನೇ 
ಉತ್ಪಾದಿಸುವಂತೆ ಕಡ್ಡಾಯವಿರಬೇಕು. 


ಎ ಔಷಧಿಗಳನ್ನು ಪಡೆಯುವವಿಧಾನ 

ಈಗ ಸಾರ್ವಜನಿಕ ಮತ್ತು ಖಾಸಗಿ ಉದ್ಯಮಗಳೆರಡರಿಂದಲೂ 
ಔಷಧಗಳನ್ನು ಪಡೆಯಲಾಗುತ್ತಿದೆ. ಆದರೆ ಇಂದು ವಾಸ್ತವಿಕವಾಗಿ ಖಾಸಗಿ 
ಮತ್ತು ಸಾರ್ವಜನಿಕ ಉದ್ಯಮಗಳ ಉತ್ಪಾದನೆ ಒಂದಕ್ಕೊಂದು 
ಬೆರೆತಿರುವುದರಿಂದ ಅವನ್ನು ವರ್ಗೀಕರಿಸುವುದು ಕಷ್ಟದ ಕೆಲಸ. 
ವಿದೇಶಗಳಿಂದ ಆಮದಾಗುತ್ತಿರುವ ಎಲ್ಲ ವಹಿವಾಟನ್ನು ಒಟ್ಟುಗೂಡಿಸಿ ಆ 
ಜವಾಬ್ದಾರಿಯನ್ನು ಒಂದು ಕೇಂದ್ರ ಆಮದು ನಿಗಮಕ್ಕೆ ನೀಡಬೇಕು. 
ಇದರಿಂದ ವಿದೇಶಿ ವಿನಿಮಯ ಉಳಿಸಬಹುದು ಜೊತೆಗೆ ಬದಲು ಬೆಲೆ 
ನೀತಿಯಿಂದ ಔಷಧಗಳ ಬೆಲೆ ಏರುವುದನ್ನು ಮತ್ತು ಅನಗತ್ಯವಾದ 
ಆಮದನ್ನು ತಡೆಯಬಹುದು. 


4. ಔಷಧಗಳ ಗುಣಮಟ್ಟದ ನಿಯಂತ್ರಣ 

ಮಾರುಕಟ್ಟೆಯಲ್ಲಿ ಎಲ್ಲ ಔಷಧಗಳ ಗುಣಮಟ್ಟವನ್ನು ಕಾಪಾಡಲು 
ಸೂಕ್ತ ಕ್ರಮಗಳನ್ನು ಕೈಗೊಳ್ಳಬೇಕು. ಔಷಧಿಗಳಿಗೆ ಜನೆರಿಕ್‌ ಹೆಸರುಗಳನ್ನು 
ಜಾರಿಗೆ ತಂದಾಗ ಉಂಟಾಗುವ ಯಶಸ್ಸು ಮುಖ್ಯವಾಗಿ ಔಷಧಗಳ 
ಗುಣಮಟ್ಟವನ್ನು ಕಾಪಾಡುವುದರಲ್ಲಿ ಅಡಗಿದೆ. 


5, ಔಷಧಗಳ ಬಗ್ಗೆ ಅರಿವು ಹಾಗೂ ಮಾೌಲ್ಯಾ ಧಾರಿತ ಮಾರುಕಟ್ಟೆ 
) ಎಲ್ಲ ಔಷಧಗಳ ಬ್ಯಾಂಡ್‌ ಹೆಸರುಗಳನ್ನು ನಿಷೇಧಿಸಬೇಕು 
ಮತ್ತು ಜೆನೆರಿಕ್‌ ಹೆಸರುಗಳನ್ನು ಮಾತ್ರ ಜಾರಿಗೆ ತರಬೇಕು. 

1) ಆರೋಗ್ಯ ಇಲಾಖೆಯು ತನ್ನ ಅಧಿಕಾರಿಗಳಿಗೆ ಔಷಧಗಳ ಬಗ್ಗೆ 
ಪ್ರಾಮಾಣಿಕವಾದ ಹಾಗು ವಸ್ತುನಿಷ್ಠವಾದ ತಿಳುವಳಿಕೆಯನ್ನು ಆಗಾಗ್ಗೆ 
ನೀಡಬೇಕು. 

/)ಗ್ರಾಹಕರಿಗೊ ಸಹ ಔಷಧಗಳ ಬಗ್ಗೆ ಸಾಕಷ್ಟು ತಿಳುವಳಿಕೆ 
ಸಿಗುವಂತಿರಬೇಕು. ಔಷಧಗಳ ಜೊತೆ ಇಡಲಾಗುವ ತಿಳುವಳಿಕೆ ಪತ್ರದ 
ಒಕ್ಕಣೆ ಪ್ರಾದೇಶಿಕ ಭಾಷೆಯಲ್ಲಿಯೂ ಇರಬೇಕು. 


1) ಆಹಾರ ಪೇಯಗಳು, ಆಹಾರ ಪೂರಕಗಳು, ಟಾನಿಕ್‌ಗಳು 
ಹಾಗೂ ಇತರೆ ಅನಗತ್ಯ ಔಷಧಗಳಿಗೆ ಜಾಹಿರಾತು ನೀಡುವುದನ್ನು 
ನಿಲ್ಲಿಸಬೇಕು. ಮಾರಾಟ ಹೆಚ್ಚಿಸಲು ಕಂಪನಿಯ ಪ್ರತಿನಿಧಿಗಳು 
ಉಪಯೋಗಿಸುವ ಎಲ್ಲಾ ಪರಿಕರಗಳನ್ನು ಹಾಗೂ ವೈದ್ಯರಿಗೆ ತೋರಿಸುವ 
ದೃಶ್ಯ-ಶ್ರವ್ಯ ವಸ್ತುಗಳ ವಿವರಗಳನ್ನು ರಾಷ್ಟ್ರೀಯ ಔಷಧ ತಿಳುವಳಿಕೆಯ 
ಮಂಡಳಿಯು ಪರಾಮರ್ಶಿಸಬೇಕು. ಈ ಮಂಡಳಿಗೆ ಅಸತ್ಯ ಅಥವಾ 
ಅಪೂರ್ಣವಾದ ಜಾಹಿರಾತನ್ನು ತಡೆಹಿಡಿಯುವ ಅಧಿಕಾರವಿರಬೇಕು. 


6. ಬೆಲೆಗಳ ನಿಯಂತ್ರಣ 

ಅಗತ್ಯ ಔಷಧಗಳ ಬೆಲೆ ಆದಷ್ಟು ಕಡಿಮೆಯಿರಬೇಕು. ಸಾಧ್ಯವಾದಲ್ಲಿ 
ಸಹಾಯಧನ ನೀಡಿ ಅವುಗಳ ಬೆಲೆ ಕಡಿಮೆಯಾಗುವಂತೆ ಮಾಡಬೇಕು. 
ಆಮದು, ಸರಕು ಮಾರಾಟ ಹಾಗು ಚಿಲ್ಲರೆ ಮಾರಾಟಗಳ ಹಂತದಲ್ಲಿ 
ಔಷಧಗಳ ಬೆಲೆಯನ್ನು ಹತೋಟಿಯಲ್ಲಿಡಬೇಕು. ಔಷಧಗಳ ಮೇಲಿನ 
ಅಬ್ಕಾರಿ ತೆರಿಗೆ ಆಮದು ತೆರಿಗೆ ಮತ್ತು ಎಲ್ಲಾ ರೀತಿಯ ತೆರಿಗೆಗಳನ್ನು 
ತೆಗೆದುಹಾಕಬೇಕು. 


ತ ಸ್ವಾಯತ್ತ ತೆ. 

ಔಷಧಗಳ ಉತ್ಪಾದನೆಯಲ್ಲಿ ಸ್ವಾವಲಂಭನೆ ಸಾಧಿಸಲು ಭಾರತೀಯ 
ತಂತ್ರಜ್ಞಾನವನ್ನು ಅಭಿವೃದ್ಧಿ ಗೊಳಿಸಬೇಕು. ಇರುವ ತಂತ್ರಜ್ಞಾನವನ್ನು 
ಉತ್ತಮಗೊಳಿಸಿ, ಉಪಯೋಗಿಸಿಕೊಳ್ಳಬೇಕು. 

1) ಅತ್ಯಂತ ಜಾಗರೂಕ ಅಧ್ಯಯನದ ನಂತರ, ನಮಗೆ ಹೆಚ್ಚು 
ಅನ್ವಯವಾಗುವ ತಂತ್ರಜ್ಞಾನವನ್ನು ನಿರ್ಧರಿಸಿ ಆಮದು ಮಾಡಿಕೊಳ್ಳಬೇಕು. 
ತಂತ್ರಜ್ಞಾನದ ಆಮದಿಗೆ ಬೇಕಾದ ಒಪ್ಪಂದದ ಕಟ್ಟುಪಾಡುಗಳನ್ನು 
ಎಚ್ಚರಿಕೆಯಿಂದ ಪರೀಕ್ಷಿಸಬೇಕು. ನಿರ್ಭಂದಿಸುವ ಷರತ್ತುಗಳನ್ನು 
ಕಡಿಮೆಮಾಡಬೇಕು. 

11) ನಮ್ಮ ಜನರ ಆರೋಗ್ಯದ ಆಧಾರದ ಮೇಲೆ ಸಂಶೋಧನೆಯಲ್ಲಿಯ 
ಆದ್ಯತೆ ತೀರ್ಮಾನವಾಗಬೇಕು. ಲಸಿಕೆಗಳ ಸಂಶೋಧನೆಗೆ ಮೊದಲ 
ಪ್ರಾಶಸ್ತ್ಯವಿರಬೇಕು. ಮನುಷ್ಯರ ಮೇಲೆ ನಡೆಯುವ ಎಲ್ಲಾ ಔಷಧಗಳ 
ಸಂಶೋಧನೆಯು 1975ರ ಹೆಲ್‌ಸೆಂಕಿ ನಿರ್ಣಯಕ್ಕೆ ಸಮ್ಮತವಾಗಿರಬೇಕು. 


iv) ಔಷಧಗಳ ಮೇಲಿನ ಸಾ ಮ್ಯದ ಹಕ್ಕನ್ನು ನಿಷೇಧಿಸಬೇಕು. 


8. ಔಷಧಗಳ ಮಸೂದೆ. 
ಷಧಗಳಿಗೆ ಅಯ್ವಯಿಸುವ ಕಾನೂನುಗಳಲ್ಲಿ ಈ ಕೆಳಕಂಡ 
ಅಂಶಗಳಿರಬೇಕು: 


]. ಭಾರತದ ಸಂಪ್ರದಾಯ ಔಷಧಗಳು ಸೇರಿ ಎಲ್ಲ ಔಷಧ ವಸ್ತು ಗಳಿಗೆ 
ನೋಂದಾಯಿಸಿಕೊಳ್ಳ ಲು ಮತ್ತು ಆಗಾಗ್ಗೆ ನವೀಕರಿಸಲು ಕರು 


ನೊಂದಣಾ ವ್ಯವಸ್ಥೆ 

pK ಒಳ್ಳೆಯ ಹಾಗೂ ಸುರಕ್ಷಿತ ಉತ್ಪಾದನಾ ವಿಧಾನ ಅನುಸರಿಸಲು 
ಬೇಕಾದ ಕ್ರಮ. 

3. ಔಷಧಗಳಿಗೆ ಹೆಸರಿಡುವ ಹಾಗೂ ಅವುಗಳ ಜಾಹಿರಾತಿನ ಸಂಪೂರ್ಣ 
ನಿಯಂತ್ರಣ. 

4. ಔಷಧಗಳ ಮೂಲ ಸಾಮಗ್ರಿ, ಮಧ್ಯಂತರವಸ್ತು ಮತ್ತು ಸಿದ್ಧರೂಪ 
ಔಷಧಗಳ ಬೆಲೆನಿಯಂತ್ರಣ. 

ಸ್ರ ವಿಷ ಹಾಗೂ ವ್ಯಸನ ಉಂಟುಮಾಡುವ ಔಷಧಗಳನ್ನು ವೈದ್ಯರು 


ವಿಧಿಸುವ ಬಗ್ಗೆ ನಿಯಂತ್ರಣ. 

6. ಔಷಧ ನೀತಿಯನ್ನು ಉಲ್ಲಂಘಿಸುವ ಉತ್ಪಾದಕರ ಮತ್ತು 
ವ್ಯಾಪಾರಿಗಳನ್ನು ವಿಶೇಷ ಔಷಧ ನ್ಯಾಯಾಲಯಗಳಲ್ಲಿ ವಿಚಾರಣೆಗೆ 
ಒಳಪಡಿಸುವುದು. ಫಿ 

3 ಖೊಟ್ಟಿ ಔಷಧ ಮತ್ತು ಕೀಳುಮಟ್ಟದ ಔಷಧಗಳ ಉತ್ಪಾದನೆ 
ಮತ್ತು ಅಥವಾ ಮಾರಾಟ ಮಾಡುವವರಿಗೆ ಹಚ್ಚಿನ 
ಶಿಕ್ಷೆಯಾಗಬೇಕು. ಆ ವಸ್ತುಗಳನ್ನು ಮುಟ್ಟುಗೋಲು 
ಹಾಕಿಕೊಳ್ಳಲು ಅವಕಾಶವಿರಬೇಕು. 

ಯಾವುದೇ ಸರ್ವಾರವು ಜನಪರ ಔಷಧ ನೀತಿಯನ್ನು 
ಸ್ವಯಂಪ್ರೆರಣೆಯಿಂದ ಅನುಷ್ಠಾನಕ್ಕೆ ತರುವುದಿಲ್ಲ. ಆ ಬಗ್ಗೆ ಸಾರ್ವಜನಿಕ 

' ಅಭಿಪ್ರಾಯ ಮೂಡಿ ಬಂದು, ಜನರ ಒತ್ತಾಸೆಯಿಂದ ಮೂಡಿಬಂದಾಗ 

ಮಾತ್ರ ಸರ್ವಾರವು ಕಿವಿಗೊಡಲು ಪ್ರಾರಂಭಿಸುತ್ತದೆ. ಆದ್ದರಿಂದ ಸಾಮಾಜಿಕ 

ಕಳಕಳಿಯಿರುವ ಎಲ್ಲ ವೈದ್ಯರು, ಎಜ್ಞಾನಿಗಳು, ಅಧ್ಯಾಪಕರು, 
ಬುದ್ದಿಜೀವಿಗಳು, ಎಧ್ಯಾರ್ಥಿಗಳು ಮತ್ತು ಎಲ್ಲ ನಾಗರಿಕರು ಮೊದಲು ಈಗ 
ಸರ್ಕಾರ ಜಾರಿಗೆ ತಂದಿರುವ ಔಷಧ ನೀತಿಯ ಪರಿಣಾಮಗಳನ್ನು ಎಲ್ಲರಿಗೂ 
ಅರ್ಥವಾಗುವಂತೆ ತಿಳಿಸಬೇಕು. ಅಪಾಯಕಾರಿ ಹಾಗು ಖೊಟ್ಟಿ 
ಔಷಧಿಗಳಿಂದಾಗುತ್ತಿರುವ ಅನಾಹುತ, ಔಷಧಗಳಿಂದಾಗುತ್ತಿರುವ 
ಅನಾಹುತ, ಔಷಧಗಳ ಬೆಲೆ ಏರುತ್ತಿರುವುದರ ಹಿನ್ನೆಲೆ, ಬ್ರಾಂಡ್‌ ಹೆಸರುಗಳು 
ಹಿಂದಿರುವ ವಂಚಕತನ ಹಾಗು ಬಹುರಾಷ್ಟ್ರೀಯ ಕಂಪನಿಗಳ ಲಾಭಕೋರ 
ನೀತಿ ಎಲ್ಲರಿಗೂ ಮನದಟ್ಟಾಗುವಂತೆ ಮಾಡಬೇಕು. ಜನಪರ ಔಷಧ ನೀತಿ 
ಜಾರಿಗೆ ಬಂದರೆ ಉಂಟಾಗುವ ಪ್ರಗತಿಪರ ಬದಲಾವಣೆಗಳು ಹೇಗೆ ಜನರ 
ಕಲ್ಯಾಣಕ್ಕೆ ಸಹಾಯಕಾರಿ ಎಂಬುದು ಎಲ್ಲರಿಗೂ ಅರ್ಥವಾಗಬೇಕು. ಒಟ್ಟಾರೆ 
ಜನಪರ ಔಷಧ ನೀತಿಗಾಗಿ ಸಾರ್ವಜನಿಕ ಒತ್ತಾಯ ಬರುವಂತೆ ಮಾಡುವುದು 
ಹಾಗು ಅದಕ್ಕಾಗಿ ತನ್ನ ಕೈಲಾದ ಸಹಾಯ ಮಾಡುವುದು ಪ್ರಜ್ಞಾವಂತ 
ನಾಗರಿಕರ ಕರ್ತವ್ಯವಾಗಬೇಕು. ಆಗ ಮಾತ್ರ ಸೂಕ್ತ ಬದಲಾವಣೆ ತರಲು 


ಸಾಧ್ಯ. 


IX 


ನೂತನ ಆರ್ಥಿಕ ನೀತಿ; ಡಂಕೆಲ್‌ ಪ್ರಸ್ತಾವನೆ 
ಹಾಗೂ ಔಷಧದ ಬೆಲೆಗಳು 


ಕೇಂದ್ರ ಸರ್ಕಾರದ ನೂತನ ಆರ್ಥಿಕ ನೀತಿಯು ಭಾರತದ ಉದ್ಯಮಗಳ 
ಮೇಲೆ ಅಪಾರ ಪರಿಣಾಮ ಉಂಟುಮಾಡುತ್ತಿದೆ. ಅದೇ ರೀತಿ ನೂತನ 
ಆರ್ಥಿಕ ನೀತಿಯು ಔಷಧದ ಉದ್ಯಮದ ಮೇಲೂ ಪರಿಣಾಮಬೀರುತ್ತಿದೆ. 
ತೆರೆದ ನೀತಿಯಿಂದ ಮತ್ತಷ್ಟು ಬಹುರಾಷ್ಟ್ರೀಯ ಕಂಪನಿಗಳು ಭಾರತಕ್ಕೆ 
ಬರುತ್ತಿವೆ. ಅವು ಔಷಧಗಳ ಮಾರಾಟದಿಂದ ಮತ್ತಷ್ಟು ಲಾಭಗಳಿಸಲು 
ಹುನ್ನಾರ ನಡೆಸುತ್ತಿವೆ. ಔಷಧಗಳ ಬೆಲೆ ಏರಿಸಲು ವಿವಿದ ಕಸರತ್ತು ನಡೆಸಿವೆ. 
ಅಂತಹ ಕಸರತ್ತುಗಳಲ್ಲಿ ಡಂಕೆಲ್‌ ಪ್ರಸ್ತಾವನೆಯೂ ಒಂದು. ವಸ್ತುಗಳ 
ಮಾರಾಟದ ಬಗ್ಗೆ ಸಾಮಾನ್ಯ ಒಪ್ಪಂದ ವಿರಬೇಕಾದ ಎಷಯವನ್ನು ಅಮೆರಿಕಾ 
ಪ್ರಸ್ತಾಪಿಸುತ್ತಾ ಭಾರತ ಸರ್ಕಾರವು ಡಂಕಲ್‌ ಪ್ರಸ್ತಾವನೆಯನ್ನು ಒಪ್ಪಬೇಕೆಂಬ 
ಒತ್ತಡವನ್ನು ಹೇರುತ್ತಿದೆ. ಡಂಕಲ್‌ ಪ್ರಸ್ತಾವನೆಯಲ್ಲಿರುವ ನಿಯಮ 
ನಿಬಂಧನೆಗಳನ್ನು ಭಾರತ ಒಪ್ಪಿದಲ್ಲಿ ಭಾರತದ ಔಷಧ ಉದ್ಯಮಕ್ಕೆ ಧಕ್ಕೆ 
ಒದಗಲಿದೆ. 

ವಸ್ತುಗಳನ್ನು ಸಂಶೋಧನೆ ಮಾಡಿದವರ ಸ್ವಾಮ್ಯವನ್ನು ಕಾಪಾಡುವ 
ಕಾನೂನು ಭಾರತದಿಲ್ಲದೆ. ಇದನ್ನು ಭಾರತೀಯ ಸ್ವಾಮ್ಯ ಕಾಯದೆ ಎಂದು 
ಕರೆಯುತ್ತಾರೆ. ಈ ಕಾಯದೆಯು ಸ್ವಾಮ್ಯದ ಹಕ್ಕನ್ನು ಕಾಪಾಡುತ್ತದೆ; 
ರಾಯಧನವನ್ನು ನಿಗಧಿಗೊಳಿಸುತ್ತದೆ. ಹೀಗೆ ಹಕ್ಕು ನೀಡುವಾಗ 
ಸಾಮಾಜಿಕನ್ಯಾಯ ಒದಗಿಸುವ ಮತ್ತು ಜನಸಾಮಾನ್ಯರ ಹಿತರಕ್ಷಿ ಸುವ 
ಕೆಲಸವನ್ನು ಭಾರತೀಯ ಸ್ವಾಮ್ಯ ಕಾಯದೆ ನಿರ್ವಹಿಸುತ್ತದೆ. ಆದ್ದರಿಂದ 
ಜನೋಪಯೋಗಿ ವಸ್ತುಗಳನ್ನು ಕಂಡುಹಿಡಿದವರು ಅತಿ ಹೆಚ್ಚು ಲಾಭ 
ಪಡೆಯುವಂತಿಲ್ಲ. ಕೃಷಿ ಮತ್ತು ಆರೋಗ್ಯಕ್ಕೆ ಸಂಬಂಧಿಸಿದ ವಸ್ತುಗಳ ಬಗ್ಗೆ 
ರಾಯಧನ ನಿರ್ಧರಿಸುವಲ್ಲಿ ಈ ಕಾಯದೆಯದೇ ಅಂತಿಮ ತೀರ್ಮಾನ. ಈ 
ಕಾಯದೆಯಿಂದಾಗಿ ಅನೇಕ ಅಗತ್ಯ ಔಷಧಗಳ ಬೆಲೆಯನ್ನು ಅನಗತ್ಯವಾಗಿ 
ಏರಿಸುವಂತಿಲ್ಲ. ಡಂಕೆಲ್‌ ಪ್ರಸ್ತಾವನೆಯ ಪ್ರಕಾರ ನಾವು ಈ ಭಾರತೀಯ 

ಸ್ವಾಮ್ಯ ಕಾಯದೆಯನ್ನು ಬಿಟ್ಟುಕೊಡಬೇಕು. ವಸ್ತುವನ್ನು ಸಂಶೋಧಿಸಿದ 
ವ್ಯಕ್ತಿಗೆ ವಸ್ತು ಹಾಗೂ ವಿಧಾನದ ಬಗ್ಗೆ ಹಕ್ಕು ನೀಡಬೇಕು. ಸ್ವಾಮ್ಯ ಹಕ್ಕು 20 
ವರ್ಷಗಳವರೆಗೆ ಇರಬೇಕು. ಆದ್ದರಿಂದ ಡಂಕೆಲ್‌ ಪ್ರಸ್ತಾ ವನೆಯನ್ನು 
ಭಾರತಸರ್ವಾರ ಒಪ್ಪಿ ದಲ್ಲಿ ಔಷಧದ ಉದ್ಯಮದ ಮೇಲೆ ಈ ಕೆಳಕಂಡ 
ಗಾನ ಬ ಉಂಟಾಗಬಹುದು: 


(1) 
(2) 
(3) 
(4) 
(5) 


(6) 


ಔಷಧಗಳ ಬೆಲೆ ಮತ್ತಷ್ಟು ಹೆಚ್ಚಬಹುದು. 

ಭಾರತೀಯ ಔಷಧ ಉದ್ಯಮದ ಪ್ರಗತಿ ಕುಂಠಿತವಾಗುವುದು. 
ಬಹು ರಾಷ್ಟ್ರೀಯ ಕಂಪನಿಗಳ ಹಿಡಿತ ಹೆಚ್ಚಾಗುವುದು. 

ಭಾರತೀಯ ಔಷಧ ಸಂಶೋಧನಾಲಯಗಳು ನಿಷ್ಠ್ರಿಯವಾಗುವುವು. 


ಮಾರುಕಟ್ಟೆಯಲ್ಲಿ ಅಗತ್ಯ ಔಷಧಗಳ ಅಭಾವ ಮತ್ತು ಲಾಭ 
ನೀಡುವ ಅನಗತ್ಯ ಔಷಧಗಳ ಹೆಚ್ಚಳ. 


ಅಗತ್ಯ ಔಷಧಗಳ ಅಭಾವದಿಂದ ಸಾವು ನೋವು ಹೆಚ್ಚಾಗುತ್ತವೆ. 


ಡಂಕೆಲ್‌ ಪ್ರಸ್ತಾವನೆ ಒಪ್ಪಿದಲ್ಲಿ ರೈತರಿಗೆ ವ್ಯವಸಾಯದಲ್ಲಿ ತೊಂದರೆ 


ಉಂಟಾಗುವಂತೆಯೇ ಔಷಧ ಉದ್ಯಮಕ್ಕೂ ತೊಂದರೆ ಆಗಬಹುದು. 


| 
ಔಷಧ ಬಳಕೆಯ ಬಗ್ಗೆ ಕೆಲವುಸೂಚನೆಗಳು 


ಸ್ವಲ್ಪವಾದರೂ ತೊಂದರೆ ಮಾಡದ ಔಷಧಿಗಳೇ ಇಲ್ಲ. 


ಆಪ 


1... ಅಗತ್ಯ ಹಾಗು ಏಕ ಘಟಕ ಔಷಧಗಳನ್ನು ಮಾತ್ರ 
ಉಪಯೋಗಿಸುವುದು ಒಳ್ಳೆಯದು. 


2. ಔಷಧಗಳ ಜೆನೆರಿಕ್‌ ಹೆಸರುಗಳನ್ನು ತಿಳಿದುಕೊಳ್ಳಿ, ವೈದ್ಯರು 
ಔಷಧವನ್ನು ಬರೆದು ಕೊಡುವ ವೇಳೆಯಲ್ಲಿ ಔಷಧಗಳ ಪ್ರತಿಕ್ರಿಯೆ ಬಗ್ಗೆ 
ಪೂರ್ಣವಾದ ಮಾಹಿತಿ ಕೇಳಿ. 


3. ವೈದ್ಯರು ಬರೆದುಕೊಡುವ ಔಷಧವನ್ನೇ, ಅಂಗಡಿಗಳಲ್ಲಿ ಕೇಳಿ 
ಪಡೆಯಿರಿ. ಸಮಾನ ಔಷಧಗಳೆಂದ ಮಾತ್ರಕ್ಕೆ ವೈದ್ಯರನ್ನು ಕೇಳದೆ ಬೇರೆ 
ಔಷಧಿಗಳನ್ನು ಕೊಳ್ಳಬೇಡಿ. 


4. ಔಷಧಗಳನ್ನು ಕೊಳ್ಳುವಾಗ ಅಂಗಡಿಯವರಿಂದ ರಸೀದಿ 
ಪಡೆಯುವುದನ್ನು ಮರೆಯಬೇಡಿ. 


5. ಔಷಧಗಳ ಪರಿಣಾಮದ ಅವಧಿ (Expiry 6440) ಮುಗಿದು 
ಹೋಗಿದೆಯೇ ಎಂಬುದನ್ನು ಪರೀಕ್ಷಿಸಿ ಎಲ್ಲ ಔಷಧಗಳ ಮೇಲೆ 
ತಯಾರಾದ ಹಾಗು ಪರಿಣಾಮ ಮುಗಿಯುವ ಅವಧಿಯ 
ಸೂಚಿಸಲ್ರ ಟ್ರಿರುತ್ತದೆ. ಅವಧಿ ಮುಗಿದು ಹೋಗಿದ್ದರೆ ಅಂತಹ 
ಔಷಧಗಳು ವಿಷವಾಗಿ ಪರಿಣಮಿಸುವ ಸಾಧ್ಯತೆಯಿರುತ್ತ ದೆ. ಆದ್ದರಿಂದ 
ಮುಗಿದ ಅವಧಿಯ ಔಷಧಗಳನ್ನು ಉಪಯೋಗಿಸಬಾರದು. 


6. ಔಷಧಗಳನ್ನು ಮಾತೆ, ಕುಡಿಯುವ ಔಷಧ ಹಾಗು 
ಚುಚ್ಚುಮದ್ದಿನ ರೂಪದಲ್ಲಿ ಪಡೆಯಬಹುದು. ಹಚ್ಚಿನ ಪಾಲು ಮಾತ್ರೆ 
ಅಥವಾ ಕುಡಿಯುವ ಔಷಧ ರೂಪದಲ್ಲೆ ತೆಗೆದುಕೊಳ್ಳುವುದು 
ಒಳ್ಳೆಯದು. ಅನಿವಾರ್ಯ ಸಂಧರ್ಭಗಳಲ್ಲಿ ಮಾತ್ರ ಚುಚ್ಚುಮದ್ದನ್ನು 

ಪಡೆಯಬೇಕು. ಅನವಶ್ಯಕವಾಗಿ ಚುಚ್ಚುಮದ್ದು ಕೊಡಲು ವೈದ್ಯರನ್ನು 
ಪ್ರೇರೇಪಿಸುವುದು ಒಳ್ಳೆಯದಲ್ಲ. 
ಕ್ಯ ಔಷಧಗಳನ್ನು ವೈದ್ಯರು ಹೇಳಿದ ರೀತಿ ಹಾಗೂ ಪ ಪ್ರಮಾಣದಲ್ಲಿ 


ಸೇವಿಸಬೇಕು. ಆ ಔಷಧಗಳಿಂದ ಗುಣ ಕಾಣದಿದ್ದಲ್ಲಿ ವೈದ್ಯರನ್ನು ಕಂಡು 
ಅವರಿಗೆ ತಿಳಿಸುವುದು ಅವಶ್ಯಕ. 


8. ಔಷಧವನ್ನು ಮಕ್ಕಳ ಕೈಗೆಟುಕದ ಸ್ಥಳದಲ್ಲಿ ಡಬೇಕು. ಉಷ್ಣ 
ಹಾಗು ಸೂರ್ಯನ ಬೆಳಕಿನಿಂದ ಔಷಧಗಳು ದೂರವಿರಬೇಕು. 


9. ಅನಾವಶ್ಯಕವಾಗಿ ಮಕ್ಕಳು ಔಷಧ ಸೇವಿಸದಂತೆ 
ನೋಡಿಕೊಳ್ಳ ಬೇಕು. | 


10. ಅಪಾಯಕಾರಿ ಹಾಗೂ ನಿಷೇದಿತ ಔಷಧಗಳನ್ನು 
ತೆಗೆದುಕೊಳ್ಳ ಬಾರದು. 


ಪೌಷ್ಠಿಕ ಹಾಗು ಸಮತೋಲ ಆಹಾರ ತಿನ್ನು ವುದರಿಂದ ಟಾನಿಕ್‌ 
ಹಾಗು ವಿಟಮಿನ್‌ಗಳ ಅವಶ್ಯಕತೆ ಬೀಳುವುದಿಲ್ಲ. 


IZ: ಅನಗತ್ಯವಾಗಿ ಆಂಟಿಬಯಾಟಿಕ್‌ ಔಷಧಗಳನ್ನು ಸೇವಿಸಬೇಡಿ. 
ಉದಾಹರಣೆಗೆ ನೆಗಣ ನಿವಾರಣೆಗೆ ಆಂಟಿಬಯಾಟಿಕ್‌ ಔಷಧ ಸೇವಿಸಿದರೆ 
ಏನೂ ಉಪಯೋಗವಿಲ್ಲ. ಆಂಟಿಬಯಾಟಿಕ್ಸ್‌ ತೆಗೆದುಕೊಳ್ಳುವುದು 
ಅನಿವಾರ್ಯವಾದಲ್ಲಿ ವೈದ್ಯರು ಸೂಚಿಸಿರುವಷ್ಟು ಪ್ರಮಾಣದಲ್ಲಿ 
ಪೂರ್ಣವಾಗಿ ಸೇವಿಸಿ. ರೋಗ ವಾಸಿಯಾಗಿದೆಯೆಂದು ಮಧ್ಯದಲ್ಲಿ ಯೇ 
ನಿಲ್ಲಿಸಬೇಡಿ. ನೀವು ಮಧ್ಯದಲ್ಲಿ" ನಿಲ್ಲಿಸಿದರೆ ವಿಷುಣುಗಳು 
ಪ್ರತಿರೋಧಶಕ್ತಿ ಬೆಳೆಸಿಕೊಳ್ಳುತ್ತ ವೆ. ಮತ್ತೊ ಮೈ ರೋಗ ಬಂದಾಗ 
ಔಷಧಗಳನ್ನು ಸೇವಿಸಿದರೂ ನಿಷ್ಟ ಯೋಜಕವಾಗುತ್ತ ದೆ. 


131. ಔಷಧದ ಆಂಗಡಿಗಳಿಂದ ನೀವೇ ಔಷಧ ಕೊಂಡು 
ಉಪಯೋಗಿಸುವುದು ಅಪಾಯಕಾರಿ. ವೈದ್ಯರ ಸಲಹೆಯ ಮೇರೆಗೆ ಕೆಲವು 
ಔಷಧಗಳನ್ನು ಮಾತ್ರ ನೀವು ಕೊಂಡು ಉಪಯೋಗಿಸಬಹುದು. ಅಂತಹ 
ಔಷಧಗಳ ಪಟ್ಟಿಯನ್ನು ವೈದ್ಯರಿಂದ ಪಡೆಯಿರಿ. 

14. ಸಾಮಾನ್ಯವಾಗಿ "ಬಿ' ವಿಟಮಿನ್‌ ಕಾಂಪ್ಲೆಕ್ಸ್‌ ಚುಚ್ಚಮದ್ದು 
ಪಡೆಯುವುದು ಅನಾವಶ್ಯಕ. 


15. ಸಕ್ಕರೆ ಕಾಯಿಲೆ, ಕ್ಷಯ, ರಕ್ತದ ಒತ್ತಡ, ಕುಷ್ಠ ರೋಗ 
ಮುಂತಾದ ಕಾಯಿಲೆಗಳಿದ್ದಾಗ ಔಷಧಗಳನ್ನು ದೀರ್ಪಕಾಲ 
ತೆಗೆದುಕೊಳ್ಳ ಬೇಕು. ಎಷ್ಟು ತಿಂಗಳು ಅಥವಾ ದಿನಗಳವೆರೆವಿಗೆ ಔಷಧ 
ಸೇವಿಸಬೇಕೆಂಬುದನ್ನು ಸರಿಯಾಗಿ ವೈದ್ಯರಿಂದ ತಿಳಿದುಕೊಂಡು ಆ 
ರೀತಿಯಲ್ಲಿಯೇ ಔಷಧ ಸೇವಿಸಬೇಕು. 


16. ನೀವು ಸೇವಿಸುವ ಔಷಧಗಳು ಕೆಲವು ಅಡ್ಡ ಪರಿಣಾಮಗಳನ್ನು 
ಉಂಟುಮಾಡಬಹುದು. ಆ ಬಗ್ಗೆ ವೈದ್ಯರೊಡನೆ ಚರ್ಚಿಸಿ. ಔಷಧಗಳ 
ಮೇಲೆ ಯಾವುದಾದರೂ ಎಚ್ಚರಿಕೆಯ ತಿಳುವಳಿಕೆ ಮುದ್ರಿತವಾಗಿದೆಯೇ 
ಎಂಬುದನ್ನು ಗಮನಿಸಿ. 


17. ಔಷಧಗಳಿಂದಲೇ ಎಲ್ಲ ತೊಂದರೆಗಳು 
ನಿವಾರಣೆಯಾಗುವುದಿಲ್ಲ. ನಿಮ್ಮ ಕಾಹಿಲೆಗೆ ಮನೋದೈಹಿಕ ಕಾರಣವೂ 
ಇರಬಹುದು. ಆ ಬಗ್ಗೆ ವೈದ್ಯರೊಡನೆ ಚರ್ಚೆಸಿ ತಪ್ಪು ತಿಳುವಳಿಕೆಯನ್ನು 
ದೂರ ಮಾಡಿಕೊಳ್ಳಿ. 


ಔಷಧ ನೀತಿ, ಹಾಥಿ ಸಮಿತಿಯ ವರದಿ, ಅಪಾಯಕಾರಿ ಔಷದ, 
ಔಷದಗ್ರಾಹಕರ ವೇದಿಕೆ ಮುಂತಾದ ವಿಷಯಗಳ ಬಗ್ಗೆ ಹೆಚ್ಚಿನ ಮಾಹಿತಿ 
ಬೇಕಾದವರು ಈ ಕೆಳಗೆ ಸೂಚಿಸಿರುವ ಪುಸ್ತಕಗಳನ್ನು ಓದಬಹುದು ಅಥವಾ 
ಕೆಳಗೆ ಸೂಚಿಸಿರುವ ವಿಳಾಸಗಳೊಡನೆ ಸಂಪರ್ಕಿಸಬಹುದು. 


ಸೈ A decade after Hathi Committee 
Edited by Dr. B. Ekbal 
Kerala Sastra Sahitya Parishad (1988) 


೭. Issues Involved In Drug Policy 
Edited by Dr. T. Sunderaraman 
Pondicherry Science Forum (1987) 
£ A Rational Study of Analgesics and Antipyretics 
Dr. Jamie Uhrig/Dr. Penny Dawson 
Rational Drug Cell, Medico Friend Circle (1985) 

The World of Drugs : Issues and tasks 
Drug Action Forum, West Bengal (1985) 


Medico Friend Circle Bulletin Issues 


Banned and Bannable Drugs. VHA Publications 


Drug Industry and the Indian People 
Edited by Dr. Amit Sen Gupta 

Delhi Science Forum, New Delhi 
&Federation of Medical Representatives 
Association of India, Patna. 


Karnataka Rajya Vijnana Parishat, 
IISC, Campus, Bangalore - 560 012 

ನಿಷೇದಿತ ಔಷಧಗಳು ಮತ್ತು ಭಾರತಸರ್ಕಾರದ ನಿಷೇದಾಜ್ಞೆ 


ಔಷಧ ಕಂಪನಿಗಳು ಅನೇಕ ಅನಗತ್ಯ ಮತ್ತು ಅಪಾಯಕಾರಿ 
ಔಷಧಗಳನ್ನು ಮಾರಿ ಲಾಭಗಳಿಸುತ್ತಿವೆ. ಜಗತ್ತಿನ ಅನೇಕ ರಾಷ್ಟ್ರಗಳ 
ಮಾರುಕಟ್ಟೆಯಲ್ಲಿ ಅನಗತ್ಯ ಮತ್ತು ಅಪಾಯಕಾರಿ ಔಷಧಗಳ ದೊರಕುತ್ತಿವೆ. 
1977ರಲ್ಲಿ ವಿಶ್ವ ಆರೋಗ್ಯ ಸಂಸ್ಥೆಯು ಅಗತ್ಯ ಔಷಧಿಗಳ ಪಟ್ಟಿ 
ಸಿದ್ದ ಗೊಳಿಸಿತು. ಈ ಪಟ್ಟಿಯನ್ನು ಆಧಾರವಾಗಿಟ್ಟುಕೊಂಡು ಅನೇಕ 
ರಾಷ್ಟ್ರಗಳು ಅನಗತ್ಯ ಔಷಧಗಳನ್ನು ರದ್ದು ಮಾಡಿವೆ. 

1983ರಲ್ಲಿ ಭಾರತಸರ್ಕಾರ ಅನಗತ್ಯ ಔಷಧಗಳ ಪಟ್ಟಿ ತಯಾರಿಸಿ, ಕೆಲವು 
ಔಷಧಗಳನ್ನು ನಿಷೇಧಿಸಿತು. ಇಲ್ಲಿಯವರೆಗೆ ಭಾರತ ಸರ್ಕಾರ ಎಂಟು ಬಾರಿ 
ನಿಷೇದಾಜ್ಞೆಯನ್ನು ಹೊರಡಿಸಿದೆ. ಆದರೆ ಅನೇಕ ನಿಷೇಧಿತ ಔಷಧಿಗಳು 
ಇಂದಿಗೂ ಮಾರುಕಟ್ಟೆಯಲ್ಲಿ ದೊರಕುತ್ತಿವೆ. ಇದಕ್ಕೆ ಕಾರಣಗಳು ಹಲವಾರು. 


1) ಔಷಧಗಳ ನಿಷೇದಾಜ್ಞೆಯನ್ನು ಆರಿಯದ ಅನೇಕ ವೈದ್ಯರು 
ನಿಷೇಧಿತ ಔಷಧಗಳನ್ನು ಬರೆದು ಕೊಡುತ್ತಿದ್ದಾರೆ. 


2) ನಿಷೇದಾಜ್ಞೆಯನ್ನು ಔಷಧ ನಿಯಂತ್ರಣಾಧಿಕಾರಿಗಳು 


ಜಾರಿಮಾಡುತ್ತಿಲ್ಲ. 

3) ನ್ಯಾಯಾಲಯದಿಂದ ನಿಷೇದಾಜ್ಞೆಗೆ ಹಲವು ಕಂಪನಿಗಳು 
ತಡೆಯಾಜ್ಞೆ ತಂದಿವೆ. 

4) ನಿಷೇದಾಜ್ಞೆಯ ಬಗ್ಗೆ ಜನ ಸಾಮಾನ್ಯರಿಗೆ ಸರಿಯಾದ ಮಾಹಿತಿ 
ದೊರಕುತ್ತಿಲ್ಲ. 


ನಿಷೇಧಿತ ಔಷಧಗಳು ಅಪಾಯಕಾರಿ. ಅವನ್ನು ಬಳಸಬಾರದು. 
ನಿಷೇಧಿತ ಔಷಧಗಳನ್ನು ಕಂಡುಹಿಡಿಯಲು ನಾವು ಪ್ರತಿಬಾರಿ ಔಷಧ 
ಕೊಳ್ಳುವಾಗ ಪ್ರಯತ್ನಿಸಬೇಕು. ಸಾಮಾನ್ಯವಾಗಿ ಸಂಯೊಜಕ ಔಷಧಗಳು 
ನಿಷೇಧಿತವಾಗಿರುತ್ತವೆ. ಬ್ರಾಂಡ್‌ ಹೆಸರು ಒಂದೇ ಆಗಿದ್ದರೂ ಔಷಧದ 
ರಸಾಯನಿಕ ವಸ್ತು ಬೇರೆ ಇರಬಹುದು. ರಸಾಯನಿಕ ವಸುವಿನ ಹೆಸರು 

ನೋಡಿ, ಅದು ನಿಷೇಧಿತವೇ ಎಂಬುದನ್ನು ನಿಷೇಧಿತ ಪಟ್ಟಿಯಿಂದ 
ತಿಳಿದುಕೊಳ್ಳಬೇಕು. ವೈದ್ಯರು ಮತ್ತು ಜನಸಾಮಾನ್ಯರು ನಿಷೇಧಿತ ಔಷಧಗಳ 
ಹೆಸರನ್ನು ತಿಳಿದು ಬೇರೆಯವರಿಗೂ ತಿಳಿಸಬೇಕು. 


ಭಾರತ ಸರ್ಕಾರ ನಿಷೇಧಿಸಿರುವ ಔಷಧಗಳ ಹಾಗೂ 


ಮಾರುಕಟ್ಟೆಯಲ್ಲಿರುವ ಇವುಗಳ ಹೆಸರನ್ನು ಈಕೆಳಗೆ ನೀಡಲಾಗಿದೆ. 


(1) 
(2) 


(19) 


ಅಮೈ ಡೋ ಪೈರಿನ್‌ 

ಅಟ್ರೊಪಿನ್‌ ಮಿಶ್ರಣ 

ಆಸ ಟೊನ್‌ 

ಮೈಗ್ರೇನಿಲ್‌ 

ಸ್ಪಾಸ್ಟ್ರಿಜೋಲ್‌ 

ಸ್ಟಿರ್ನೆನ್‌ ಮತ್ತು ಕೇಫೀನ್‌ ಸೇರಿಸಿದ ಟಾನಿಕ್‌ಗಳು, ಅಮೈನೋವಿನ್‌, 
ಸ್ಸಾಂಟಿವಿನಿ, ವಿಟಾಹೆಕ್ಸ್‌ಟ್‌ 

ಸೋಡಿಯಮ್‌ ಬ್ರೋಮೈಡ್‌ ಮತ್ತು ಕ್ಲೋರಲ್‌ ಹೈಡ್ರೇಟ್‌ 
ಮಿಶ್ರಣ. 


ಅಲರ್ಜಿ ನಿವಾರಕ ಹಾಗೂ ಭೇದಿ ನಿವಾರಕಗಳ ಮಿಶ್ರ ಸಂಯುಕ್ತ 
ಪೆನಿಸಲಿನ್‌ ಮತ್ತು ಸಲ್ಪಾಮೈಡ್‌ಗಳ ಮಿಶ್ರಣ 

ವಿಟಮಿನ್‌ ಮತ್ತು ನೋವುನಿವಿರಕಗಳ ಮಿಶ್ರ-ಣ ಮೈಕೋಪೈ ರಿನ್‌ 
ಟೆಟ್ರಾಸ್ಫೆಕ್ಲಿನ್‌ ಮತ್ತು ವಿಟಮಿನ್‌ ಸಿ ಮಿಶ್ರಣ 

ಆಕ್ರೋಮೈಫಸಿನ್‌ ಇಂಜೆಕ್ಷನ್‌ 

ಟೆರ್ರಾಮೈಸಿನ್‌ ಎಸ್‌. ಎಫ್‌. 

ಟೆಟ್ರಾಸೈಕ್ಲಿನ್‌ ಸಿ. 

ಸ್ವೀರಾಯಿಡ್‌ಗಳನ್ನು ಬೇರೆ ಔಷಧಗಳೊಂದಿಗೆ ಸೇರಿಸುವುದು 


ಕಾಲ್ಫೋಫಿನ್‌ ಡೆಕಾಬೊಲಿನ್‌ 
ಬೆಟಾಕ್ಲೋರ್‌ 

ಕ್ಲೋರೋಪೆನಿಕಾಲನ್ನ ಬೇರೇಔಷಧಗಳೊಂದಿಗೆಸೇರಿಸುವುದು 
ಎರ್ಗಾಟ್‌ ಮಿಶ್ರಣಗಳು 

ಕೆಫರ್‌ಗಾಟ್‌ ಮೈಗ್ರಿಲ್‌ 

ಬೆಲರ್‌ಗಾಲ್‌ ವ್ಯಾಸೊಗ್ರೇನ್‌ 

ಮೈಗ್ರೇನಿಲ್‌ 

ಕ್ಷಯರೋಗದ ಔಷಧಗಳೊಂದಿಗೆ ವಿಟಮಿನ್‌ ಮಿಶ್ರಣ 

ಚರ್ಮ ಹಾಗೂ ಕಣ್ಣಿನ ಪೆನಿಸಿಲಿನ್‌ ಔಷಧ 
ಟೆಟ್ರಸೈಕ್ಲಿನ್‌/ಆಕ್ರಿಟೆಟ್ರಾಸೈಕ್ಲಿನ್‌/ಡೆಮೊಕ್ಸಿಸೈಕ್ಲಿನ್‌ಗಳ ದ್ರವರೂಪ 
ಮಿಶ್ರಸಂಯುಕ . 

ಮೆಥಾಕ್ವಿಲೋನ್‌ 

ಅನಬಾಲಿಕ್‌ ಸ್ಟಿರಾಯ್ಡ್‌ ಮತ್ತು ಬೇರೆ ಔಷಧಗಳ ಮಿಶ್ರಣ 
ಅಕ್ಲಾವೈರಾನ್‌ wp ಇವಾಬೋಲಿನ್‌, ಟೈನರ್ಬಿನ್‌, 
ಡೆಕಾದುರಾಬೊನಿಲ್‌, ಓರಾಬೋಲಿನ್‌ 

ಇಸ್ಟೋಜನ್‌ ಮತ್ತು ಪ್ರೋಜೆಸ್ವರಾನ್‌ ಮಿಶ್ರಣ 

ಇಫಿಪೊರ್ರ ಮೆನಸ್ಟೋಜನ್‌ 

ಯಾಹಿಂಬನ್‌ ಇರುವ ಔಷಧಗಳು 

ಅರ್ನಿನಿಕ್‌ ಇರುವ ಔಷಧಗಳು 

ಉರಿಯೂತ ನಿವಾರಕ ಔಷದಗಳೊಂದಿಗೆ ವಿಟಮಿನ್‌ ಮಿಶ್ರಣ 
ಉದ್ವೇಗನಿವಾರಕ ಔಷಧಗಳೊಂದಿಗೆ ವಿಟಮಿನ್‌ ಮಿಶ್ರಣ 
ಪ್ಲಾಸಿಡಾಕನಿ2 ಪ್ಲಾಸಿದಾಕ್ತ 5 

ರಿಫಾಂಪಿಸಿನ್‌ ಮತ್ತೂ ಐಎನ್‌ಎಚ್‌ಗಳ ಜೊತೆ ಬಿಟ್ಟು ಇನ್ನಾವುದು 
ಕ್ಷರ ನಿವಾರಕ ಔಷಧದ ಜೊತೆ ಪೈರಿಯಿನ್‌ಮೈಡ್‌ 
ಮಿಶ್ರಣಸಂಯುಕ್ತ 


82 


ಒಂದಕ್ಕಿಂತ ಹೆಚ್ಚು ಜಾತಿಯ ಅಲರ್ಜಿ ನಿವಾರಕ ಮಿಶ್ರಣಗಳು 
ಹಿಸ್‌ಟಾಪ್ರೆಡ್‌ 

)ಪರಮೀನ್‌ ಹೊರತಾಗಿ ಇನ್ನಾ ವುದೇ ಜಂತು ನಿರೋಧಕವನ್ನು 
ಮೃ ವೃರಸತಕಸೂಂ ಣ 


ಎಂಜೈಮುಗಳ ಜೊತೆರೇಚಕ ಅಥವಾ ಹೊಟೇ ನೋವಿನ ಔಷಧದ 
ಮಿಶ್ರಣ 


ಮೆಟಕ್ಲೊಪ ರ್ರಮೈಡ್‌ ಜೊತೆ ಆ್ಯಸಪ್ರಿನ್‌ / ಪ್ಯಾರಸಿಟಮಾಲ್‌ 
ಹೊರತಾಗಿ ಇನ್ನಾವುದೇ ಔಷಧದ ಮಿಶ್ರ ಣ. 


ಜೀರ್ಣನಾಳದಿಂದ ನೇರವಾಗಿ ಹೀರಿಕೊಳ್ಳ ಬಹುದಾದ 
ಔಷಧಗಳೊಂದಿಗೆ ಭೇದಿ ನಿವಾರಕಗಳಾದ ಪೆಕಿ | ನ್‌ತೆಯೊಲಿನ್‌ಗಳ 
ಮಿಶ್ರ ಣ 


ಈ ಪಟ್ಟಿಯಲ್ಲಿ ಕೆಲವು ಔಷಧಗಳನ್ನು ತಿಳಿಸಿಲ್ಲ, ಹೆಚ್ಚಿನ ವಿವರಗಳಿಗೆ 


ವೈ ದ್ಯ ರನ್ನು SE ಅಥವಾ ಕ.ರಾ.ವಿ. ೮ ಸಂಪರ್ಕಿಸಿರಿ. 


ಕರ್ನಾಟಕ ರಾಜ್ಯ ವಿಜ್ಞಾ ನ ಪರಿಷತ್ತು 
ಇಂಡಿಯನ್‌ ಇನ್ಸ್‌ ಟಿಟ್ಕೂಟ್‌ ಆಫ್‌ ಸೈನ್ಸ್‌ ಆವರಣ 
ಬೆಂಗಳೂರು - 560 012 


ಕಾರ್ಯನಿರ್ವಾಹಕ ಸಮಿತಿ 


ಅಧ್ಯಕ್ಷರು ಶ್ರೀ ಎಂ.ಎ. ಸೇತುರಾವ್‌ 
ಉಪಾಧ್ಯಕ್ಷರು | ಪಿ.ಎಸ್‌. ಶಂಕರ್‌ 

ಶ್ರೀಮತಿ ಶ್ರೀಮತಿ ಹರಿಪ್ರಸಾದ್‌ 
ಕಾರ್ಯದರ್ಶಿ ಶ್ರೀ ಹೆಚ್‌. ಎಸ್‌. ನಿರಂಜನಾರಾಧ್ಯ 


ರಾಜ್ಯದಲ್ಲಿ ವಿಜ್ಞಾನ ಚಳವಳಿಯನ್ನು ಬೆಳೆಸಲು ಪರಿಷತ್ತಿಗೆ ಸಕ್ರಿಯವಾಗಿ 
ಸಹಾಯ ಮಾಡಿರಿ. 


ನಿಮ್ಮ ಊರಿನಲ್ಲಿ, ಸಂಸ್ಥೆಯಲ್ಲಿ, ಪ ಪರಿಷ ತ್ತಿನ ಘಟಕವನ್ನು ಸ್ಥಾಪಿಸಲು 
ಮುಂದಾಗಿರಿ. 


ಪರಿಷತ್ತು ವಿಜ್ಞಾನ ಪ್ರಸಾರಕ್ಕಾಗಿ ಜನ್ಮ ತಾಳಿದುದಾದರೂ ಅದು 
ವಿಜ್ಞಾ ನಿಗಳದಲ್ಲ. ನಿಮ್ಮೆ ಲ್ಲರದು ಎಂಬುದನ್ನು ನೆನಪಿನಲ್ಲಿಡಿರಿ. ನೀವು 
ವಿಜ್ಞಾನ ಕಲಿತಿರದಿದ್ದ ರೂ ಪರಿಷತ್ತಿಗೆ ಸದಸ್ಯರಾಗಬಹುದು. ವಿಜ್ಞಾನ 
ಮುಖೇನ ಜನ ಸೇವೆ ಮಾಡಲು ಪರಿಷತ್ತು ಒಂದು ಮಾಧ್ಯಮ. 

ವಿಜ್ಞಾನ ಪರಿಷತ್ತು ಯಾವುದೇ ರಾಜಕೀಯಕ್ಕೂ ಸಂಬಂಧಪಡದ 
ಸ್ವಾಯತ್ತ ಸಂಸ್ಥೆ. ಆದ್ದ! ರಿಂದ ನಿಮ್ಮ ವೈಯಕ್ತಿಕ ನಂಬುಗೆಗಳೇನೇ ಇರಲಿ, 


ವಿಜ್ಞಾನ ಪರಿಷತ್ತಿನ ಬಾಗಿಲು ಸದಾ ನಿಮಗೆ ತೆರೆದಿದೆ. ಅದಕೆ | ನಿಮ್ಮ ಬೆಂಬಲ 
ಅಗತ್ಯ. 


ಹಚ್ಚಿನ ವಿವರಗಳಿಗೆ ಕಾರ್ಯದರ್ಶಿಗಳಿಗೆ ಬರೆಯಿರಿ. 


ಔಷಧ ನೀತಿ ಮತ್ತು ಶಿ ಶ್ರೀ ಸಾಮಾನ್ಯ 


( ಎಚ್‌. ಎಸ್‌. ನಿರಂಜನಾರಾಧ್ಯ 2. ಡಾ| ಪ್ರ ಕಾ ರಾವ್‌) 


ಆರೋಗ್ಯದ ಬಗ್ಗೆ ಜನಪರನೀತಿಯ ಅನುಷ್ಠಾನ ಕೈ ಲೇಖಃ 
ಕರೆಕೊಟ್ಟಿದ್ದಾರೆ. ಔಷಧ ಉತ್ಪಾದನೆ ಮತ್ತು ವಿತರಣೆಯಲ್ಲಿನ ಅವ್ಯಃ 
ಹಾಗೂ ಬಹುರಾಷ್ಟ್ರೀಯ ಕಂಪನಿಗಳ ಹಿಡಿತದಿಂದಾಗುತ್ತಿರ 
ದುಷ್ಪರಿಣಾಮಗಳ ಬಗ್ಗೆ ಎಚ್ಚೆ ರಿಸಿದ್ದಾ ರೆ. ಈ ಕಾರಣಗಳಿಂದಾಗಿ ಆಧು 
ವೈದ್ಯಕೀಯ ಸೌಲಭ್ಯ ಗಳಿಂದ "ಶ್ರೀ ಸಾಮಾನ್ಯ ವಂ ಬ್ಯ ನಷ 
ಆತ್ಮ ವರ್ಯ ಕವಾಗಿ ಬೇಕಿದ್ದ ಔಷಧಗಳು ಮ ಾರುಕಟ್ಟೆ ಯಲ್ಲಿ ಗದೆ ಆ 
ಔಷಧಿಗಳಿಗೆ "ಹೆಚ್ಚಿ ನ ಹಣ pu i ( 
ಅನಾವಶ್ಯಕ ಔಷಧಗಳ ಸೇವನೆಯಿಂದ ಜೀವಕ್ಕೂ ಅಪಾಯ. ಕೇ 
ಸರ್ಕಾರವು ಔಷಧಗಳ ಉತ್ಪಾದನೆ, ಪಡೆಯುವ ವಿಧಾನ, ಔಷಧ : 
ಹಾಗೂ ಗುಣಮಟ್ಟದ ನಿಯಂತ್ರಣದ ಸಂಪೂರ್ಣ  ಜವಾಬ 

ವಹಿಸಿಕೊಳ್ಳ ಬೇಕು. ಸರ್ಕಾರವು ಜನಪರ ಔಷಧ ನೀತಿಯ 

ಸ್ವ ಯಂಪ್ರೆ 'ರಣೆಯಿಂದ ಅನುಷ್ಠು ನಕ್ಕೆ ತಂದು ಜನಸಾಮಾನ್ಯ ರಿಗೆ ಅಗತ್ಯ. 
ಔಷಧಗಳು ಮಾರುಕಟ್ಟೆಯಲ್ಲಿ ಕಡಿಮೆ ಬೆಲೆಗೆ ದೊರೆಯೆ ಅವಕಾಶವ 
ಕಲ್ಪಿಸಬೇಕೆಂಬ ವಿಚಾರಗಳನ್ನು ಲೇಖಕರು ಸರಳವಾಗಿ ವಿವರಿಸಿದ: 
ನಿಷೇಧಿಸಿದ ಔಷಧಗಳ ಪಟ್ಟಿಯನ್ನೂ ಸಹ ಪ್ರಕಟಿಸಲಾಗಿದೆ. 

ವ ಕಿರುಹೊತ್ತಿ ಗೆ ಜನಸಾಮಾನ್ಯರೆಲ್ಲ ರಿಗೂ ಉಪಯ 
ವಾಗಬಹುದೆಂಬನಂಬಿಕೆಯಿದೆ. 


ಔಷಧ ನೀತಿ ಮತ್ತು ಶ್ರೀ ಸಾಮಾನ್ಯ ಬೆಲೆ: ರೂ. 10.00 


